

സത്യജ്ഞാപനം

മാസിക

111

Vol. 09 Issue 04 | December 2021 | Price Rs. 20.00

കൽദായവൽക്കരണത്തിനെതിരെ അന്ധായരും വൈദികരും



- മതങ്ങളും പുരോഹിതമതങ്ങളും
- കൊളോത്താമ്മയോടു ചെയ്തത്

- പുരോഹിത ലൈംഗികപീഡനസർവ്വേ കേരളസഭയിലും ആവശ്യം
- 'സിനഡാലിറ്റി' എന്ന പദത്തിന് മാർപാപ്പ നൽകുന്ന അർത്ഥം

ഡിസംബർ 2021 പുസ്തകം 09 ലക്കം 04

രചനകൾ അയയ്ക്കാൻ:
ജോർജ് മൂലപ്പാലിൽ
എഡിറ്റർ
വള്ളിച്ചിറ പി.ഒ., കോട്ടയം-686574
ഫോൺ: 9497088904
e-mail: geomoole@gmail.com

വരിസംഖ്യ അയയ്ക്കേണ്ട വിലാസം:
സർക്കുലേഷൻ മാനേജർ, 'സത്യജ്ഞാല'
c/o പ്രിന്റ് ഹൗസ്, കൊട്ടാരമറ്റം
പാലാ പി.ഒ., കോട്ടയം- 686 575
ഫോൺ: 9400961610, 8848827644
e-mail: almayasabdam@gmail.com

Bank: Canara Bank, Pala
A/C No: 0829201000633
A/C Name : Kerala Catholic Church
Reformation movement
IFSC Code: CNRB0000829



പത്രാധിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ആന്റോ മാങ്കുട്ടം-9447136392, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കുളരിക്കൽ-USA (001) 5866015195, അലക്സ് കാവുപുറം-USA (001) 5165039387.

ഈ ലക്കത്തിൽ

മതങ്ങളും പുരോഹിതമതങ്ങളും എഡിറ്റർ	03
മതം മനുഷ്യനുവേണ്ടി; മതത്തിനുവേണ്ടിയല്ല, മനുഷ്യൻ നവ. ഡോ. വത്സൻ തമ്പു	07
മനുഷ്യരിലെ ദൈവിക തത്വം കെ.ജി. പോൾ	10
ദൈവാനുഷ്ഠാനഫലങ്ങൾ നവ. ഡോ. ജെ. ഔസേപ്പറമ്പിൽ	12
കൊളോത്താമയോടു ചെയ്തത് ബോസ് ഈപ്പൻ	14
നികുതി കൊടുക്കാത്ത, അഡ്ജിക്ട് വൻകോഴ വാങ്ങുന്ന കന്യാസ്ത്രീകൾ!	16
കേരള കത്തോലിക്കാസഭ അന്യസംസ്ഥാന കന്യാസ്ത്രീകളെക്കൊണ്ട് നിറയൂ! ഫാ. ജോസ് വള്ളിക്കോട്ട്	18
ഏകപക്ഷീയതയുടെ ഏകീകരണം സത്യദീപം	19
സീറോ-മലബാർ ആരാധനാക്രമവിവാദം: കാക്കനാട്ട് വൈദികരുടെ പ്രാർത്ഥനായജ്ഞം!	21
ഭൂമിയിടപാടിലെ കള്ളപ്പണം: ഇ.ഡി. അന്വേഷണം സ്വാഗതം ചെയ്ത് സഭാ സുതാര്യതാസമിതി	22
പിണറായി വിജയൻ ആലഞ്ചേരിയുടെ മെത്രാൻ!	23
ഈ രാജവേഷങ്ങളുടെ പ്രസക്തിയെന്ത്? ഷൈജു ജോസ് താക്കോൽക്കാൻ	24
പഴയനിയമഗ്രന്ഥങ്ങൾ കുർബാനമദ്ധ്യേ വായിക്കണോ? സണ്ണി മാത്യു കുന്തേൽപുരയിടം	25
വിവാഹക്കുറി നൽകണം, ക്നാനായ സമുദായത്തിൽനിന്നു പുറത്താക്കരുത് - ഹൈക്കോടതി	26
ഒരു കത്തോലിക്കാ രൂപതയുടെയും ലക്ഷ്യം പാരമ്പര്യസംരക്ഷണമല്ല ടി.ഒ. ജോസഫ് തോട്ടുകൽ	27

ക്നാനായരുടെ പുതിയ 'ഇരവാദം' ജോൺ ജോസഫ്	27
പ്രാക്കോക്കേസ് ജഡ്ജിയുടെ സ്ഥലംമാറ്റം: SCS-ന്റെ മുന്നറിയിപ്പ്!	29
പ്രാക്കോക്കേസ് ജഡ്ജിയെ സ്ഥലംമാറ്റിയ ഉത്തരവ് മരവിപ്പിച്ച്, ഹൈക്കോടതി!	30
പുരോഹിത ലൈംഗികപീഡനസർവ്വേ കേരളസഭയിലും ആവശ്യം ആന്റോ മാങ്കുട്ടം	31
KCRM പ്രതിമാസപരിപാടി: സന്നാസസഭകളുടെ അപചയം	34
കാനോൻ നിയമവും മനുസ്മൃതിയും പ്രൊഫ. സെബാസ്റ്റ്യൻ വട്ടമറ്റം	35
കത്തോലിക്കാ പുരോഹിതരുടെ ലൈംഗികപീഡനം വിവിധ രാജ്യങ്ങളിൽ	37
'സിനഡാലിറ്റി' എന്ന പദത്തിന് മാർപാപ്പ നൽകുന്ന അർത്ഥം മാർട്ടിൻ N. ആന്റണി	38
പുന്നയ്ക്കൽ ഇടവക ഹൈസ്കൂൾ പിടിച്ചടക്കാൻ താമര ശ്ലേരി രൂപതയുടെ തന്ത്രപ്പാടുകൾ! എം.എൽ. ജോർജ് മാളിയേക്കൽ	40
ഒരു ബൈബിൾ കഥയും ജോസഫ് പുലിക്കുന്നേലിനെക്കുറിച്ച് ചില ഓർമ്മകളും ജെയിംസ് ഫ്രൈസക്ക് കുടമാളർ	41
ധനഗുരുക്കന്മാരുടെ ദൈവത്തിന് കോവിഡിനോട് പേടി? ജോബ്സൺ ജോസ്	42

സത്യജ്ഞാല മാസിക-വരിസംഖ്യാ നിരക്ക് (2021 ഡസം. 31 വരെമാത്രം)

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

14



21

"സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാനസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണ് പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ!"
(എഫെ. 6: 11-12).

മുഖക്കുറി



മതങ്ങളും പുരോഹിതമതങ്ങളും



സഭാനവീകരണമെന്നാൽ അത് മതനവീകരണമാണ്. എന്നാൽ, സ്വതന്ത്രമായി ചിന്തിച്ചുതുടങ്ങുന്ന മനുഷ്യരിലേറെയും മതം എന്ന ആശയത്തിൽനിന്നു തന്നെ അകലുന്ന ഒരു കാഴ്ചയാണ് ഇന്നു കാണാൻ കഴിയുന്നത്. ഇന്നത്തെ മതങ്ങൾ ലോകത്തു വിതച്ചുകൊയ്യുന്ന കെടുതികൾ സ്വതന്ത്രമായി നിരീക്ഷിക്കുന്നവരിൽ ഈ അകൽച്ച സാഭാവികമാണുതാനും. ഈ സാഹചര്യത്തിൽ മതനവീകരണത്തിന്, അല്ലെങ്കിൽ സഭാനവീകരണത്തിന് എന്തു പ്രസക്തി എന്നു ചോദിക്കുന്നവരുടെ എണ്ണം ലോകമാസകലം വർദ്ധിച്ചുവരുകയാണ്. ചുരുക്കത്തിൽ, സ്വതന്ത്ര-പുരോഗമനമനസ്ക്കരിൽ, മതനവീകരണമല്ല, മതനിരസമാണ് ആവശ്യം എന്നൊരു ആശയം മുൻവെങ്ങും ഉണ്ടായിട്ടില്ലാത്തവിധം വേരുന്നിയിരിക്കുകയാണിത്.

ഈ ചിന്തയ്ക്ക് ഉപോൽബലകമായി, സന്തോഷത്തിന്റെ മാനദണ്ഡം (Happiness quotient) പ്രകാരം ഏറ്റവും മുന്നിൽ നിൽക്കുന്ന സ്കാൻഡിനേവിയൻ രാജ്യങ്ങളിലെ ജനങ്ങളിലേറെയും മതമുക്തരാണ് എന്ന വസ്തുത ചൂണ്ടിക്കാട്ടപ്പെടുന്നു. മതവിശ്വാസികളെക്കാൾ ധാർമ്മികബോധവും സാംസ്കാരികനിലവാരവും, യുക്തിവാദികൾക്കും നിരീശ്വരർക്കുമാണെന്ന യാഥാർത്ഥ്യവും പൊതുവേ അംഗീകരിക്കപ്പെട്ടിട്ടുണ്ട്. അതിനർത്ഥം, ധാർമ്മികതയുടെയും മൂല്യബോധത്തിന്റെയും അടിസ്ഥാനം മതമല്ല എന്നാണല്ലോ.

ഈ ചിന്താധാരയിലൂടെ മുന്നോട്ടുപോകുന്നോറും മതങ്ങൾ അതിൽത്തന്നെ തിമയോണെന്നും അവയിൽനിന്നു മുക്തിപ്രാപിച്ചാൽമാത്രമേ മനുഷ്യനു സന്തോഷത്തോടെ ജീവിക്കാനാകൂ എന്നുമുള്ള ഒരു നിഗമനത്തിൽ മനുഷ്യർ എത്തിച്ചേരുന്നു.

മനുഷ്യരെ ഒരുതരം ബൗദ്ധികനിരീശ്വരത്വത്തിലേക്കു നയിക്കുന്ന ഈ ചിന്താപഥത്തിൽനിന്നു വ്യത്യസ്തമായി, മതങ്ങളെ നിരാകരിക്കുകയും ഒപ്പം ആത്മീയത (spirituality) യെ അംഗീകരിക്കുകയും ചെയ്യുന്ന, അതായത് മതാതീത ആത്മീയത (Secular spirituality) എന്ന ഒരു സങ്കല്പം ഉയർത്തിപ്പിടിക്കുന്ന, ചിന്താപ്രസ്ഥാനങ്ങളും ഇന്നു ലോകത്തിൽ ഉയർന്നുവരുന്നുണ്ട്. രണ്ടായാലും, മതം എന്ന ആശയത്തെ തള്ളിക്കളയുന്ന ഒരു സമീപനമാണിത് പുരോഗമന മനസ്ക്കരിൽ പൊതുവെ വളർന്നുവരുന്നതെന്നു കാണാം. ക്രിസ്തുമതസ്ഥർ മാത്രമുണ്ടായിരുന്ന യൂറോപ്യൻ രാജ്യങ്ങളിലും അമേരിക്കയിലുംമറ്റും പള്ളികൾ കാലിയായിക്കൊണ്ടിരിക്കുന്നതിനു പിന്നിലുള്ളതും, 'മനുഷ്യന് മതം ആവശ്യമില്ല' എന്ന ആധുനികമനുഷ്യന്റെ വ്യാപകമായിവരുന്ന കാഴ്ചപ്പാടാണെന്നു കണ്ടെത്താനാകും. ചുരുക്കത്തിൽ, ആധുനിക തലമുറ ഇന്നുയർത്തിപ്പിടിക്കുന്ന മുഖ്യ ആശയം, മനുഷ്യനിന്നാവശ്യം മതമോ മതനവീകരണമോ അല്ലെന്നും, മതത്തെ നിരാകരിച്ചു പുരോഗതിയിലേക്കു മുന്നേറുകയാണു വേണ്ടത് എന്നുമാണ്. സാമ്പത്തികമായും സാമൂഹികമായും മനുഷ്യന്റെ അവസ്ഥ മെച്ചപ്പെടുന്നതിനുസരിച്ച്, മനുഷ്യന് മതം ഒരു അനാവശ്യകാര്യമായി മാറുമത്രേ!

ഈ ഘട്ടത്തിൽ, ഈ സമീപനത്തിലെ ശരി-തെറ്റുകളെക്കുറിച്ച് വളരെ ആഴത്തിൽ ചിന്തിക്കേണ്ടതുണ്ടെന്നു തോന്നുന്നു; പ്രത്യേകിച്ച്, മതനവീകരണത്തിലൂന്നിയും അതിൽ പ്രതീക്ഷ നട്ടും പ്രവർത്തിക്കുന്നവർക്ക്.

യുക്തിവാദികളും നിരീശ്വരരും മതാതീത ആത്മീയതയ്ക്കായി നിലകൊള്ളുന്നവരും, ഒന്നര സഹസ്രാബ്ദത്തിലേറെക്കാലം ക്രൈസ്തവമുഖമുദ്ര ചാർത്തിനിന്നിരുന്ന സ്കാൻഡിനേവിയൻ രാജ്യങ്ങളുൾപ്പെടെയുള്ള പാശ്ചാത്യ രാജ്യങ്ങളിലെ ഭൂരിപക്ഷംപേരും വിമർശിക്കുകയും തള്ളിക്കളയുകയും ചെയ്തുകൊണ്ടിരിക്കുന്ന മതങ്ങൾ ഏതു തരത്തിൽപ്പെട്ടവയാണെന്നു നോക്കിയാൽ, അവ പുരോഹിതരും മതപണ്ഡിതരേന്ന് അവകാശപ്പെടുന്നവരും ചേർന്നു രൂപംകൊടുത്ത സംഘടിതമതങ്ങളാണെന്നു കാണാം. ഇവിടെ, സംഘടിതരൂപത്തിലുള്ള ഇത്തരം മതങ്ങൾ യഥാർത്ഥത്തിൽ മതങ്ങൾതന്നെയാണോ എന്നൊരു പരിശോധന ആവശ്യമായി വരുന്നുണ്ട്. മതമെന്നാൽ അതെന്താണ് എന്നൊരു ചോദ്യത്തിന് ഉത്തരം തേടിക്കൊണ്ടേ ഇപ്രകാരമൊരു പരിശോധന നടത്താൻ നമുക്കാകുകയുള്ളൂ.

എന്താണ് മതം എന്ന ചോദ്യത്തിന് മനുഷ്യന്റെ വിശേഷബുദ്ധിയുമായി അഭേദ്യമായ ബന്ധമുണ്ട്. വിശേഷബുദ്ധിയെന്നാൽ സ്വയംബോധമാണ്, തന്റെ അസ്തിത്വത്തെപ്പറ്റിയുള്ള അവബോധമാണ്. 'താൻ ഉണ്ട്' എന്ന ഈ അവബോധത്തിൽനിന്ന് താൻ ആർ എന്ന അടിസ്ഥാനപരമായ ആദ്യ ചോദ്യം മനുഷ്യനിലുണർന്നു. തുടർന്ന്, ഇക്കാര്യത്തെപ്പറ്റി എന്ത്, ഇവയുടെയെല്ലാം ഉറവിടം ഏത്, ഇവയെല്ലാം തമ്മിലുള്ള ബന്ധമെന്ത് എന്നിങ്ങനെ, ഈ ജീവിതത്തിന്റെ അർത്ഥമെന്ത് എന്നും ജീവിതത്തിന് അർത്ഥം നൽകാൻ എന്താണു വഴി എന്നുംവരെയുള്ള അന്വേഷണാത്മകമായ ചോദ്യങ്ങളുടെ ഒരു പരമ്പരതന്നെ ഉയരുന്നു. ഇവയുടെയെല്ലാം ഉത്തരം തേടുന്ന മനുഷ്യർക്കുമുമ്പിൽ തെളിഞ്ഞു കിട്ടുന്ന ആത്യന്തികമായ അഭിപ്രായത്തെയാണ്, കാഴ്ചപ്പാടിനെയാണ്, ദർശനത്തെയാണ് മതം എന്നു വിളിക്കാവുന്നത്.

അസ്തിത്വം സംബന്ധിച്ച, അതിനുപിന്നിലുള്ള ഉണയെ സംബന്ധിച്ച, മനുഷ്യന്റെ അന്വേഷണഫലമായി അവനിൽ ജന്മംകൊള്ളുന്ന ഏതു ദർശനവും, അതു ആസ്തികമായാലും നാസ്തികമായാലും, മതദർശനങ്ങൾതന്നെയാണ്. ആസ്തികമതദർശനങ്ങൾ പരമമായ ഒരു അദ്യശ്യചൈതന്യത്തെ, പരമസത്തയെ, സകലതിനും അധിഷ്ഠാനമായി കാണുമ്പോൾ നാസ്തികമതദർശനങ്ങൾ ഈ പ്രപഞ്ചത്തെത്തന്നെ എല്ലാറ്റിന്റെയും അധിഷ്ഠാനമായി ദർശിക്കുന്നു എന്ന വ്യത്യാസമേയുള്ളൂ. മറ്റൊരു കാര്യം, എത്ര മനുഷ്യരുണ്ടോ അത്ര തന്നെ മതദർശനങ്ങൾ സാധ്യമാണ് എന്നതാണ്. എത്ര മതദർശനങ്ങളുണ്ടായാലും, അവ എത്തിനിൽക്കുന്ന മൗലിക നിലപാടുകളുടെ അടിസ്ഥാനത്തിൽ അവയെ ഏതാനും വിഭാഗങ്ങളായി തിരിക്കാനാകും.

ആദ്യമായിത്തന്നെ, ആസ്തികമെന്നും നാസ്തികമെന്നും മതങ്ങളെ തരംതിരിക്കാം. ആസ്തികദർശനങ്ങളിൽ മൂന്നു വകഭേദങ്ങളാണു സാധ്യമായുള്ളത്. പരമസത്ത(ദൈവം, ഈശ്വരൻ, പരമാത്മാവ്, അളൊഹു, യഹോവ)യുമായുള്ള ബന്ധം സംബന്ധിച്ച കണ്ടെത്തലിനെ ആസ്പദമാക്കി, 'സ്രഷ്ടാവ്- സൃഷ്ടികൾ' എന്ന ദൈവദർശനവും, 'പരമസത്തയും താനുൾപ്പെടെ സകലതും ഏകമാണ്' എന്ന അദൈവദർശനവും, 'പരമസത്തയുടെ അംശങ്ങളാണ് താനുൾപ്പെടെ സകലതും' എന്ന വിശിഷ്ടാദൈവദർശനവുമാണവ. നാസ്തികദർശനങ്ങളിലും ഇതേ മൂന്നു നിലപാടുകൾ സാധ്യമാണ്. അതായത്, താനുൾപ്പെടെ സകലതിനെയും ഈ പ്രകൃതിയുടെ (മഹാപ്രപഞ്ചത്തിന്റെ) സൃഷ്ടികളായും, പ്രകൃതിതന്നെയായും, പ്രകൃതിയുടെ അംശങ്ങളായും കാണാം.

ദർശനങ്ങൾ ആസ്തികമായാലും നാസ്തികമായാലും സർവ്വചരാചരങ്ങളുടെയും അധിഷ്ഠാനമായി ഒരു ആകമാന ഉണയെ സങ്കല്പിക്കുന്നുണ്ട് എന്നു നമുക്കിവിടെ മനസ്സിലാക്കാം. അപരിമിതമായ, അനന്തതയെ പുൽകുന്ന, ആ ഉണയുടെ സ്വരൂപം ആസ്തികർക്കും നാസ്തികർക്കും ഒരു പോലെ അജ്ഞേയമാണുതാനും! മനുഷ്യരായ അവരിരുക്കുട്ടരും പരിമിതരാണ് എന്നതാണ് അതിനു കാരണം. ഒരു തുള്ളിക്ക് സമുദ്രത്തെ ഉൾക്കൊള്ളാനാവാത്തതുപോലെയാണ്. എന്തായാലും, മതമെന്നു വ്യവഹരിക്കാൻ യോഗ്യതയുള്ള മുകളിൽ പരാമർശിച്ച ഏതു ദർശനത്തിലൂടെ നോക്കിയാലും, താനും മറ്റുള്ളവരും ആത്യന്തികമായി ഒരേയൊരു ഉണയുടെ, അല്ലെങ്കിൽ സത്യത്തിന്റെ സൃഷ്ടികളോ അംശങ്ങളോ ആ ഉണയിൽ ഒന്നായിരിക്കുന്നവരോ ആണെന്ന അവ

വിശേഷ

ബുദ്ധി ഓരോ മനുഷ്യനുമാണ് നൽകപ്പെട്ടിരിക്കുന്നത്; അല്ലാതെ, സമൂഹത്തിനു മൊത്തമായല്ല. ഓരോ മനുഷ്യനും ഒറ്റയ്ക്കൊറ്റയ്ക്ക് സ്വന്തം ആന്തരികതയിൽമാത്രമേ സത്യാന്വേഷണം നടത്താനാകൂ; അതൊരു സാമൂഹികപ്രക്രിയയല്ല; അതിന് വീതിയേറിയ ആൾക്കൂട്ടവഴി സാധ്യമല്ല.



ബോധം മനുഷ്യനു ലഭ്യമാകുന്നു. യേശുവിനെപ്പോലെ മാനുഷികമായ പദാവലി ഉപയോഗിച്ചാൽ, എല്ലാവരും കുറഞ്ഞ പക്ഷം ഒരേ പിതൃത്വമുള്ളവരാണെന്ന്, ഒരേ പരമപിതാവിന്റെ മക്കളാണെന്ന്, നേർസഹോദരരാണെന്ന് വരുന്നു. നാസ്തികമതദർശനമനുസരിച്ച്, ഒരേ പ്രകൃതിയുടെ സൃഷ്ടികളോ അംശങ്ങളോ പ്രകൃതിതന്നെയോ ആയ ഞാനും മറ്റുള്ളവരും പൊതുവായ ഒരു പ്രകൃതിനിയമത്താൽ പരസ്പരബന്ധിതരും, തമ്മുലം ബന്ധുക്കളുമാണ് എന്ന അവബോധമാണ് മനുഷ്യരിൽ ഉണർത്തുന്നത്. സ്വതന്ത്രമായ ഏതു സത്യാന്വേഷണവും അവസാനം എത്തിച്ചേരുക, വ്യത്യസ്ത രീതികളിലാണെങ്കിലും, ഇപ്രകാരം ഏകതദർശനത്തിലും സാഹോദര്യഭാവത്തിലുമാണെന്ന് ഇവിടെ നമുക്കു മനസ്സിലാക്കാനാവും. ചുരുക്കത്തിൽ, ഓരോരുത്തരുടെയും ഉള്ളിലെ സ്നേഹഭാവത്തെ ഉത്തേജിപ്പിക്കുന്ന രാസതാരക

മായും സ്നേഹത്തിന്റെ ആന്തരികതയുടെയും ദാർശനികാടിത്തറയുമായി നിലകൊള്ളുകയാണ് ഓരോ മതവും. ഫലത്തിന്റെ അടിസ്ഥാനത്തിൽ വിലയിരുത്തിയാൽ, അവയെല്ലാം നിർവഹിക്കുന്നത് ഒരേ ധർമ്മമെന്നതാണ് - അന്യഥാ, വ്യത്യസ്തവും വേറിട്ടതുമായി കാണപ്പെടുന്ന സകലതും ഒരേ യൊരു ഏകതമാണെന്ന അവബോധം നൽകി അതിന്റെ വെളിച്ചത്തിൽ, വിടരാൻ വെമ്പിനിൽക്കുന്ന താമരപ്പൂ സൂര്യ പ്രകാശത്തിൽ എങ്ങനെ വിടരുന്നുവോ അങ്ങനെ, മനുഷ്യന്റെ ഉള്ളിലുള്ള സ്നേഹഭാവത്തെ ഉദ്ദീപിപ്പിച്ചുണർത്തുക എന്ന ധർമ്മം. ഈ ധർമ്മനിർവ്വഹണം അനുസ്യുതം, ശാസോച്ഛ്വാസപ്രക്രിയപോലെ, നിരന്തരം നടന്നെങ്കിൽമാത്രമേ തമ്മിൽ സ്നേഹിച്ചും ശുശ്രൂഷിച്ചും കൊണ്ടും കൊടുത്തുമുള്ള ഒരു വിശ്വകുടുംബമായി മനുഷ്യസമൂഹ



ത്തിനു മാറാനാകൂ. ഈ മതപ്രക്രിയ നടക്കാത്തതുകൊണ്ടാണ്, 'വസുധൈവകുടുംബക'മെന്ന ഭാരതജ്ഞിമാരുടെ സ്വപ്നവും, 'ദൈവരാജ്യ'മെന്ന യേശുവിന്റെ സ്വപ്നവും വെറും സ്വപ്നങ്ങൾമാത്രമായി അവശേഷിക്കുന്നത്.

ഇവിടെ സമർത്ഥിക്കാൻ ശ്രമിച്ചപ്രകാരം, മതം എന്ന വാക്ക് വ്യഞ്ജിപ്പിക്കുന്ന, 'ആത്യന്തികമായ അഭിപ്രായം', അല്ലെങ്കിൽ 'ദർശനം' എന്ന അർത്ഥത്തിൽത്തന്നെ മതത്തെ മനസ്സിലാക്കുന്നപക്ഷം, ഇന്ന് മതങ്ങളെന്നു വ്യവഹരിക്കപ്പെടുന്ന പുരോഹിത-സംഘടിതമതങ്ങൾ മതങ്ങളേയല്ല എന്നു കണ്ടെത്താനാകും. എന്നല്ല, കൂടുതൽ ആലോചിച്ചാൽ അവ മതവിരുദ്ധമാണെന്നും കണ്ടെത്താൻ കഴിയും. കാരണം, മനുഷ്യനിലെ മൗലിക ചോദ്യങ്ങൾക്ക് മറുപടി എന്ന മട്ടിൽ, 'അടിസ്ഥാന വിശ്വാസപ്രമാണങ്ങൾ' (creeds) എന്ന പുരോഹിതസൃഷ്ടമായ റെഡിമെഡ്ഡ് ഉത്തരങ്ങൾ മതസിദ്ധാന്തങ്ങളായി അടിച്ചേല്പിച്ച് മനുഷ്യന്റെ അന്വേഷണബുദ്ധി കുഞ്ഞിലേതെന്നെ മരവിപ്പിക്കുകയും സ്വതന്ത്രമായ സത്യാന്വേഷണം വിലക്കി യഥാർത്ഥ മതത്തിലേക്കുള്ള വഴി തട

യുകയുമാണ് അവ ചെയ്യുന്നത്. മനുഷ്യൻ അനുഗ്രഹമായി ലഭിച്ച വിശേഷബുദ്ധിയിൽ സഹജമായി ഉദിച്ചുയരുന്ന മൗലികചോദ്യങ്ങൾക്കുത്തരം തേടി മനുഷ്യൻ നടത്തുന്ന പർവ്വതാരോഹണത്തിന്റെ കൊടുമുടിയിലെത്തിനിന്നുള്ള സമഗ്ര കാഴ്ചയാണ്, ദർശനമാണ്, യഥാർത്ഥ മതമെങ്കിൽ, 'നിങ്ങൾ പർവ്വതമൊന്നും താണ്ടേണ്ട, ഞങ്ങൾ പറയുന്ന വിശ്വാസപ്രമാണങ്ങളിലും വിശ്വാസസത്യങ്ങളിലും വിശ്വസിച്ചാൽമതി' എന്നു പറഞ്ഞ് സ്വന്തം ബോധങ്ങളുണ്ടാകാൻ മനുഷ്യനെ അനുവദിക്കാതിരിക്കുന്ന പ്രസ്ഥാനങ്ങളാണ് പുരോഹിതമതങ്ങൾ. അതു മനുഷ്യന്റെ വിശേഷബുദ്ധിയെ തളച്ചിടുകയും സർഗാത്മകതയെ മരവിപ്പിച്ചുകളയുകയും ചെയ്യുന്നു. തന്മൂലം, ഓരോ മനുഷ്യന്റെയും ബോധത്തിന്റെ അഗാധതയിൽനിന്നു മുളപൊട്ടേണ്ട ഏകാത്മകദർശനത്തിനോ, ഹൃദ

എതാണ് മതം എന്ന ചോദ്യത്തിന് മനുഷ്യന്റെ വിശേഷബുദ്ധിയുമായി അഭേദ്യമായ ബന്ധമുണ്ട്. വിശേഷബുദ്ധിയെന്നാൽ സ്വയം ബോധമാണ്, തന്റെ അസ്തിത്വത്തെപ്പറ്റിയുള്ള അവബോധമാണ്. 'താൻ ഉണ്ട്' എന്ന ഈ അവബോധത്തിൽനിന്ന് താൻ ആര് എന്ന അടിസ്ഥാനപരമായ ആദ്യചോദ്യം മനുഷ്യനിലുണരുന്നു. തുടർന്ന്, ഇക്കാര്യമെന്തെല്ലാം എന്ത്, ഇവയുടെയെല്ലാം ഉറവിടം ഏത്, ഇവയെല്ലാം തമ്മിലുള്ള ബന്ധമെന്ത് എന്നിങ്ങനെ, ഈ ജീവിതത്തിന്റെ അർത്ഥമെന്ത് എന്നും ജീവിതത്തിന് അർത്ഥം നൽകാൻ എന്താണു വഴി എന്നുംവരെയുള്ള അന്വേഷണാത്മകമായ ചോദ്യങ്ങളുടെ ഒരു പരമ്പരതന്നെ ഉയരുന്നു.

യത്തിൽനിന്നുവെടുക്കേണ്ട സാഹോദര്യഭാവത്തിനോ അടിത്തറയാകാൻ പുരോഹിതമതങ്ങൾക്കു സാധ്യമാകാതെ വരുന്നു. ഫലത്തിന്റെ അടിസ്ഥാനത്തിൽ നോക്കിയാൽ, വ്യക്തിജീവിതത്തിലും സമൂഹജീവിതത്തിലും മതദർശനങ്ങൾ ഉറപ്പായും ഉണ്ടാക്കുമായിരുന്ന സ്നേഹവിപ്ലവത്തിനു തടയിടുകയാണു പുരോഹിതമതങ്ങൾ ചെയ്യുന്നത് എന്നു കാണാനാകും.

വിശേഷബുദ്ധി ഓരോ മനുഷ്യനുമാണ് നൽകപ്പെട്ടിരിക്കുന്നത്; അല്ലാതെ, സമൂഹത്തിനു മൊത്തമായല്ല. ഓരോ മനുഷ്യനും ഒറ്റയ്ക്കൊറ്റയ്ക്ക് സ്വന്തം ആന്തരികതയിൽ മാത്രമേ സത്യാന്വേഷണം നടത്താനാകൂ; അതൊരു സാമൂഹികപ്രക്രിയയല്ല; അതിന് വീതിയേറിയ ആൾക്കൂട്ട വഴി സാധ്യമല്ല. "ജീവനിലേക്കു നയിക്കുന്ന വാതിൽ ഇടുങ്ങിയതും ദുർഗ്ഗമവുമാകുന്നു" (മത്താ. 7:14) എന്ന യേശുവിന്റെ വാക്കുകൾ ഇതു കൂടുതൽ വ്യക്തമാക്കുന്നുണ്ട്. ഇതിൽനിന്നുതന്നെ, മതം തികച്ചും വ്യക്തിഗതമാണെന്നും അതിനു സംഘടിതമാകാനാവില്ലെന്നും വ്യക്തമാണ്. അതിനർത്ഥം സംഘടിതമതം മതമല്ല എന്നുതന്നെയാണ്.

ഇങ്ങനെ പറയുമ്പോൾ, ഒരു ആചാര്യന്റെയോ തന്റെതന്നെയോ മതദർശനം നൽകുന്ന പാരമ്പര്യബോധത്തിൽ, ആദിമസഭയിലേതുപോലെ മനുഷ്യർ കൂട്ടായ്മാജീവിതം നയിക്കുന്നതിൽ അതൊരു സംഘടിതമതമാകുന്നില്ലേ എന്നൊരു സംശയം ഇവിടെയുണ്ടാകാം. തീർച്ചയായും അത് സംഘടിതമതമാകുന്നില്ല; എന്നു മാത്രമല്ല, ഏതൊരു മതദർശനത്തിന്റെയും ഫലമായി സംഭവിക്കേണ്ടതാണ്, അത്തരം കൂട്ടായ്മാജീവിതസമ്പ്രദായങ്ങൾ. സൂക്ഷ്മമായി വ്യവച്ഛേദിച്ചു മനസ്സിലാക്കേണ്ട ഒരു കാര്യമാണിത്.

ദർശനം, അഥവാ മതം, മനുഷ്യന്റെ ഉള്ളിൽ കത്തിനിൽക്കുന്ന ബോധമാണ്. അത് അതിൽത്തന്നെ ധാർമ്മികാധികാരവുമാണ്. ധാർമ്മികാധികാരം ഏതു ഭൗതികാധികാരത്തിനും മീതെ ആയതിനാൽ അത് ഒരു അധികാരഘടനയെയും ആശ്രയിക്കുന്നില്ല. ഏപ്പോഴാണോ ഒരു മതത്തിന്, അല്ലെങ്കിൽ ഒരു ധാർമ്മികപ്രസ്ഥാനത്തിന് ഭൗതികമായ ഒരു അധികാരഘടന ഉണ്ടാകുകയും, അതിനുകീഴിൽ അണിനിരക്കാൻ മനുഷ്യർ നിർബന്ധിതരാകുകയും ചെയ്യുന്നത്, അപ്പോഴാണ് അത് സംഘടിതമതമായിത്തീരുന്നത്. അപ്പോൾ അത് പൊടുന്നനെ, ദൈവത്തിന്റെ പേരിലുള്ള അധികാരാഷ്ട്രീയമാവുകയാണ്; മതവിരുദ്ധമാവുകയാണ്. അതേസമയം, മതാദ്ധ്യാത്മികതയുടെ ധാർമ്മികാധികാരത്തിനുകീഴിൽ ജനങ്ങൾ ഒരുമിച്ചുവന്ന് പാരമ്പര്യജീവിതം നയിക്കുന്നുവെങ്കിൽ അതിനെ മതാനുസൃതമായ ജീവിതസംസ്കാരമായിവേണം കാണാൻ. അത്തരം മാതൃകാസമൂഹങ്ങളിൽ നേതൃമന്യന്മാരും പണ്ഡിതമന്യന്മാരും അധികാരദാഹികളുമായ അലസന്മാർ നുഴഞ്ഞുകയറി, അവരുടെ മുഖ്യ ആചാര്യനെയോ ഇതിഹാസനായകനെയോ ആരാധനയും ദൈവവുമായൊരു ദൈവശാസ്ത്രങ്ങളും തുടർന്ന് അനുഷ്ഠാനങ്ങളും ചമച്ച്, തങ്ങളുടേതായ അധികാരഘടന വ്യവസ്ഥാപിച്ചുകൊണ്ട് സംഘടിതമതങ്ങളാക്കുകയാണു ചെയ്യുന്നത്.

ഇത്തരം മതവിരുദ്ധ വ്യാജമതങ്ങളാണ് ഇന്ന് മതങ്ങൾ എന്ന പേരിൽ അറിയപ്പെടുന്നത് എന്നു നാം മനസ്സിലാക്കേണ്ടിയിരിക്കുന്നു. തുടക്കത്തിൽ പരാമർശിച്ച എല്ലാ വിഭാഗങ്ങളിലുംപെട്ടവർ തള്ളിക്കളയാൻ ശ്രമിക്കുന്നത് ഈ 'മത'ങ്ങളെമാത്രമാണെന്നും നാം മനസ്സിലാക്കേണ്ടതുണ്ട്. അവയെ മതങ്ങളെന്നു വ്യവഹരിക്കാതെ 'പുരോഹിതമതങ്ങൾ' എന്നുതന്നെ വ്യവഹരിക്കേണ്ടതുണ്ട് എന്നു നമുക്കിവിടെ വ്യക്തമാവുകയാണ്. സ്വതന്ത്രചിന്തകരും സാംസ്കാരികമായി ഉന്നതിയിൽ നിൽക്കുന്നവരും ധീരമായ അനേകർ ഈ പുരോഹിതമതങ്ങളെ മതങ്ങളെന്നു വ്യവഹരിക്കുന്നതിലൂടെ, വിശേഷബുദ്ധിയുടെ വികാസപൂർണ്ണതയായ യഥാർത്ഥ മതങ്ങളെക്കൂടി, ജീവിതദർശനങ്ങളെക്കൂടി, ഫലത്തിൽ നിരാകരിക്കുകയാണ് ചെയ്യുന്നത് എന്ന് നാം കാണണം. 'മതം' എന്ന വിശുദ്ധപദത്തെ, പുരോഹിതത്തിനു വിട്ടുകൊടുക്കുകയാണവർ ഇതിലൂടെ ചെയ്യുന്നത്. അതു

ശരിയോ എന്ന് എല്ലാവരും ആലോചിക്കട്ടെ.

വിശാലമായ അർത്ഥത്തിൽ, മതനവീകരണമെന്നാൽ, മതത്തിനുമേലുള്ള പുരോഹിതത്തിന്റെ പിടി അയപ്പിച്ചും പിടിവിട്ടുവിട്ടും മതത്തെ പുരോഹിതമുക്തമാക്കുക എന്നതാണ്; അങ്ങനെ മതത്തെ അതിന്റെ ആദിമവിശുദ്ധിയിലേക്കുകൊണ്ടുവന്ന് മനുഷ്യന്റെ ബോധതലത്തെ ഔന്നത്യത്തിലേക്കുയർത്തി മൂല്യാധിഷ്ഠിതമാക്കുകയെന്നതാണ്; ആത്യന്തികമായി, ലോകത്ത് ഒരു വിശ്വകുടുംബവ്യവസ്ഥിതി, അല്ലെങ്കിൽ ദൈവരാജ്യം, സംസ്ഥാപിക്കാനാവശ്യമായ സാംസ്കാരികനവോത്ഥാനത്തിനു മുന്നോടിയായി നടക്കേണ്ട ആദ്ധ്യാത്മികവിപ്ലവത്തിനു തിരികൊളുത്തുകയെന്നതാണ്.

പുരോഹിതമതങ്ങളെ തള്ളിക്കളയുന്നതുകൊണ്ടുമാത്രം ഈ ആദ്ധ്യാത്മികവിപ്ലവം സംഭവിക്കുകയില്ല. പുരോഹിതശല്യങ്ങൾ ഒഴിവാകുമ്പോഴത്തെ സമാധാനവും സന്തോഷവും നേട്ടവും വ്യക്തിതലത്തിലും സമൂഹതലത്തിലും അതുമൂലമുണ്ടാകുമെന്നതു ശരിയാണ്. സ്കാൻഡിനേവിയൻ രാജ്യങ്ങളിലെ ജനങ്ങൾ താരതമ്യേന സന്തുഷ്ടരായിരിക്കുന്നതിന്റെ കാരണം അതുതന്നെയാണെന്നും കരുതാം. എന്നാൽ അവിടെയൊന്നും ഒരു നവോത്ഥാനദർശനമോ അതിനാവശ്യമായ മൂല്യബോധമോ, അതിനുള്ള ആന്തരിക ഊർജ്ജമോ ഉരുത്തിരിയുന്നതായി കാണുന്നില്ല. ലോകത്തിന്നു വ്യവസ്ഥാപിതമായിരിക്കുന്ന മത്സരാധിഷ്ഠിത നവകൊളോണിയൽ വ്യാവസായിക-കമ്പോളവ്യവസ്ഥിതിയുടെ കേവലം ഗുണഭോക്താക്കളായി ജീവിക്കാനല്ലാതെ, മനുഷ്യസ്നേഹത്തിലും സഹവർത്തിത്വമൂല്യങ്ങളിലും അധിഷ്ഠിതമായ ഒരു മാനുഷികലോകം സ്ഥപനംകാണാൻപോലും ഈ സന്തുഷ്ടരാജ്യങ്ങളിലെ ജനങ്ങൾക്കു കഴിയുന്നുണ്ടെന്നു തോന്നുന്നില്ല. ലോകത്തിലെ ഏറ്റവും സന്തുഷ്ടരാജ്യമെന്ന് കഴിഞ്ഞ 4 വർഷമായി അറിയപ്പെടുന്ന ഫിൻലൻഡിലെ ആത്മഹത്യാ നിരക്ക് (15.3/100000) ഇന്ത്യയിലേതിനേക്കാൾ (12.7/100000) കൂടുതലാണ് എന്നോർക്കുക. അപ്പോൾ, പുരോഹിതമതങ്ങളിൽനിന്നുള്ള രക്ഷപെടൽകൊണ്ടുമാത്രം മനുഷ്യകുലം രക്ഷപെടില്ല എന്നു വ്യക്തമാണ്. അതിനു വ്യക്തമായ ജീവിതാവബോധവും ലക്ഷ്യസാക്ഷാത്ക്കാരത്തിനായി സ്വയം മറക്കുന്ന കർമ്മധീരതയും ഉള്ളിൽ വിരിയിക്കുന്ന മതദർശനങ്ങൾതന്നെ വേണം.

അതുകൊണ്ട് മതത്തിൽനിന്നുള്ള മുക്തിയല്ല; മറിച്ച്, നിലവിലുള്ള മതങ്ങളെ പുരോഹിതമുക്തമാക്കിയും പുതിയ മതങ്ങൾ സൃഷ്ടിച്ചും മനുഷ്യൻ അവന്റെ നവോത്ഥാനവഴികൾ വെട്ടുകയാണ് ആവശ്യമായിരിക്കുന്നത്.

- ജോർജ്ജ് മൂലേച്ചാലിൽ (എഡിറ്റർ)


(ഈ മുഖക്കുറിയിലെ ആശയത്തോടു പ്രതികരിച്ചുള്ള കത്തുകളും ചെറിയ ലേഖനങ്ങളും പ്രത്യേകം സ്വാഗതം ചെയ്യുന്നു - എഡിറ്റർ)

വരിസംഖ്യ കുടിശികയുള്ളവർ ശ്രദ്ധിക്കുക!

കുടിശിക സംബന്ധിച്ച കത്തു കിട്ടിയവരിൽ ഒരു വർഷത്തിൽ കൂടുതൽ കുടിശികയുള്ളവർ ദയവായി, 2021 ഡിസംബർ 20 നകം കുടിശിക അയച്ചു തരണം എന്ന് അഭ്യർത്ഥിക്കുന്നു. അല്ലാത്തപക്ഷം, അവർക്ക് ജനുവരി ലക്കംമുതൽ സത്യജ്വാല ലഭിക്കുകയില്ലെന്ന് അറിയിക്കട്ടെ.

2022 ജനുവരി മുതൽ വാർഷിക വരിസംഖ്യ 300 രൂപയായിരിക്കും എന്നും അറിയിക്കുന്നു. സർക്കുലേഷൻ മാനേജർ എഡിറ്റർ

മതം മനുഷ്യനുവേണ്ടി; മതത്തിനുവേണ്ടിയല്ല, മനുഷ്യൻ



റവ. ഡോ. വത്സൻ തമ്പു
ഫോൺ: 8848339230

[ലേഖകന്റെ, 'Religion is for Man, Not Man for Religion' എന്ന ലേഖനത്തിന്റെ മലയാളം പരിഭാഷ. ഈ ദീർഘലേഖനം രണ്ടു ലക്കങ്ങളിലായി പ്രസിദ്ധീകരിക്കുന്നു. സ്വന്തം തർജ്ജമ-എഡിറ്റർ]

തുകെത്തിലേ പരയട്ടെ, മുകളിൽ കൊടുത്തിട്ടുള്ള ആശയം എന്തേതല്ല; അത് യേശുക്രിസ്തുവിന്റേതാണ്. മൗലികവും വിമോചനാത്മകവുമായ ഇത്തരം സത്യങ്ങൾ തുറന്നു പറയാനുള്ള ആധികാരികത യേശുവിനുണ്ടായിരുന്നു.

ഈ പ്രസ്താവന നടത്താൻ അന്നൊരു സാഹചര്യമുണ്ടായിരുന്നു. യേശു ജന്മംകൊണ്ട അതിപുരാണികമായ പൗരസ്ത്യദേശത്ത് നിലനിന്നിരുന്നത്, അന്നുണ്ടായിരുന്നതിലേ ഏറ്റവും മികച്ച മതമായ ഹൂദമതമായിരുന്നു. എന്നാൽ ജീർണ്ണിച്ച് അതിൽത്തന്നെ അവസാനിക്കുന്ന ഒരു ഘട്ടത്തിലെത്തിയിരുന്നു. മതത്തിന്റെ വളർച്ചയ്ക്കുള്ള തീറ്റവസ്തുക്കളായി വിശ്വാസികളെ അത് കണ്ടുതുടങ്ങി. ഇവിടെ നാം മനസ്സിലാക്കേണ്ടത്, ഏറ്റവും പരക്കെ നിരീശ്വരത്വം ദൈവം ഇല്ല എന്നു പറയുന്നതല്ല; മറിച്ച്, മനു

യേശുവിന്റെ കാഴ്ചപ്പാടിൽ, നിരീശ്വരത്വത്തിന്റെ സത്ത മാമോൻപുജയാണ്. ഒരു കാര്യം വളരെ വ്യക്തമാണ്. എവിടെയെല്ലാം ദുരാഗ്രഹത്തിന്റെ നിയമങ്ങൾ വിശ്വാസികളെ നയിക്കുന്നുവോ, അവിടെയെല്ലാം അവർ കറവപ്പശുക്കളായിത്തീരും. സഭ എന്ന സ്ഥാപനത്തിന്റെയും അതിലെ പുരോഹിതജോലിക്കാരുടെയും കണ്ണുകളിൽ തങ്ങളുടെ മൂല്യമിരിക്കുന്നത്, തങ്ങളോരോരുത്തർക്കും സമാഹരിക്കാൻ കഴിയുന്ന പണത്തിന്റെ തോതനുസരിച്ചാണ്.

ഷ്യരെ ഉപകരണങ്ങളായും വിപ്ലവങ്ങളായും കണ്ടുപെരുമാറുന്നതാണ്. എന്തുകൊണ്ട്? കാരണം, ദൈവം ഓരോ മനുഷ്യവ്യക്തിക്കും അങ്ങേയറ്റത്തെ പ്രാധാന്യമാണ് കൽപ്പിച്ചിരിക്കുന്നത്. അല്ലായിരുന്നെങ്കിൽ, നമ്മുടെ വീണ്ടെടുപ്പിനും രൂപാന്തരണത്തിനുമായി മരണം വരിക്കാൻ യേശുവിനു വേണ്ടിവരുമായിരുന്നില്ല. അദ്ദേഹം വഴി, നാമെല്ലാം ദൈവമക്കളായിത്തീർന്നു (യോഹ.1: 12). എന്നാൽ, നമ്മുടെ മുഖമുദ്ര(Identity)യുടെ പവിത്രതയെ, ആദ്ധ്യാത്മികമായി മരവിച്ചവരും ജ്ഞാനരഹിതരുമായ പുരോഹിതർ നശിപ്പിക്കുകയും, നമ്മളെ അവരുടെ ആട്ടിൻപറ്റമായി മാറ്റുകയും ചെയ്തു. ദൈവമക്കളെ പുരോഹിതരുടെ ആടുകളായി കണ്ട് പെരുമാറുമ്പോൾ ആ മതം പ്രായോഗിക നിരീശ്വരത്വത്തിന്റെ ഒരു സ്ഥാപനമായി മാറുകയാണ്.

യേശുവിന്റെ കാഴ്ചപ്പാടിൽ, നിരീശ്വരത്വത്തിന്റെ സത്ത മാമോൻപുജയാണ്. ഒരു കാര്യം വളരെ വ്യക്തമാണ്. എവിടെയെല്ലാം ദുരാഗ്രഹത്തിന്റെ നിയമങ്ങൾ വിശ്വാസികളെ നയിക്കുന്നുവോ, അവിടെയെല്ലാം അവർ കറവപ്പശുക്കളായിത്തീരും. സഭ എന്ന സ്ഥാപനത്തിന്റെയും അതിലെ പുരോഹിതജോലിക്കാരുടെയും കണ്ണുകളിൽ തങ്ങളുടെ മൂല്യമിരിക്കുന്നത്, തങ്ങളോരോരുത്തർക്കും സമാഹരിക്കാൻ കഴിയുന്ന പണത്തിന്റെ തോതനുസരിച്ചാണ്. അതുകൊണ്ടാണ്, കൃത്യമായി അളന്നുമുറിച്ച തരത്തിൽ സാമ്പത്തികമായ ഒരു വർഗ്ഗവ്യവസ്ഥ കേരളസഭയിലുണ്ടായത്. അതിൽ ഏറ്റവും ഉന്നതിയിലുള്ളവർ വിദേശക്രൈസ്തവരാണ്.

'ഫോറെൻ' (phoren) ക്രിസ്ത്യാനികൾ സഭയിലെ പ്രമാണിവർഗമാണ്. അവർ പ്രിയങ്കരരാണ്. അവർ സന്തോഷചിത്തരായിരിക്കാൻ മെത്രാന്മാരും വൈദികരും അത്യന്തം ശ്രദ്ധാലുക്കളാണ്. ഇത്തരം പ്രത്യേകാവകാശങ്ങളുള്ള മുന്തിയ ക്രിസ്ത്യാനികൾക്ക് ഈ മുൻഗണനകളും പരിഗണനകളും ലഭിക്കുന്നതിനാൽ, വ്യസനകരമാവിധം ഗുരുതരമായ തെറ്റുകൾ അവരുടെ ഭാഗത്തുനിന്ന് സംഭവിച്ചുകൊണ്ടിരിക്കുന്നു. അവർ സ്വയം മാമോൻ ആരാധനയെ പരിപോഷിപ്പിക്കുകയാണെന്ന് തിരിച്ചറിയാനുള്ള ആത്മീയമായ സംവേദനക്ഷമത അവർക്കില്ലാതാനും.

സമ്പത്തിന്റെ അടിസ്ഥാനത്തിലുള്ള വർഗീയവും വംശീയവുമായ ഈ അധികാരശ്രേണിയെ നിഷേധിക്കാതെ, നാമെല്ലാം ഇന്ന് ഇരകളായിട്ടുള്ള മാമോൻ ആരാധനയിൽ നിന്ന് സഭയുടെ വിമോചനം സാധ്യമാകില്ല. ഏറ്റവും ➤

കുറഞ്ഞത് ലളിതമായ ഈ യുക്തിയെങ്കിലും ശ്രദ്ധിക്കുക. ഞാൻ എന്റെ പ്രാധാന്യം പെരുപ്പിച്ച് കാട്ടുമ്പോൾ, വേറെ പത്തുപേരുടെ ഉത്കൃഷ്ടത അവിടെ നേർപ്പിക്കപ്പെടുകയോ അവിശുദ്ധമാക്കപ്പെടുകയോ ചെയ്യുന്നു. നൂറുപേരെ താഴ്ത്തിക്കെട്ടി അവഗണനയിൽ തള്ളിയാൽമാത്രമേ, വൈദേശിക ഫാഷനിൽ എന്റെ ദൗർദ്ധ്യം നിലനിർത്തി എന്നിങ്ങനെ വാഴാനാകൂ. അത് പാപമാണ്.

‘മനുഷ്യൻ മതത്തിനുവേണ്ടി’ എന്നതിന്റെ സാരം

നാലു സുവിശേഷങ്ങൾ അനുസ്മരിക്കുക. അക്കാലത്തു നിലനിന്നിരുന്ന മതാഭാസ(religiosity)വും താൻ വളർത്താൻ ഉദ്ദേശിച്ച ആത്മീയതയും തമ്മിലുള്ള അടിസ്ഥാനപരമായ വൈരുദ്ധ്യമാണ് യേശു വ്യക്തമാക്കിയത്. മഹാപുരോഹിതനെ രാജാവാക്കിക്കൊണ്ട് മനുഷ്യൻ തീർത്ത ഒരു രാജ്യമായിത്തീർന്നിരുന്നു, അന്ന് മതം. അതിനു വിപരീതമായി, ദൈവമാത്രം രാജാവായിരിക്കുന്ന ദൈവരാജ്യമെന്ന സങ്കല്പം യേശു ജനങ്ങളുടെമുന്നിൽ അവതരിപ്പിച്ചു. ദൈവം സ്നേഹമാണ്. അതുകൊണ്ട് സ്നേഹപ്രകൃതിയിലാണ്



യഹൂദമതത്തിന്റെ തുടക്കം നല്ല രീതിയിലായിരുന്നു. ഇരുപതാം നൂറ്റാണ്ടിലെ ഏറ്റവും മഹാനായ ചരിത്രകാരൻ ടോയിൻബി പറഞ്ഞിട്ടുള്ളതുപോലെ, യഹൂദമതം അത് ഉരുത്തിരിഞ്ഞ സാഹചര്യം വച്ചുനോക്കുമ്പോൾ ഒരു വലിയ അത്ഭുതമായിരുന്നു. അതിനു ചുറ്റും മൃഗബിംബങ്ങളെയും ബഹുദൈവങ്ങളെയും ആരാധിച്ചിരുന്ന ഡസൻകണക്കിന് മതങ്ങളാണുണ്ടായിരുന്നത്.



മനുഷ്യനെ ഉത്കൃഷ്ടതയിലേക്ക് ഉണർത്തുകയും ഉയർത്തുകയും ചെയ്യേണ്ടത്. സ്നേഹത്തിന് ദുരാശങ്കയില്ല. മറ്റുള്ളവരുടെമേൽ ആധിപത്യം സ്ഥാപിക്കാൻ അതിന് ആഗ്രഹമില്ല. സ്നേഹം യാതൊരു പ്രതിഫലവും പ്രതീക്ഷിക്കുന്നില്ല. യേശു പറഞ്ഞിട്ടുള്ളതുപോലെ, “നിങ്ങൾക്ക് സൗജന്യമായി കിട്ടി, സൗജന്യമായി കൊടുക്കുക.”

യഹൂദമതം എങ്ങനെയാണ് തരംതാഴുകയും ദുഷിക്കുകയും ചെയ്തത്?

യഹൂദമതത്തിന്റെ തുടക്കം നല്ല രീതിയിലായിരുന്നു. ഇരുപതാം നൂറ്റാണ്ടിലെ ഏറ്റവും മഹാനായ ചരിത്രകാരൻ ടോയിൻബി പറഞ്ഞിട്ടുള്ളതുപോലെ, യഹൂദമതം അത് ഉരുത്തിരിഞ്ഞ സാഹചര്യം വച്ചുനോക്കുമ്പോൾ ഒരു വലിയ അത്ഭുതമായിരുന്നു. അതിനു ചുറ്റും മൃഗബിംബങ്ങളെയും ബഹുദൈവങ്ങളെയും ആരാധിച്ചിരുന്ന ഡസൻകണക്കിന് മതങ്ങളാണുണ്ടായിരുന്നത്. ഏകദൈവവിശ്വാസമുണ്ടാ

യിരുന്ന മതം ഇതൊന്നുമാത്രമായിരുന്നു. അതുകൊണ്ട്, തുടക്കം മഹത്വപൂർണ്ണമായിരുന്നു. അതിന്റെ പ്രകാശത്തിൽ അനേകർ ആകൃഷ്ടരായി. ക്രമേണ അതിന്റെ ആത്മീയമായ കാതലിനുചുറ്റും ഒരു സമൂഹം രൂപംകൊണ്ടു. അധികനാളാകുമ്പോൾ ഒരു പുരോഹിതവൃന്ദം ഉരുത്തിരിഞ്ഞുവന്നു. അതോടൊപ്പം യഹൂദമതത്തിന്റെ ആത്മീയഹൃദയമായിരുന്ന സൂര്യൻ അസ്തമിക്കാനും തുടങ്ങി.

ലേവ്യരുടെ പുസ്തകം വായിച്ചുനോക്കുക. അതു മൊത്തം ആചാരാനുഷ്ഠാനങ്ങളെയും നിയമങ്ങളെയും നിയന്ത്രണങ്ങളെയും പറ്റിയാണ്. അതു ശ്രദ്ധയോടെ പരിശോധിച്ചാൽ, അവയെല്ലാം ജനങ്ങളുടെമേൽ പുരോഹിതാധികാരത്തിന്റെ ശക്തി വർദ്ധിപ്പിക്കുന്നതിനും, എല്ലാ കാര്യങ്ങൾക്കും ജനങ്ങൾ അവരെ ആശ്രയിക്കുന്ന രീതി ഉറപ്പുവരുത്തുന്നതിനും ആയിരുന്നു എന്ന നിഗമനത്തിൽ നിങ്ങളെത്തും. എല്ലാ കല്പനാപത്രങ്ങളും, ഓരോ അനുഷ്ഠാനവും കൈകാര്യംചെയ്യാൻ പുരോഹിതർക്കു മാത്രമേ സാധിക്കുകയുള്ളൂ എന്ന വിധത്തിൽ മറ്റുള്ളവരെ ഒഴിവാക്കുന്നതും ദൈവനിഷേധകവും ആയിത്തീർന്നു. എന്തുകൊണ്ട് ദൈവനിഷേധകം? ദൈവത്തിന് ഏതെങ്കിലും ഒരു വർഗത്തോടോ വംശത്തോടോ പക്ഷപാതമുള്ളവനാകാനാകുമോ? എല്ലാറ്റിന്റെയും സ്രഷ്ടാവിന് ഒരു വംശമാത്രം സംശുദ്ധം എന്ന നിലപാട് വകവച്ചു കൊടുക്കാനാകുമോ? യാതൊരു സംശയവും വേണ്ട, ഇത് പുരോഹിതസഹജമായ ഒരു നുണയാണ്. ഇനി വ്യത്യസ്ത മതങ്ങളിൽ പുരോഹിതവർഗം ഉളവാക്കിയതിന്റെ ഈജിപ്ത് മുതലുള്ള ചരിത്രം പരിശോധിച്ചു നോക്കാം. നിങ്ങൾക്ക് ഇതേകാര്യംതന്നെ അവിടെയെല്ലാം കണ്ടെത്താൻ കഴിയും. പുരോഹിതവർഗത്തിന്റെ ജനനത്തോടെയും അധികാരത്തിലേക്കുള്ള അവരുടെ ആരോഹണത്തോടെയും നുണകളുടെ വളർച്ചയ്ക്ക് അതിവേഗം കൈവരുന്നതായി കണ്ടെത്താനാവും. പൗരോഹിത്യവും അസത്യവും പര്യായ പദങ്ങളാണ്, ചരിത്രത്തിൽ. അത് അതിൽത്തന്നെ വളരെ വിപുലമായ ഒരു വിഷയമായതിനാൽ അക്കാര്യം ഇവിടെ ചുരുക്കേണ്ടിയിരിക്കുന്നു.

എന്തുകൊണ്ടാണ് കാപട്യം പുരോഹിത സഹജമായിത്തീർന്നത്?

പുരോഹിതർ ദൈവത്തിനും വിശ്വാസികൾക്കും ഇടയ്ക്കുള്ള ദല്ലാളന്മാരായി സ്വയം അവതരിപ്പിക്കുന്നു. ദല്ലാൾ എന്ന നിലയ്ക്ക് അവർ ഇരുകൂട്ടരെയും തമ്മിൽ ബന്ധിപ്പിക്കണം. ദല്ലാളാകുന്നതിന് രണ്ടിനെപ്പറ്റിയും, പ്രത്യേകിച്ച് ദൈവത്തെപ്പറ്റി, സവിശേഷമായ അറിവ് അവർക്കുണ്ടെന്ന് അവകാശപ്പെടേണ്ടതുണ്ട്. തികച്ചും അതിരുകടന്ന ഒരു പെരുന്തുണയുടെ അടിസ്ഥാനത്തിൽ അവർക്ക് ദൈവവുമായി സവിശേഷമായ സമാനതയുണ്ടെന്ന് നടിക്കേണ്ടതുണ്ട്. ദൈവത്തെപ്പറ്റി യാതൊന്നും അറിയാത്തവനുമാത്രമേ, തനിക്ക് ദൈവത്തെ അറിയാം എന്ന് അവകാശപ്പെടാനാവുകയുള്ളൂ എന്ന് സാധാരണക്കാരന് ഒരിക്കലും അറിയില്ലല്ലോ. അതുകൊണ്ട്, കാപട്യത്തിന്റെ ഈ നാടകവേദി ഒരിക്കലും തകർക്കപ്പെടുന്നില്ല.

ഇനി ഈ ദല്ലാൾറോളിനെപ്പറ്റി നമുക്കൊന്നു ചിന്തിക്കാം. ഒരു കാര്യം നമുക്കറിയാം: അവർ മനുഷ്യസ്നേഹികളോ ജീവകാരുണ്യമനോഭാവമുള്ള വിശുദ്ധരോ അല്ല, അവർ

എന്നും ചെയ്യാൻ മടിയില്ലാത്ത കൊള്ളലാഭക്കാരാണ്. ദല്ലാളന്മാർ ഏതു സന്ദർഭത്തിലും ഇക്കാര്യത്തിൽ യാതൊരു മാറ്റവും ഉണ്ടാവാത്തവരാണ്. സാരാംശത്തിൽ, മതമേഖലയിലുള്ള ദല്ലാളന്മാരും വ്യാപാരമേഖലയിലുള്ള ദല്ലാളന്മാരും സമാനരാണ്. ബാഹ്യരൂപവും ഭാഷയും വ്യത്യസ്തമാണെന്നതൊഴിച്ചാൽ, ഇരുകൂട്ടർക്കും വേണ്ടത് കൊള്ളലാഭമാണ്. അവർക്ക് വിലക്കാരൻ വച്ചിരിക്കുന്ന ചരക്കുകളോടോ അവരോടു സാധനങ്ങൾ വാങ്ങുന്ന ഉപഭോക്താക്കളോടോ യാതൊരു താത്പര്യവുമില്ല. അവർ ഇഷ്ടപ്പെടുന്നത് അവർക്ക് ഏറ്റവും ലാഭം നൽകുന്ന ചരക്കുകൾമാത്രമാണ്. യേശു അവരെ വാടകക്കൊലയാളികൾ-hirelings- എന്നാണ് വിളിച്ചത് എന്നോർക്കുക. അതുകൊണ്ടാണ് ഞാൻ തുടക്കത്തിൽത്തന്നെ പറഞ്ഞത്, വിദേശത്തുള്ള മലയാളി ഇടവകകളും അവിടുത്തെ ക്രിസ്ത്യാനികളും നമ്മുടെ പുരോഹിതർക്ക് അങ്ങേയറ്റം ആകർഷകമായ സ്വർഗ്ഗീയ ഇടങ്ങളാണെന്ന്.

വ്യത്യസ്തങ്ങളായ അനേകം പ്രവർത്തനമേഖലകളിൽ മധ്യവർത്തികളുണ്ട്. ഉദാഹരണത്തിന്, മാധ്യമപ്രവർത്തകർ. സംഭവങ്ങൾക്കും നമുക്കുമിടയ്ക്കുള്ള മധ്യവർത്തികളാണ് വർ. ഭൂതകാലത്തിനും വർത്തമാനകാലത്തിനും ഇടയ്ക്കുള്ള മധ്യവർത്തികളാണ് ചരിത്രകാരന്മാർ. എല്ലാ മധ്യവർത്തികളും അവർ കൈകാര്യം ചെയ്യുന്നവയെ വളച്ചൊടിക്കാറുണ്ട്. മാധ്യമപ്രവർത്തനത്തിൽ സംഭവങ്ങൾ തികച്ചും സംശുദ്ധമോ സത്യസന്ധമോ ആയി റിപ്പോർട്ട് ചെയ്യപ്പെടാറില്ല. ഒരേ സംഭവത്തെക്കുറിച്ച് രണ്ടു പത്രങ്ങളിലുള്ള റിപ്പോർട്ടുകൾ വായിച്ചാൽ നിങ്ങൾക്കിത് ബോധ്യമാവും. താൻ വായിച്ചത് ഒരേ സംഭവത്തെപ്പറ്റിത്തന്നെയാണോ എന്നുപോലും പലപ്പോഴും നിങ്ങൾ അത്ഭുതപ്പെട്ടേക്കാം. ചരിത്രത്തിന്റെ കാര്യവും സമാനമാണ്. നമുക്കു കിട്ടുന്ന ഭൂതകാല സംഭവവിവരണങ്ങൾ വലിയ തോതിൽ വളച്ചൊടിക്കപ്പെട്ടവയാണ്. ഷോപ്പനോവർ പറഞ്ഞതുപോലെ, ചരിത്രം മുൻവിധികളുടെ സമാഹാരമല്ലാതെ മറ്റൊന്നുമല്ല. ഇത്തരം വളച്ചൊടിക്കലുകൾക്കു പിന്നിൽ സ്ഥാപിത താത്പര്യങ്ങളാണുള്ളത്. ഓരോ വർഗവും ഓരോ വംശവും അതാതിന്റേതായ രീതികളിൽ സ്ഥാപിതതാത്പര്യങ്ങളികൾ കളിക്കുകയാണ്. ഈ ലോകത്തിലെങ്ങും വിശുദ്ധരില്ല; പുരോഹിതരിൽ ഒട്ടുമില്ല. ‘കള്ളനെയും പുരോഹിതനെയും സൂക്ഷിക്കുക; എന്നാൽ, ഏറ്റവുമധികമായി പുരോഹിതനെ സൂക്ഷിക്കുക’ എന്ന് നീഷേ പറയുന്നു.

മധ്യവർത്തികളുടെ മികവിന്റെ മുഖമുദ്ര ലാഭച്ഛായാണെങ്കിൽ, അവരുടെ പൊതുവായ പ്രവർത്തനതത്ത്വം പരമമായ ആധിപത്യം സ്ഥാപിക്കലാണ്. തന്റെ എതിരാളികളെ കീഴടക്കിക്കൊണ്ട് ഒരു ചക്രവർത്തി ഇതു സാധിച്ചെടുക്കുന്നു. പുരോഹിതരാകട്ടെ, തന്റെ അനുയായികളെ അശുദ്ധരായി ചിത്രീകരിച്ചുകൊണ്ട് ഇതു സാധിക്കുന്നു. നിങ്ങൾ എത്രമാത്രം വിലകെട്ടവരാണെന്നും എത്രമാത്രം നാശത്തോടടുത്തിരിക്കുന്നുവെന്നുമുള്ള അപകർഷതാ ബോധം വളർത്താനുള്ള യാതൊരുവസരവും പുരോഹിതർ പാഴാക്കുകയില്ല. അയാൾ നിങ്ങളുടെ നിസ്സാരമായ വീഴ്ചകളും അപൂർണതകളുംമൂലം, രോഷവും പ്രതികാരവാഞ്ഛയുമൊക്കെ കത്തുന്ന ദൈവത്തിന്റെ കണ്ണുകൾ സൂക്ഷ്മമായി ചിത്രീകരിച്ച് നിങ്ങളെ കാണിക്കുന്നു. അങ്ങനെ

യൊരു രോഷം ദൈവത്തിന്റെ കണ്ണുകളിലുള്ളതായി യേശു പറഞ്ഞിട്ടേയില്ലെന്ന് അയാൾക്കറിയാത്താനും. ഇതിലെല്ലാം പുരോഹിതൻ മനശ്ശാസ്ത്രം എടുത്ത് വീശുകയാണ്. ആ മനശ്ശാസ്ത്രം ഇതാണ്: തങ്ങളുടെ ബാലിശവും നിസ്സാരവുമായ ബലഹീനതകളെപ്പറ്റി പുരോഹിതൻ ധർമ്മികമായി ഭേദിക്കുമ്പോൾ അദ്ദേഹം എത്ര തേജസ്വിയാണെന്ന് നിങ്ങൾ അത്ഭുതപ്പെടുന്നു! നിങ്ങൾ അയാളെ ഭയപ്പെടുത്തേണ്ടെന്നു. പിന്നെ, അയാളെ സംശയിക്കാനോ ചോദ്യംചെയ്യാനോ നിങ്ങളൊരിക്കലും ധൈര്യപ്പെടുകയില്ല.

എന്നാൽ ഇത് എളുപ്പത്തിൽ സംഭവിക്കുകയില്ല. കൃത്രിമവും വ്യാജവുമായ എല്ലാറ്റിനും എന്തെങ്കിലും കനമുണ്ടാവണമെങ്കിൽ, സമുചിതമായ സന്ദർഭവും അനുകൂലമായ അന്തരീക്ഷവും സൃഷ്ടിക്കപ്പെടേണ്ടതുണ്ട്. അവിടെയാണ് ആചാരങ്ങളും അനുഷ്ഠാനവിധികളും സൗകര്യപ്രദമായി ഉപയോഗിക്കാനാവുന്നത്. തന്റെ കാലത്തെ പുരോഹിതന്മാർക്ക് ആചാരാനുഷ്ഠാനങ്ങൾ ഒഴിയാബാധയാണെന്ന് യേശു കണ്ടെത്തി. അവൻ അവരെ എഴുതിത്തള്ളി. നാമും അവരിൽ അതുതന്നെ കാണുന്നുണ്ട്. എങ്കിലും ആചാരാനുഷ്ഠാനങ്ങൾ നമ്മുടെ മനസ്സിനെ സ്വാധീനിക്കുകയും നാം പുരോഹിതന്മാർക്ക് ദാസ്യപ്പെടുകയുമാണ്. അവിടെയാണ് വ്യത്യാസം. എന്തുകൊണ്ടാണ് ഈ അന്തരം?

ആചാരങ്ങളും അനുഷ്ഠാനങ്ങളും പുരോഹിതവർഗത്തിന്റെ രണ്ടു സുപ്രധാന ഉദ്ദേശ്യങ്ങൾ നേടാൻ സഹായിക്കുന്നവയാണ്. ഒന്ന്, അവ പുരോഹിതരുടെ ആധികാരികതയുടെ വിത്തുകൾ വിശ്വാസികളുടെ ഉപബോധമനസ്സിന്റെ മണ്ണിൽ വിതയ്ക്കുന്നു എന്നതാണ്. പുരോഹിതർ ‘വിശുദ്ധ’വും ‘പ്രകൃത്യാതി’വുമായ കാര്യങ്ങൾ കൈകാര്യം ചെയ്യുന്നത് അവർ കാണുന്നു. യേശുക്രിസ്തുവിന്റെ ശരീരവും രക്തവും! ഹോ! ഇതിനെക്കാൾ മഹത്തരമായ മറ്റൊന്നെങ്കിലും എന്തെങ്കിലും സങ്കല്പിക്കാനാവുമോ? കൂടാതെ അവർക്ക്, അതിൽ പങ്കെടുക്കാൻ പ്രത്യേകാവകാശമുള്ളവരിൽ നിങ്ങളെ ഉൾപ്പെടുത്താനോ പുറംതള്ളാനോ ഉള്ള അധികാരവും ഉണ്ട്. ആരാധനക്രമ വിശുദ്ധിയുടെ അന്തരീക്ഷം സൃഷ്ടിച്ച്, അന്യഥാ ഹാസ്യജനകവും വിലക്ഷണവുമായ വിശുദ്ധ അങ്കികളണിഞ്ഞ് മന്ത്രോച്ചാരണങ്ങളുമായി അവർ ഒരു പരിസരം ഒരുക്കുകയാണ്! അവർ നിങ്ങളെ ഹിപ്നോടെസ് ചെയ്യുകയും നിങ്ങളൊരു മാധികവലയത്തിൽ അകപ്പെടുകയും ചെയ്യുന്നു. എന്നാൽ, “എന്റെ ഓർമ്മയ്ക്കായി ഇതു ചെയ്യുക” എന്നു പറഞ്ഞ, “കുറുന്നരികൾക്ക് മാളവും പക്ഷികൾക്ക് ആകാശവും ഉണ്ട്, മനുഷ്യപുത്രനു തലചായ്ക്കാൻ ഇടമില്ല” എന്നു പറഞ്ഞ യേശുവിനെ അറിയുന്നവർ ഈ മാധികവലയത്തിൽ അകപ്പെടുകയില്ല. കുർബാന, അഥവാ ദിവ്യബലിയിലൂടെ ഏത് യേശുവിനെയാണ് നിങ്ങൾ അനുസ്മരിക്കുന്നത്? ഏതു യേശുവിനെയാണ് പുരോഹിതർ പ്രതിനിധീകരിക്കുന്നത്? എന്നാൽ എനിക്കുറപ്പുണ്ട്, നിങ്ങൾ ഇങ്ങനെയുള്ള ചോദ്യങ്ങളൊന്നും ചോദിക്കുകയില്ല. എന്തുകൊണ്ട്?

യേശു വിഭാവനം ചെയ്തതും ചെയ്യണമെന്ന് നിർദ്ദേശിച്ചതുമായ കാര്യങ്ങളുമായി യാതൊരു ബന്ധവുമില്ലാത്ത അനുഷ്ഠാനങ്ങളുടെ ലക്ഷ്യംതന്നെ നിങ്ങളുടെ ചിന്താശക്തിയെ ഇല്ലാതാക്കുക എന്നതാണ്. അതിനു കാരണം ഇനിയും നിങ്ങൾ സ്വയം ചോദിക്കുക: ഞായറാഴ്ച നിങ്ങൾ ദേവാലയത്തിൽ ആയിരിക്കുമ്പോൾ നിങ്ങളുടെ മസ്തിഷ്കം

മനുഷ്യരിലെ ദൈവിക തത്വം



കെ.ജി. പോൾ

(പ്രസിഡന്റ്, KCRM തൊടുപുഴ യൂണിറ്റ്), ഫോൺ: 9496577318

[ഈ ലേഖനം രൂപപ്പെടുത്തിയതിന് പ്രസിദ്ധീകരിക്കുന്നു.]

ഇന്ദ്രിയസുഖങ്ങളോടുള്ള തൃപ്തി, ശരീരത്തിനോടുള്ള ഒട്ടിച്ചേർത്ത തുടങ്ങിയവയാണ് മനുഷ്യനെ മൃഗീയതലത്തിൽ തളയ്ക്കുന്ന പ്രതിബന്ധങ്ങൾ. ഇവയുടെ ദുരീകരണത്തെ പൂർണ്ണമായും ആശ്രയിച്ചിരിക്കും അവനിലെ ദിവ്യശക്തികളുടെ പ്രകാശനം. ഒരു ലൗകികമനുഷ്യന്റെ പ്രകൃതി മൃഗീയതലത്തിൽനിന്നും ഉയരുന്നില്ല എന്നുവന്നാലും അവന്റെ ആത്മാവ് ദൈവികതയുടെ പ്രതിഫലനമാണ്. അത് എല്ലാ ദൈവികസാധ്യതകളും ഉൾക്കൊള്ളുന്നുമുണ്ട്.

എല്ലാ വിഷയങ്ങളിലുംവെച്ച് ഏറ്റവും പ്രസക്തവും ഉപയോഗപ്രദവുമാണ് മനുഷ്യപ്രകൃതിയെക്കുറിച്ചുള്ള പഠനം. നാം എത്രത്തോളം നമ്മെ അറിയുന്നുവോ അത്രത്തോളം നമുക്ക് ഈ പ്രപഞ്ചത്തെയും പരമസത്യത്തെയും മനസ്സിലാക്കുവാൻ കഴിയും. മൃഗസഹജമായ പ്രകൃതിയുടെയും ദൈവികമായ സ്വഭാവധാരകളുടെയും അത്യാശ്ചര്യകരമായ ഒരു മിശ്രിതമാണ് മനുഷ്യപ്രകൃതി എന്നു പറയാം. മൃഗീയപ്രകൃതിയിൽനിന്നും ദിവ്യസ്വഭാവത്തിലേക്ക് സാവധാനം പരിണമിച്ചുകൊണ്ടിരിക്കുന്ന ഒരു പരിവർത്തനദശയാണ് മനുഷ്യപ്രകൃതി എന്നും പറയാം. മനുഷ്യൻ എന്നാൽ 'പണിതീരാത്ത വീട്' എന്നാണ് ചില ദാർശനികന്മാർ വിശേഷിപ്പിക്കുന്നത്. യേശുവും ബുദ്ധനും രാമകൃഷ്ണനുമൊക്കെ പണിതീർന്ന വീടാണെങ്കിൽ സാധാരണമനുഷ്യൻ പണിതീരാത്ത വീടാണ്. സ്വശരീരത്തിനോടും ശരീരസംബന്ധിയായവയോടും ഇന്ദ്രിയങ്ങളോടും ഉള്ള മമതയും ആസക്തിയും, ലൗകികജീവിതത്തോടുള്ള ഒട്ടിപ്പിടിക്കലും, മരണഭീതിയും, നിലനില്പിനുവേണ്ടിയുള്ള അത്യദ്ധാനവും എല്ലാം മൃഗീയപ്രകൃതിയുടെ ലക്ഷണങ്ങളാണ്. ഈ പ്രവണതകളും സ്വഭാവവിശേഷങ്ങളുമോരോന്നും മൃഗജാതിയിലും മനുഷ്യരിലും കാണപ്പെടുന്നുണ്ട്. ഭിന്നത അവയുടെ തീവ്രതയിൽ മാത്രമാണ്.

എന്നാൽ യോഗികൾ താൻ ശരീരമല്ല, പിന്നെയോ അനന്തവും അനശ്വരവുമായ ആത്മാവാണെന്ന അനുഭവജ്ഞാനം നേടി (അത് വെറും ബൗദ്ധികജ്ഞാനമല്ല), ആത്മാവിന്റെ സഹജസ്വഭാവമായ പരമാനന്ദാവസ്ഥയിൽ സദാ രമിച്ചിരിക്കുന്നവരാണ്. മൃഗീയപ്രകൃതിയിൽനിന്നും ഈ ദിവ്യസ്വഭാവത്തിലേക്കാണ് സാവധാനമെങ്കിലും മനുഷ്യപ്രകൃതി പരിണമിച്ചുകൊണ്ടിരിക്കുന്നത്.

പരിഷ്കൃതസമൂഹങ്ങളിൽ നടക്കുന്ന കൊല, മോഷണം, കവർച്ച, ലൈംഗികാതിക്രമം തുടങ്ങിയ ദുഷ്ടവും ക്രൂരവുമായ കുറ്റകൃത്യങ്ങൾ, സമൂഹത്തിന്റെയും രാഷ്ട്രത്തിന്റെയും കർശനനിയമങ്ങളാൽ ചങ്ങലക്കിടപ്പെട്ട മനുഷ്യന്റെ മൃഗീയവാസനകളുടെ ബഹിർസ്ഫുരണങ്ങൾമാത്രമാണ്. സ്വാർത്ഥതയിൽനിന്നും മൃഗീയപ്രകൃതിയുടെ മേൽക്കോയ്മയിൽ നിന്നുമാണ് അത്തരം കുറ്റകൃത്യങ്ങൾ ജനിക്കുന്നത്. ഇത്തരം അധമപ്രവണതകളാൽ നയിക്കപ്പെടുമ്പോഴാണ് മനുഷ്യൻ അങ്ങേയറ്റം സ്വാർത്ഥനായിത്തീരുന്നതും സഹജീവികളുടെ സുഖസൗകര്യങ്ങളും അവകാശങ്ങളും കണ

➤ പ്രവർത്തിക്കുന്നുണ്ടോ, അതോ അത് മരവിച്ചിരിക്കുകയാണോ? നിങ്ങളുടെ മസ്തിഷ്കം ഉണർന്നിരിക്കുകയാണെങ്കിൽ എന്താണു സംഭവിക്കുക? (ഇടയ്ക്കു പറയട്ടെ, ഹിപ്നോട്ടിസത്തിന്റെ അടിസ്ഥാനതത്വങ്ങളെപ്പറ്റിയുള്ള ഒരു കൈപ്പുസ്തകമെങ്കിലും നിങ്ങൾ വായിക്കുകയാണെങ്കിൽ, ഞാൻ പറയുന്ന കാര്യങ്ങൾ നിങ്ങൾക്ക് കൂടുതൽ വ്യക്തമാകുമായിരുന്നു. പുരോഹിതരുടെ അനേകം തന്ത്രങ്ങളെക്കുറിച്ച് അതു കൂടുതൽ വെളിച്ചം, വീശിയേനെ.) ആചാരാനുഷ്ഠാനങ്ങളിൽ പുരോഹിതർ ഭീമമായി, അല്ല മുഴു

വനായിത്തന്നെ നിക്ഷേപിക്കുന്നത്, മതാചാരനിബദ്ധമായ ജീവിതത്തിലൂടെ ജനങ്ങളുടെ ധാരണകളെ സ്വാധീനിക്കാനാവും എന്നതുകൊണ്ടാണ്. ഇതാണ് യേശു ആചാരാനുഷ്ഠാനങ്ങളെ സംശയദൃഷ്ടിയോടെ നോക്കിയിരുന്നതിനു കാരണം. യേശു യഹൂദമതത്തിന്റെ ആചാരാനുഷ്ഠാനങ്ങൾക്കായി തന്റെ സമയം പാഴാക്കിയതായി നിങ്ങൾക്ക് എങ്ങും കാണാൻ സാധിക്കുകയില്ല.

(തുടരും)



ക്കിലെടുക്കാതിരിക്കുന്നതും. അയൽക്കാരന്റെ താല്പര്യങ്ങൾ ബലികഴിച്ചുകൊണ്ട് സ്വന്തം ശരീരത്തിന്റെയും ഇന്ദ്രിയങ്ങളുടെയും ആർത്തികളെ തൃപ്തിപ്പെടുത്താനാണ് അവന്റെ സർവ്വ അദ്ധ്വാനങ്ങളും.

എന്നാൽ, മൃഗീയപ്രകൃതിയിൽനിന്നും മനുഷ്യൻ ഒരുപടി ഉയരുമ്പോൾ, അന്യരുടെ അവകാശങ്ങൾ തിരിച്ചറിയുവാനും തന്നെപ്പോലെ തന്റെ അയൽക്കാരനേയും സ്നേഹിക്കുക എന്ന ധാർമ്മികതയെത്തിന് അനുരൂപമായ മനുഷ്യഗുണങ്ങളെ വെളിപ്പെടുത്തുവാനും തുടങ്ങുമ്പോൾ, അവൻ യഥാർത്ഥ മനുഷ്യനായിത്തീരുന്നു. ഓരോ മനുഷ്യനിലെയും വ്യക്തിസത്തയുടെ പ്രേരണ ഒരു സങ്കുചിതവൃത്തത്തിൽ ഒതുക്കപ്പെടാനുള്ളതല്ല. മനുഷ്യജീവിതം സ്വയം പരിണമിക്കുന്ന ഒരു ചക്രമാണ്. കാണാനാകാത്തത്ര ചെറുതായ ഒരു വളയത്തിൽനിന്നും ആരംഭിച്ച് അത് വലിയ വൃത്തങ്ങളിലേക്ക് വളരുന്നു. ഈ വികാസപ്രക്രിയയ്ക്ക് അവസാനവുമില്ല. ആകയാൽ മനുഷ്യസത്തയ്ക്ക് തീർച്ചയായും എല്ലാ പരിമിതികളെയും തകർത്തെറിഞ്ഞ് അഥവാ എല്ലാ സീമകളെയും അതിലംഘിച്ച് പ്രപഞ്ചസത്തയുമായി ഒന്നിക്കാനുള്ള ചിരന്തനപ്രേരണയുണ്ട്. മൃഗീയപ്രകൃതിയുടെ പരിമിതികൾക്കുള്ളിൽ ഒതുങ്ങിക്കൂടുന്നതിൽ മനുഷ്യന് തൃപ്തിതോന്നുകയില്ല. തൃപ്തനാണെന്ന് അവനു കുറച്ചുനേരത്തേക്ക് തോന്നിയേക്കാം. താൻ സന്തുഷ്ടനാണെന്ന് അവൻ തന്നെത്തന്നെ വിശ്വസിച്ചേക്കാം. പക്ഷേ മൃഗീയപ്രകൃതിയിൽനിന്നുയർന്ന് പ്രപഞ്ചസത്തയെ എത്തിപ്പിടിക്കാനുള്ള പ്രകൃതിദത്തമായ പ്രേരണകൾ പ്രകാശിതമാകുന്ന നിമിഷം വന്നെത്തുകതന്നെ ചെയ്യും. കാരണം ദൈവം തന്നെയാണ് മനുഷ്യമനസ്സിന്റെ അഗാധതലങ്ങളിൽ ഉപവിഷ്ടനായിരിക്കുന്നത്. അതുകൊണ്ട് ഈ പ്രവണത മനുഷ്യന്റെ ആന്തരികപ്രകൃതിയിൽ ഉള്ളടങ്ങിയിരിക്കുന്നു.

മനുഷ്യനിൽ ഈ ഉണർച്ച ഏതുകാലത്തും ഏതവസ്ഥയിലും സംഭവിക്കേക്കാം. ഈ ഉണർച്ച മനുഷ്യാത്മാവിൽ എപ്പോൾ സംഭവിക്കുമെന്ന് ആർക്കും പറയാനാകില്ല. ഒരു രാജകീയ ജീവിതത്തിന്റെ എല്ലാ ഭാഗങ്ങളും ആഹ്ലാദങ്ങളും ആസ്വദിച്ചുവേക്കുമ്പോഴാണ് അഥവാ ഒരു മനുഷ്യജീവിക്ക് അനുഭവിക്കാവുന്നിടത്തോളമുള്ള ഹർഷോന്മാദങ്ങളിൽ മുഴുകിയിരിക്കുമ്പോഴാണ് ഗൗതമൻ ബുദ്ധൻ പെട്ടെന്ന് ഉണർവ്വുണ്ടായതും ഗൗതമൻ ബുദ്ധനായിത്തീർന്നതും. ബുദ്ധനെ ലോകരക്ഷിതാക്കളിൽ ഒരാളായി പരിവർത്തിപ്പിക്കുകയും അനേകപേരെ ദിവ്യജീവിതത്തിന് പ്രേരിപ്പിക്കുകയും ചെയ്ത ഈ ഉണർച്ച കാമക്രോധാദി അധമവികാരങ്ങൾക്കടിമയായി ജീവിക്കുന്നവരിൽ കാണപ്പെടുന്ന മൃഗീയ വാസനകളുടെ ഫലമാണെന്നുമല്ല; മറിച്ച്, അത് ഒരു അത്യുൽകൃഷ്ടമായ ശക്തിയുടെ പ്രകാശനമാണ്. അതു ശരീരത്തിനോടുള്ള മമതയോ ഇന്ദ്രിയവിഷയങ്ങളോടുള്ള ആഗ്രഹമോ തന്നിലെ മൃഗീയാംശത്തിന്റെ സുഖാഹ്ലാദങ്ങളോടുള്ള ആസക്തിയോ, അല്ല; അവയുടെയെല്ലാം വിപരീതമാണ്. അത് മനുഷ്യരാശിയോടുള്ള വ്യക്തിയുടെ സ്വാർത്ഥരഹിതമായ സ്നേഹമാണ്. അത് സ്വന്തം സുഖങ്ങൾ നേടാനുള്ള വ്യക്തിയുടെ ആഗ്രഹമല്ല; മറിച്ച്, മനുഷ്യരാശിയെ മുഴുവൻ സേവിക്കുവാനും അവരുടെ ദുഃഖങ്ങളും ദുരിതങ്ങളും അകറ്റി അവരെ സന്തുഷ്ടരാക്കുവാനുള്ള തീവ്രമായ അഭിലാഷമാണ്. അത് ക്ഷണികമായ ഈ ലോകജീവിതത്തോടുള്ള ഒട്ടിപ്പിക്കലോ അളളിപ്പിടുത്തമോ അല്ല; നേരെമറിച്ച്, അല്പം

പോലും മരണഭയംകൂടാതെ മറ്റുള്ളവർക്കുവേണ്ടി സ്വജീവൻ ത്യജിക്കുവാനുള്ള തീവ്രമായ ആഗ്രഹത്തിന്റെ പ്രകാശനമാണ്. അത് സ്വന്തം നിലനില്പിനുവേണ്ടിയുള്ള പോരാട്ടമോ ദുർബലമായതിനെ ബലികൊടുത്തുകൊണ്ടുള്ള പ്രബലമായതിന്റെ അതിജീവനമോ അല്ല; പിന്നെയോ, വീര്യമേറിയ മത്സരബുദ്ധിയുടെയും പോരാട്ടങ്ങളുടെയും അവസാനമാണ്. അത് ശാന്തിയുടെയും സമാധാനത്തിന്റെയും ആനന്ദത്തിന്റെയും സംപ്രാപ്തിയാണ്. ചുരുക്കത്തിൽ, മൃഗീയമനുഷ്യനെ വേർതിരിച്ചുനിർത്തുന്ന അധമവാസനകൾക്ക് കടകവിരുദ്ധമാണ് ഈ പ്രവണതകളും ആത്മീയ ജാഗ്രതയും.

ഇത്തരം ദിവ്യമായ പ്രണതകളും ശക്തിയും വ്യത്യസ്ത വ്യക്തികളാൽ വ്യത്യസ്ത കാല-ദേശങ്ങളിൽ വീണ്ടുംവീണ്ടും പ്രകടമാക്കപ്പെട്ടിട്ടുണ്ട്. ലോകചരിത്രം ഇതിന് സാക്ഷ്യംവഹിക്കുന്നു. ഇവിടെ ഒരു ചോദ്യം ഉദിക്കുന്നു. എങ്ങനെയാണ് ഈ പ്രവണതകൾ മനുഷ്യജീവിതത്തിൽ ഉദയംചെയ്യുന്നത്? ഈ പ്രവണതകൾ പൂർവ്വികരിൽനിന്നും നമുക്ക് അനന്തരാവകാശമായി കിട്ടുന്നതാണോ? അല്ലതന്നെ; കാരണം, മൃഗീയപ്രകൃതിയിൽനിന്നും മൃഗസഹജമല്ലാത്തതൊന്നും ഉല്പന്നമാകുകയില്ല. പൂർവ്വികരിൽനിന്നും നമുക്ക് പകർന്നുകിട്ടുന്നത് നമ്മുടെ ശരീരസംബന്ധിയായ സ്വഭാവവിശേഷങ്ങളാണ്. എന്നാൽ നാം ശരീരമല്ല; പിന്നെയോ ആത്മാവാണ്. ആത്മാവിന് പുനർജനനം ഇല്ല. പിന്നെ എങ്ങനെയാണ് ഈ ദൈവികശക്തികളും പ്രണതകളും മനുഷ്യാത്മാവിനോട് കൂട്ടിച്ചേർക്കപ്പെട്ടതെന്നുള്ളതിന് തൃപ്തികരമായ ഒരു വിശദീകരണം നമുക്ക് ലഭിക്കുന്നത് ബൈബിളിലെ ഉൽപത്തിപുസ്തകത്തിൽ നിന്നാണ്. “അതിനാൽ ദൈവം മനുഷ്യനെ സ്വന്തം പ്രതിച്ഛായയിൽ സൃഷ്ടിച്ചു” (ഉല്പത്തി 1.27). ഇവിടെ പ്രതിച്ഛായ എന്ന പദം മനുഷ്യന്റെ ബാഹ്യരൂപത്തെല്ല; പിന്നെയോ ആന്തരികപ്രകൃതിയെയാണ് അർത്ഥമാക്കുന്നത് എന്ന് നമുക്കറിയാം.

ആദിമമനുഷ്യനായ ആദാം ദൈവത്തിന്റെ സാദൃശ്യപ്രകാരമാണ് സൃഷ്ടിക്കപ്പെട്ടതെന്നും എന്നാൽ ചെങ്കുത്താനാൽ പ്രലോഭിപ്പിക്കപ്പെട്ട് അനുസരണക്കേട് കാണിച്ചതിനാൽ ആ ദൈവികപ്രതിച്ഛായ നഷ്ടപ്പെട്ടുവെന്നും അതുകൊണ്ട് പിന്നീട് ജനിച്ച മനുഷ്യരെല്ലാം പാപത്തിൽ ജനിച്ചു എന്നും പറയപ്പെടുന്നു. നമ്മളോരോരുത്തരും പാപത്തിലും അധർമ്മികതയിലുമാണ് ജനിച്ചതെന്ന ക്രിസ്തീയവിശ്വാസം ചിന്താശീലർക്ക് സ്വീകാര്യമല്ല. അകൃത്യത്തിൽ ഞാൻ ഉരുവായി പാപത്തിൽ എന്റെ അമ്മ എന്നെ ഗർഭംധരിച്ചു എന്നും മറ്റുമുള്ള വാക്യങ്ങൾ സൂചിപ്പിക്കുന്നത് ലൈംഗികത ഒരു പാപമാണെന്നാണ്. ക്രിസ്തുമതത്തിൽ ഈ പാപചിന്ത വളരെ അധികമായി കാണാം. ബൈബിൾ പറയുന്നത് മറിയത്തിന്റെ മകനായി യേശു ജനിച്ചത് ജീവശാസ്ത്രപരമായ ലൈംഗികവേഴ്ചയിൽ ഏർപ്പെടാതെയാണെന്നാണ്. ‘പരിശുദ്ധാത്മാവിനാൽ ഗർഭം ധരിക്കപ്പെട്ടു’ എന്നു പറയുന്നതിലെ അസാംഗത്യം എല്ലാവരും മനസ്സിലാക്കുന്നുണ്ടെങ്കിലും പുരോഹിതന്റെ തലകൊണ്ടു ചിന്തിക്കുന്ന സാധാരണവിശ്വാസികൾ അതങ്ങു വിശ്വസിച്ചുപോരുന്നു. ‘മനുഷ്യൻ സന്താനപുഷ്ടിയുള്ളവരായി പെരുകി ഭൂമിയിൽ നിറയട്ടെ’ എന്നുകല്പിച്ച ദൈവംതന്നെയാണ് അതിനായി സ്ത്രീപുരുഷ ലൈംഗികവേഴ്ചയും നിയോഗിച്ചിട്ടുള്ളത്. അതിനാൽ രതി ഒരു പാപമല്ല. അതുകൊണ്ടുതന്നെ സ്ത്രീപുരുഷബന്ധത്തെ ദിവ്യമായി കാണണം; കരുതണം.

(തുടരും) ●

ദൈവാന്വേഷണഫലങ്ങൾ



റവ. ഡോ. ജെ. ഔസേപ്പറമ്പിൽ

മതങ്ങളുടെ സങ്കല്പസൃഷ്ടിയാണെന്നതൊഴിച്ചാൽ മതങ്ങളും ദൈവവുമായി താത്വികമായ യാതൊരു ബന്ധവുമില്ല. എന്നാൽ മിസ്റ്റിക്കുകൾ ദൈവാനുഭവം വഴി ദൈവമുണ്ടെന്ന് സാക്ഷ്യപ്പെടുത്തുന്നു. ബൗദ്ധികമായ ദൈവചിന്തയെ ആധ്യാത്മികാനുഭവം സ്ഥിരീകരിക്കുന്നു. ബൗദ്ധികവളർച്ചയുള്ള മതങ്ങളിൽ ദൈവാനുഭവം കാണാറുണ്ട്.



വെ

റുതെ ആരും ദൈവത്തെ അന്വേഷിക്കാറില്ല. ആരു പറഞ്ഞു, ദൈവമുണ്ടെന്ന്? ശങ്കരാചാര്യർ ബ്രഹ്മസൂത്രഭാഷ്യത്തിന്റെ ആദ്യഭാഗത്ത് ഈ കാര്യം പരിഗണിച്ചു. വേദങ്ങൾ പറയുന്നു ബ്രഹ്മൻ ഉണ്ടെന്ന് (ബ്രഹ്മസൂത്രഭാഷ്യം 1,1,1.).

തോമസ് അക്വിനാസ് ദൈവമുണ്ടെന്നുള്ളതിന് ഉപോത്ബലകമായി അഞ്ച് തെളിവുകളാണ് നൽകിയത്. അദ്ദേഹം അസ്തിത്വം തെളിയിച്ച ദൈവവുമായുള്ള നമ്മുടെ ബന്ധം അതിനുമുമ്പും അതിനുശേഷവും ഒന്നുതന്നെ. കാരണം, അങ്ങനെയൊരു ദൈവത്തെക്കുറിച്ച് ചിന്തിക്കാമെന്നുള്ളതു, നമുക്ക് ബന്ധപ്പെടാവുന്ന ഒരു ദൈവമുണ്ടെന്ന് അതിൽനിന്ന് ഉരുത്തിരിയുന്നില്ല. ഈ തെളിവുകൾ നമ്മുടെ ചിന്താതലത്തിലോ ധാർമികജീവിതത്തിലോ ഒരു മാറ്റവും വരുത്തുന്നില്ല. യാതൊരു ദൈവാനുഭവവും അത് സാധ്യമാക്കുന്നില്ല എന്ന് ചുരുക്കം. ഏതായാലും അക്വിനാസിന്റെ ദൈവാസ്തിത്വത്തെളിവുകളുടെ സംഗ്രഹം ചുവടെ ചേർക്കുന്നു:

ഒന്ന്: ലോകത്തിന് ഒരാദ്യചാലകശക്തിയുണ്ടായിരിക്കണം. അതിനെ 'the first mover' എന്നു വിളിക്കുന്നു; നമ്മൾ ദൈവം എന്നും.

രണ്ട്: എന്തിനും ഒരാദ്യശേഷിജനകശക്തി ഉണ്ടായിരിക്കണം. അതിനെ 'efficient cause' അഥവാ, ദൈവം എന്ന് വിളിക്കുന്നു.

മൂന്ന്: അസ്തിത്വങ്ങൾ ഏറെയുണ്ട്; അവയിൽ അവശ്യാസ്തിത്വം ഏതോ, അതാണ് ദൈവം.

നാല്: എല്ലാറ്റിന്റെയും ഗുണഗണങ്ങളിൽ ഒന്നാമതായതും മറ്റുള്ളവയ്ക്ക് കാരണമായതുമായതിനെ ദൈവം എന്ന് വിളിക്കുന്നു.

അഞ്ച്: ഈ പ്രപഞ്ചത്തിന് ഒരു ലക്ഷ്യം വേണം. ആ ലക്ഷ്യത്തിലേക്ക് നയിക്കുന്നതതെന്തോ അതിനെ ദൈവം എന്നു വിളിക്കുന്നു.

സൂക്ഷിച്ചുവായിച്ചാൽ ഒന്നാമത്തേതിന്റെ ആവർത്തനങ്ങളാണ് ബാക്കി നാലും എന്നുകാണാം. ഈ ചിന്തകളൊന്നും തന്നെ അവയിൽ പ്രതിപാദ്യമായ വസ്തു ഉണ്ടെന്ന് തെളിയിക്കുന്നില്ല. ദൈവത്തെക്കുറിച്ച് അങ്ങനെ ചിന്തിക്കാമെന്നുമാത്രം. അങ്ങനെ, തെളിയിച്ചശേഷവും തെളിയാത്ത ഒന്നാണ് അക്വിനാസിന്റെ ദൈവം. ഈ ദൈവം ധാർമികജീവിതത്തിൽ ഒട്ടും ഉപകരിക്കുകയുമില്ല.

ശങ്കരാചാര്യരുടെ ബ്രഹ്മവും അക്വിനാസിന്റെ ദൈവവും പഠനവിഷയം സച്ചിദാനന്ദൻ ആണെങ്കിലും, അതേക്കു

റിച്ച് പഠിക്കുമ്പോൾ തല പുകയുന്നതല്ലാതെ അതുവഴി ആനന്ദം ഉണ്ടാകുന്നില്ല. അദ്വൈതസിദ്ധിക്കായി ശങ്കരാചാര്യർ വേദോപനിഷത്തുകളെ പേറ്റിക്കൊഴിച്ചപ്പോൾ ഉമിയുംതവിടും മാത്രമല്ല, അതിയും പുറത്തുപോയി. ശങ്കരാചാര്യരുടെ നിർഗുണബ്രഹ്മവും തോമസ് അക്വിനാസിന്റെ ദൈവാസ്തിത്വ തെളിവുകളും വാസ്തവത്തിൽ ആർക്കും ഗുണപരമായിത്തീരുന്നില്ല.

മാനവസംസ്കാര പുരോഗതിയുടെ പിന്നാലെ, നമ്മുടെ മാനവികതയെ അനുകരിച്ച്, ദൈവത്തിന്റെ വ്യക്തിത്വമെന്ന അശുഭഘടകം വളർന്നുവന്നു. അതിന്റെ അടിസ്ഥാനത്തിൽ, മാനവസംസ്കാര പുരോഗതിക്കെതിരെ കെട്ടിത്തൂക്കിയ നങ്കൂരമാണ് മതം. അതിന്റെ ഹയരാർക്കി മാനവികതയുടെ ചലനാത്മകതയെ നശിപ്പിക്കുന്നു. ഈ ഹയരാർക്കിയുടെ മനുഷ്യത്വമില്ലായ്മയാണ്, ഉദാഹരണത്തിന്, അനേക ക്രിസ്തീയസഭകൾക്കു ജന്മംകൊടുത്തത്. മനുഷ്യത്വമില്ലെങ്കിൽ ദൈവത്വവുമില്ല എന്നാണർത്ഥം.

മതങ്ങളുടെ സങ്കല്പസൃഷ്ടിയാണെന്നതൊഴിച്ചാൽ മതങ്ങളും ദൈവവുമായി താത്ത്വികമായ യാതൊരു ബന്ധവുമില്ല. എന്നാൽ മിസ്റ്റിക്കുകൾ ദൈവാനുഭവംവഴി ദൈവമുണ്ടെന്ന് സാക്ഷ്യപ്പെടുത്തുന്നു. ബൗദ്ധികമായ ദൈവചിന്തയെ ആധ്യാത്മികാനുഭവം സ്ഥിരീകരിക്കുന്നു. ബൗദ്ധികവളർച്ചയുള്ള മതങ്ങളിൽ ദൈവാനുഭവം കാണാറുണ്ട്. ഇന്ത്യൻ മിസ്റ്റിക്കുകളും അതിലുപരി ഹിന്ദുമിസ്റ്റിക്കുകളും തത്ത്വല്യമായി ബൗദ്ധരും ജൈനരും ദൈവാനുഭവത്തിന് സാക്ഷികളാണ്. കവികളും കലാകാരന്മാരും ധാർമികശക്തിയെ വെളിപ്പെടുത്തുന്നു. അവതാരങ്ങളാരും (അങ്ങനെയൊന്നുണ്ടെങ്കിൽതന്നെ) ദൈവത്തെ വെളിപ്പെടുത്തിയിട്ടില്ല. കവികളാണ് സത്യത്തിന്റെ പേരിൽ ധാർമികപാഠം നടത്തിയത്. സത്യം അവരുടെ കണ്ടെത്തലുകളിൽ അപൗരുഷേയമാണ്. കവിത കബീറിന്റെതാണ്. എന്നാൽ അതിലെ സത്യങ്ങൾ കബീറിന്റേതല്ല. അപൗരുഷേയസത്യങ്ങൾ ആർക്കും അവയുടെ കർതൃത്വം നൽകുന്നില്ല. കവികളും കലാകാരന്മാരും വെളിപ്പെടുത്തുന്നത് അപൗരുഷേയ സത്യങ്ങളാണ്. വളർച്ച പ്രാപിച്ച മാനവികതയാണ് അവർ ഉത്ഭുതമാക്കുന്നത്. മനുഷ്യപ്രജ്ഞ ദൈവികപ്രജ്ഞയിൽ വിലയിക്കുന്നു എന്നത് മിസ്റ്റിക്കുകളുടെ അനുഭവസിദ്ധിയാണ്. അല്ലെങ്കിൽ അക്വിനാസിന്റേതുപോലെ വെറും ഉണക്ക താത്ത്വികദൈവമേ ഉണ്ടാകുമായിരുന്നുള്ളൂ. കൂടാതെ, കള്ള-വർഗ്ഗീയ മതദൈവങ്ങളും.

അന്തർധാരയും സാർവത്രികതയും

എല്ലാ വസ്തുക്കളെയും അവയുടെ അന്തർധാരയായി അസ്തിത്വത്തിൽ നിർത്തുന്നത് ധാർമികതയാണ് 'ധാരയതേ ഇതി ധർമ്മ: ധാരണാദ്ധർമ്മമുച്യതേ.' അന്തർധാരയെന്നാൽ ഉള്ളിൽനിന്ന് എല്ലാറ്റിനെയും വഹിക്കുന്നത്, ധരിക്കുന്നത് എന്നർത്ഥം. സർവത്വങ്ങളുതാണ് സാർവത്രികത എന്ന് ചുരുക്കി പറയാം. അത് ധാർമികതയാണ്.

ദൈവം അപൗരുഷേയമായ ഒരു നിത്യക്രിയയാണ്, നാമമല്ല. ഇത്, the principle of existence, മനുഷ്യന്റെ ധാർമികപുരോഗതിക്കനുസരിച്ച് ഉയർന്നുവരുന്നു. ഡെമോക്രിസി, സെക്യുലറിസം എന്നിവ അതിന്റെ അടിവേരുകളാണ്. ഇവിടെയാണ് മതങ്ങൾ യഥാർത്ഥ ദൈവത്തിന്റെ ശത്രുക്കളാകുന്നത്. സാർവത്രികമായ ഈ

ശക്തി താത്ത്വികദൈവത്തിനേ ഉള്ളൂ, വംശീയ ദൈവത്തിനില്ല. (താത്ത്വികദൈവം, വംശീയദൈവം എന്നിവയെക്കുറിച്ച് മുഖൈശ്ശതിയത്, 2020 ജൂലൈ ലക്കം 'സത്യജ്വാല' പേജ് 21-ൽ കാണുക.)

ദൈവം എന്ത്, എവിടെനിന്ന്?

പ്രകൃതിനിയമങ്ങളിൽനിന്നാണ് ധാർമികനിയമങ്ങൾ ഉരുത്തിരിഞ്ഞത്. ഋതവും ധർമ്മവും സത്യവും തിരിച്ചറിഞ്ഞത് വേദങ്ങളിൽനിന്നല്ല, പ്രകൃതിയിൽനിന്നാണ്. എല്ലാ വേദങ്ങളും കത്തിച്ചുകളഞ്ഞാലും ഋതവും സത്യവും ധർമ്മവും അതേപടി നിലനിൽക്കും. അത് അപൗരുഷേയമാണ്. ഈ ലോകത്തിന്റെ പ്രകൃതിയാണ് സത്യങ്ങളെ വെളിപ്പെടുത്തിയത്. യഥാർത്ഥ ആശാൻ പ്രകൃതിയാണ്. അപൗരുഷേയങ്ങളെല്ലാം പ്രകൃതിയും പ്രകൃതിയോട് ബന്ധപ്പെട്ടതാണ്; മണ്ണിനോട് ബന്ധപ്പെട്ടതാണ്. അല്ലാത്തതെല്ലാം പൗരുഷേയമാണ്, നശ്യമാണ്.

ജീവനിൽനിന്ന് മനസ്സ് പരിണമിക്കുന്നു. മണ്ണിൽനിന്ന്, പദാർത്ഥങ്ങളിൽനിന്ന് ജീവൻ പരിണമിക്കുന്നു. അതിന്റെ കാരണം, യഥാർത്ഥ്യങ്ങളിൽത്തന്നെ ജീവനും മനസ്സും മറഞ്ഞിരിക്കുന്നു എന്നതാണ്. മാറ്റർ അല്ലെങ്കിൽ വസ്തു എന്നുപറയുന്നത് ജീവനെ ഒളിച്ചുവച്ചിരിക്കുന്ന, മറച്ചുവച്ചിരിക്കുന്ന, യഥാർത്ഥ്യമാണ്. ഈ ലോകം അഹസ്സപൂർവ്വമായ ഒരു ബുദ്ധിയെ അതിൽ ഉൾക്കൊള്ളിച്ചിരിക്കുന്നതായി കാണിക്കുന്നുണ്ട്. ഈ ബുദ്ധി എല്ലാ ബൗദ്ധികക്രമീകരണങ്ങളെയും അതിശയിക്കുന്നു (transcend). ഈ ബൗദ്ധികപദ്ധതി ദൈവാസ്തിത്വത്തിനു തെളിവിലായി കൊണ്ടുവരുന്ന എല്ലാ വാദങ്ങളെയും, ക്രമബദ്ധമായ പ്രപഞ്ചത്തെ അടിസ്ഥാനമാക്കിയും (cosmological) തത്ത്വശാസ്ത്രത്തെ അധിഷ്ഠിതമാക്കിയും (ontological), ധാർമികതയെ അടിസ്ഥാനമാക്കിയും ഉള്ള എല്ലാ വാദങ്ങളെയും തുത്തേറിയുന്നു. ഒരു മതത്തിനും ഈ ദൈവത്തെ വേണ്ട. ലോകം മുഴുവനും ചൈതന്യവത്താകുന്നത് ലോകത്തിന്റെ കൃത്യനിർവ്വഹണമാണ്. ഇത് പതയ്ക്കെയും പ്രകടനരഹിതമായും നടക്കുന്നു. എന്നാൽ നമ്മുടെ ചുറ്റുമുള്ള ജീവപ്രവർത്തനങ്ങൾ കൂടുതൽ പ്രകടനാത്മകവും വേഗതയുള്ളതും പ്രത്യക്ഷവുമാണല്ലോ.

ഈ മണ്ണിലെ പ്രവർത്തനമാണ് ജീവനും മനസ്സും പ്രജ്ഞയും. ജീവനും മനസ്സും പ്രജ്ഞയുമാണ് ആയുസ്സിന്റെ ദൈർഘ്യത്തിനായി നമ്മളെ പ്രേരിപ്പിക്കുന്നത്. അങ്ങനെ ദൈവികതയുടെ ഉറവിടം കോടിക്കോടി പുരുഷാത്തരങ്ങളിൽക്കൂടി നമ്മൾ നേടിയെടുത്ത ശക്തികളാണ്. നമ്മൾ പച്ചമണ്ണിന്റെ മനുഷ്യത്വമാണ്. മണ്ണിൽനിന്നു പിറന്നവരാണ്, മണ്ണിനെ പൊന്നാക്കിയ സാംസ്കാരിക ശില്പികളാണ് നമ്മൾ. സമത്വം, മനുഷ്യത്വം, ഭയരാഹിത്യം, സേവനം, ദയ മുതലായ മാനുഷികമൂല്യങ്ങളാണ് ലോകത്ത് നിയാമകം. മതവും പൗരോഹിത്യവും ഇല്ലാതാകണം. എട്ടുകാലിയാകുന്ന പൗരോഹിത്യം മതമാകുന്ന വലയിൽ വിശ്വാസമാകുന്ന പശതേച് മനുഷ്യരെ ഇരകളാക്കുന്നു. സത്യത്തിന്റെ കണ്ണഞ്ചിക്കുന്ന പ്രകാശധാരണി മറയ്ക്കാൻ വിശ്വാസമാകുന്ന അന്ധത പരത്തുന്ന മതങ്ങളും വേദങ്ങളും പൗരോഹിത്യവും ഇല്ലാത്ത ലോകമുണ്ടാവണം. മണ്ണിൽനിന്നു വിണ്ണിൽവരെ മനുഷ്യത്വം മാത്രമാണ് ദൈവാനുഭവങ്ങൾ തരുന്നത്.



കൊളേത്താമ്മ (ഒറിജിനൽ)



കൊളേത്താമ്മ (ഡ്യൂപ്പിക്കേറ്റ്)

കൊളേത്താമ്മയോടു ചെയ്തത്

ബോസ് ഇറപ്പൻ, ഫോൺ: 9447571898

പണ്ഡിതശ്രേഷ്ഠനായ പാലാ ബിഷപ്പ്, പുണ്യാർ മണിയകുന്ന് F.C.C. മഠാഗമായിരുന്ന സിസ്റ്റർ മേരി കൊളേത്തയെ ദൈവദാസിയായി പ്രഖ്യാപിച്ചിരിക്കുന്നു. 'നിസാര കാര്യങ്ങളുടെ മദ്ധ്യസ്ഥ' എന്നാണ് ആ മഹതിയെ വിശേഷിപ്പിക്കുന്നത്! (നിസാരകാര്യങ്ങൾക്കൊക്കെ എന്തിനാണൊരു മദ്ധ്യസ്ഥ എന്നെന്നും ആരും ചോദിക്കരുത്.)

മണിയകുന്ന് തിരുഹൃദയ ദേവാലയവും F.C.C. കോൺവെന്റും നൂറു വർഷത്തിനുമേൽ പഴക്കവും പാരമ്പര്യവുമുള്ള രണ്ടു സ്ഥാപനങ്ങളാണ്. മണിയകുന്ന് ശാന്തമായൊരു ഗ്രാമവും ഗ്രാമവാസികൾ സമാധാനപ്രിയരും പാരമ്പര്യകുടുംബക്കാരുമാണ്. ഇവിടേക്ക് ആർത്തിമൂത്ത ചിലർ കടന്നുവരികയും ഈ ഗ്രാമത്തെയാകെ മാറ്റിമറിക്കാൻ ഒരു ബെട്ട് ഇറങ്ങിയിരിക്കുകയുമാണ്. പണസമ്പാദനമാത്രമാണ് ഇവരുടെ ലക്ഷ്യം.

F.C.C.-ക്കാർക്ക് അവർ നരകിപ്പിച്ച് സ്വർഗ്ഗപ്രാപ്തയാക്കിയ ഒരു വിശുദ്ധ (അൽഫോൻസാമ്മ) ഉള്ളപ്പോൾത്തന്നെ, അതേ മാർഗ്ഗത്തിലൂടെ വേറൊരു സാധു കന്യാസ്ത്രീയെക്കൂടി വലിച്ചിഴച്ച് പണപ്പെട്ടിക്കുമുന്നിൽ കൊണ്ടിരുത്താൻ എന്തൊരാവേശമാണ്. ജീവിച്ചിരുന്നപ്പോൾ അവരെ പരമാവധി ദ്രോഹിച്ചു. മരിച്ചുകഴിഞ്ഞ് കുഴിമാടത്തിലെങ്കിലും അവർക്ക് ഒരിത്തിരി സ്വന്മത കൊടുത്തുകൂടേ?

മാത്തിനോ പള്ളിക്കോ കാശുണ്ടാക്കാം, ആഡംബരവുമായാ; പക്ഷേ അത് പാവം വിശ്വാസിയുടെ ബലഹീനതയെ ചൂഷണംചെയ്തുകൊണ്ടാവരുത്.

പള്ളിയിൽ പോകാനുള്ള മടി മാറാനും കാണാതെപോയ കല്ലുപെൻസിൽ കണ്ടുകിട്ടാനും കൊളേത്താമ്മയോടു പ്രാർത്ഥിക്കാൻ സിസ്റ്റർമാർ L.P. സ്കൂളിൽ പഠിക്കുന്ന പിഞ്ചു

കുഞ്ഞുങ്ങളോട് ഉപദേശിക്കാൻ തുടങ്ങി. അതിനു ഫലമുണ്ടായി. പിന്നെയവരെ ചെറുസംഘങ്ങളായി കൊളേത്താമ്മയുടെ കല്പനയ്ക്കുചുറ്റും വിന്യസിച്ചുതുടങ്ങി. പാട്ടായി..., പ്രാർത്ഥനയായി... കുഞ്ഞുങ്ങളെക്കൊണ്ട് അവരുടെ രക്ഷിതാക്കളെ സ്വാധീനിച്ചു - എങ്ങനെയുണ്ട് കന്യാസ്ത്രീകളുടെ ബുദ്ധി!

ചേർപ്പുകൾ, ആരംഭിച്ചിരിക്കൽ മറിയാത്ത എന്ന കൊളേത്താമ്മ ഒരു പാവം കന്യാസ്ത്രീയായിരുന്നു. ജീവിച്ചിരുന്ന കാലത്ത് ഒപ്പമുള്ള മനുഷ്യർക്ക് നന്മചെയ്ത്, ഏഴു ജന്മത്തിലെ ദുരിതങ്ങൾ ഒരേ കാലത്തനുഭവിച്ച് ആരെയും ശല്യപ്പെടുത്താതെ കടന്നുപോയ ഒരു സാധു സ്ത്രീ. 1984-ൽ അവർ മരിച്ചപ്പോൾ, ശവസംസ്കാരത്തിനെത്തിയ കൊളേത്താമ്മയുടെ വീട്ടുകാർ നാലുപേരും കേൾക്കെ, നാട്ടുകാരിൽ അന്യമതസ്ഥനായ ഒരാൾ പറഞ്ഞത് ഇങ്ങനെയാണ്: "ഇനി ഒരു ജന്മമുണ്ടെങ്കിൽ ഒരിക്കലും അവരൊരു കന്യാസ്ത്രീ ആവില്ല." അത്രമാത്രം ദുഃഖസാന്ദ്രമായിരുന്നു F.C.C.-യിൽ ചേർന്നതുമുതലുള്ള ആ ജീവിതം.

വിശപ്പും ദാരിദ്ര്യവും അവഗണനയുമൊന്നുമല്ല ഒരാളെ തകർത്തുകളയുന്നത്, ഏകാന്തതയാണ്. രോഗിണിയായി താഴത്തു ചിറയ്ക്കൽ വീട്ടിലും പാണംകുളം ഭവനത്തിലും കൊളേത്താമ്മ ജീവിച്ച കാര്യമേ മാംകാർ പറയൂ. ഇവ രണ്ടും മാത്തിനോടു ചേർന്നുതന്നെയാണ്. പക്ഷേ അവർ ബോധപൂർവ്വം മറച്ചുവയ്ക്കുന്ന ചില വസ്തുതകളുണ്ട്. അതൊക്കെ പരിസരത്ത് പാർക്കുന്ന പ്രായംചെന്ന എല്ലാവർക്കുമറിയാം.

മാത്തിൽനിന്ന് ഒരു കിലോമീറ്ററിലേറെ അകലെ നെടുങ്ങനാക്കുന്നേൽ കെട്ടിടത്തിൽ ആദ്യവർഷങ്ങൾ. അതിനുശേഷം അത്രതന്നെ ദൂരത്തിൽ വേറൊരു ദിശയിൽ മങ്ങാട്ടുതാഴെപ്പറമ്പിലെ ജീർണ്ണിച്ച തടിപ്പുരയിൽ ആരേഴുവർഷം -

അടച്ചുറപ്പിലാത്ത വീട്, ചുറ്റും ആൾപ്പാർപ്പില്ലാത്ത പറമ്പുകൾ. കുറുക്കനും കുറുമതിയും കാട്ടുന്നായ്ക്കളും സൈരവിഹാരത്തിനിറങ്ങുന്ന പേടിപ്പെടുത്തുന്ന രാത്രികൾ. ക്ഷയരോഗം ഉണ്ടെന്നാരോപിച്ച് വർഷങ്ങളത്രയാണ് ആ പാവം അമ്മയെ ഒറ്റയ്ക്കാക്കി ഈ പ്രേതഗൃഹങ്ങളിൽ കൊണ്ടുപോയി തള്ളിയത്! കൃത്യമായ രോഗനിർണ്ണയമില്ല, ചികിത്സയില്ല, മഠത്തിൽനിന്നു ദുരെയായതുകൊണ്ട് സമയത്ത് ഭക്ഷണമില്ല. (ഇന്നെങ്ങാനുമായിരുന്നെങ്കിൽ ഗുരുതരമായ മനുഷ്യാവകാശലംഘനത്തിന് മഠം അധികൃതർ ജയിലഴിക്കുള്ളിലായേനെ.)

ഒടുവിലൊരു ദിവസം, സമീപവാസികളും അന്യമതസ്ഥരുമൊക്കെ പറഞ്ഞറിഞ്ഞ് ചേർപ്പുകൽനിന്ന് വീട്ടുകാർ കൂട്ടിക്കൊണ്ടുപോകാൻ എത്തിയെങ്കിലും സഭാധികാരികളുടെ ധർഷ്ട്യത്തിനുമുന്നിൽ മുട്ടുമടക്കേണ്ടിവന്നു. ക്ഷയരോഗമാണുമില്ലെന്ന് വർഷമത്ര കഴിഞ്ഞാണ് കണ്ടുപിടിച്ചത്! ആ കാലയളവിൽ അവരനുഭവിച്ച നരകയാതനകൾക്ക് ആരു സമാധാനം പറയും?

ഇതോടൊപ്പം ഓർമ്മിക്കേണ്ട മറ്റൊരു കാര്യംകൂടിയുണ്ട്: മണിയങ്കുന്ന് സ്കൂളിൽ പഠിപ്പിച്ചിരുന്ന ഇതേ മഠത്തിലെ വാഴേപ്പറമ്പിൽ മേരിയമ്മ എന്ന സിസ്റ്റർ, ചികിത്സയുടെ കുറവുകൊണ്ട് കലശലായ ആസ്വാഭാവികതാൽ പൊറുതിമുട്ടിയപ്പോൾ, വീട്ടുകാർ ബലമായി കൂട്ടിക്കൊണ്ടുപോയി വിദഗ്ദ്ധചികിത്സ നൽകി സുഖപ്പെടുത്തി. പിന്നെ അവരെ മഠത്തിലേക്ക് തിരികെ വിട്ടുതരിച്ചു. മഠത്തിൽ തുടർന്നിരുന്നെങ്കിൽ അവരും വിശുദ്ധയായേനെ.

കൊളോത്താമ്മയുടെ ദുരിതജീവിതം നേരിട്ടു കണ്ടിട്ടുള്ള മൂന്നുനാലു സീനിയർ സിസ്റ്റർമാർ ഇപ്പോഴും മണിയങ്കുന്ന് മഠത്തിൽത്തന്നെയുണ്ട്. അവരെയും വിശുദ്ധരാക്കുമോയെന്നാണ് ഇപ്പോൾ നാട്ടുകാരുടെ പേടി!

കൊളോത്താമ്മ ജീവിച്ചുമരിച്ച മുറിയായി F.C.C.-ക്കാർ കാണിച്ചുതന്നത് അവർ അവസാന നാളുകളിൽമാത്രം താമസിച്ച മുറിയാണ്. മഠാംഗങ്ങൾ മരിക്കുമ്പോൾ അവരുടെ പായും പുതപ്പും വിരിപ്പും വസ്ത്രങ്ങളുമെല്ലാം മഠത്തിന്റെ കിഴക്കുവശത്ത് താഴെയുള്ള പൊട്ട ഇടവഴിയിൽ കൊണ്ടു

പോയി എറിയുകയാണു പതിവ്. കൊളോത്താമ്മയുടെ കാര്യത്തിലും അങ്ങനെതന്നെയാണ് നടന്നിട്ടുള്ളത്. കാട്ടുചേമ്പും പന്നലും പടർന്ന് അവയൊക്കെ എന്നേ ദ്രവിച്ചു മണ്ണടിഞ്ഞു കഴിഞ്ഞു. കൊളോത്താമ്മയുടേതായി ഇപ്പോൾ കാണിക്കുന്ന മുറിയിൽ പായും പുതപ്പും വിരിപ്പും വസ്ത്രങ്ങളുമെല്ലാമുണ്ട്. മൂപ്പത്തേഴുവർഷമെങ്കിലും പഴക്കമുള്ള ഒരു തഴപ്പായയാണോ അമ്മയുടേതെന്നു പറഞ്ഞ് യാതൊരു ഉളുപ്പുമില്ലാതെ അവിടെ ഇപ്പോൾ പ്രദർശിപ്പിച്ചിട്ടുള്ളത്? 'കൊളോത്താ മ്യൂസിയം' ഇപ്പോൾ വളരെ ശുഷ്കമാണ്. വൈകാതെ പുതിയ (പഴയ) സാമഗ്രികൾ രംഗപ്രവേശം ചെയ്യും. കൊളോത്താമ്മയുടെ കവിതകൾ, പ്രാർത്ഥനാഗീതങ്ങൾ, അമ്മ തുന്നിയ കുർബാനക്കുപ്പായം, അമ്മയുടെ റേഡിയോ, കൊളോത്താമ്മ നട്ട മരം... അങ്ങനെയങ്ങനെ.

ചരിത്രം വളച്ചൊടിക്കാനും മാറ്റിയെഴുതാനും അതിനു വേണ്ട വ്യാജത്തെളിവുകൾ നിരത്താനുമൊക്കെ നമ്മുടെ കന്യാസ്ത്രീകൾക്കും വൈദികർക്കുമുള്ള കഴിവ് ഒന്നു വേറെതന്നെയാണ്. ഭരണങ്ങാനം മഠത്തിലെ മ്യൂസിയത്തിൽ അൽഫോൻസാമ്മയുടേതെന്നു പറഞ്ഞ് പ്രദർശിപ്പിച്ചിട്ടുള്ള ചെരിപ്പ് ഉൾപ്പെടെയുള്ള സാധനങ്ങൾ ഇടമറ്റത്തെ ഒരു പ്രഭു കുടുംബത്തിൽനിന്ന് ഇരുന്നൂറുവാങ്ങിയതാണെന്ന് എത്രപേർക്കറിയാം! രാമപുരത്തിനടുത്ത് F.C.C.-യുടേതായി ഒരു 'തിരുശേഷിപ്പ് ഫാക്ടറി'യുടെ വെഞ്ചുരിപ്പ് കർമ്മം നടന്നത് ഇഴയിടയാണ്.

കൊളോത്താമ്മയുടേതായി F.C.C.-ക്കാർ പ്രചരിപ്പിക്കുന്ന ചിത്രം അവരുടെ യഥാർത്ഥ ചിത്രവുമായി യാതൊരു സാമ്യവുമുള്ളതല്ല. അതവരുടെ ഭാവനാസൃഷ്ടിമാത്രം! ഒന്നാം ചരമവാർഷികത്തിനു വിതരണംചെയ്ത കൊളോത്താമ്മയുടെ പടം ഈ ലേഖനത്തോടൊപ്പം ചേർത്തിട്ടുണ്ട്.

കുഷ്ഠരോഗികൾക്കിടയിൽ ആതുരസേവനത്തിനിറങ്ങി സ്വന്തം ജീവൻപോലും ബലികഴിച്ച് ഫാദർ ഡാമിയനെയും മദർ തെരേസയെയും കത്തോലിക്കാസഭ വിശുദ്ധരാക്കിയത് നമുക്കറിയാം. സ്വന്തം വേദനകൾ സഹിച്ചുമരിച്ചാൽ വിശുദ്ധപദവി കിട്ടുകയില്ലെന്നൊന്നും പറയാനാവില്ല. അങ്ങനെ നോക്കുമ്പോൾ, നമ്മുടെ പൂർവ്വികരായ പലരെയും കൂടി പരിഗണിക്കേണ്ടിവരും.



ക്ഷയരോഗം ഉണ്ടെന്നാരോപിച്ച് വർഷങ്ങളത്രയാണ് ആ പാവം അമ്മയെ ഒറ്റയ്ക്കാക്കി ഈ പ്രേതഗൃഹങ്ങളിൽ കൊണ്ടുപോയി തള്ളിയത്! കൃത്യമായ രോഗനിർണ്ണയമില്ല, ചികിത്സയില്ല, മഠത്തിൽനിന്നു ദുരെയായതുകൊണ്ട് സമയത്ത് ഭക്ഷണമില്ല. (ഇന്നെങ്ങാനുമായിരുന്നെങ്കിൽ ഗുരുതരമായ മനുഷ്യാവകാശലംഘനത്തിന് മഠം അധികൃതർ ജയിലഴിക്കുള്ളിലായേനെ.)

നികുതി കൊടുക്കാത്ത, അഡ്മിഷൻ വൻകോഴ വാങ്ങുന്ന കന്യാസ്ത്രീകൾ!

കന്യാസ്ത്രീകൾ നടത്തുന്ന സ്കൂളുകളിൽ അഡ്മിഷൻ വൻ തുക കോഴ കൊടുക്കണം. അധ്യാപകർക്ക് നക്കാപ്പിച്ച ശമ്പളമേ ഇവർ നൽകൂ. പി.ടി.എ. ഫണ്ട് പരമാവധി 100 രൂപമാത്രമേ പിരിക്കാവൂ എന്ന് സർക്കാർ നിർദ്ദേശമുള്ള സ്ഥാനത്ത് അഞ്ഞൂറും ആയിരവും പിരിക്കും. പത്താം ക്ലാസിലെ ടി.സി. നൽകുന്നതിന് പല സ്ഥലത്തും കന്യാസ്ത്രീകൾ നിയമവിരുദ്ധമായി നൂറു രൂപയും മറ്റും വാങ്ങുന്നുണ്ട്.



ക

ന്യാസ്ത്രീകൾ തങ്ങളെപ്പറ്റിത്തന്നെ ഒരു പോസ്റ്റിൽ പറയുന്നത്, 'ജാതി-മതഭേദമെന്യേ ജീവിതത്തിന്റെ നാനാതൂരകങ്ങളിൽപ്പെട്ട അനേകായിരങ്ങൾക്കുവേണ്ടി നിസ്വാർത്ഥസേവനം ചെയ്യുന്ന സന്നദ്ധത' എന്നൊക്കെയാണ്! ഇത് പച്ചക്കള്ളമാണ്. ഇവർ ആർക്കും ഒരു സേവനവും ചെയ്യുന്നില്ല. പരമാവധി ചൂഷണം, അതാണിവർ ചെയ്യുന്നത്.

കന്യാസ്ത്രീകൾ നടത്തുന്ന സ്കൂളുകളിൽ അഡ്മിഷൻ വൻ തുക കോഴ കൊടുക്കണം. അധ്യാപകർക്ക് നക്കാപ്പിച്ച ശമ്പളമേ ഇവർ നൽകൂ. പി.ടി.എ. ഫണ്ട് പരമാവധി 100 രൂപമാത്രമേ പിരിക്കാവൂ എന്ന് സർക്കാർ നിർദ്ദേശമുള്ള സ്ഥാനത്ത് അഞ്ഞൂറും ആയിരവും പിരിക്കും. പത്താം ക്ലാസിലെ ടി.സി. നൽകുന്നതിന് പല സ്ഥലത്തും കന്യാസ്ത്രീകൾ നിയമവിരുദ്ധമായി നൂറു രൂപയും മറ്റും

➤ എട്ടാം പത്താം മക്കൾ ജനിച്ച് അവരെയെല്ലാം സന്മാർഗ്ഗ നിഷ്ഠയിലും ആത്മീയ അരുപിയിലും അന്തസ്സോടെയും വളർത്താൻ, പട്ടിണികിടന്നും രാപകലില്ലാതെ പണിയെടുത്തും പരോപകാര പ്രവൃത്തികളിൽ മുഴുകിയും സുഖവും സന്തോഷവും എന്തെന്നറിയാതെ ജീവിച്ചുമരിച്ച നമ്മുടെ യാക്കൈ പൂർവ്വികരായ സാധുജന്മങ്ങളുണ്ടല്ലോ - അവരെ യാക്കൈ ആരാണ് വിശുദ്ധരാക്കുക? അത്മായർക്കും വിശുദ്ധരായിക്കൂടെ? അതോ കേരളസഭയിൽ കന്യാസ്ത്രീകൾക്കും വൈദികർക്കുമായി വിശുദ്ധപദവി സംവരണം ചെയ്തിരിക്കയാണോ? അശരണർക്കും അഗതികൾക്കും തെരുവിലലഞ്ഞു നടക്കുന്നവർക്കും അത്താണിയായി, അവർക്കുവേണ്ടി ജീവിച്ചുമരിച്ച കൈപ്പൻപ്ലാക്കലച്ചനെ വിശുദ്ധനാക്കാൻ ഇവരാരും എന്തേ ഉത്സാഹിക്കാത്തത്?

F.C. കോൺവെന്റുകാർ പട്ടിണിക്കിട്ടും ചികിത്സ നിഷേധിച്ചും അവഗണിച്ചുതള്ളിയും മരണത്തിലേക്കു പറഞ്ഞു വിട്ടവരെയെല്ലാം വിശുദ്ധരാക്കാൻ തുനിഞ്ഞാൽ കേരളസഭ

വിശുദ്ധരെക്കൊണ്ട് നിറയുമെന്ന കാര്യം വിസ്മയിച്ചുകൂടാ.

പിന്നെയൊരു കാര്യം: കൊറോണ വന്നപ്പോൾ ഈ പുണ്യവാന്മാരെല്ലാം കടപുട്ടി പോയത് നമ്മൾ കണ്ടതാണ്. (ധ്യാനഗുരുക്കന്മാരാകട്ടെ, രണ്ടു വാക്സിനുമെടുത്ത് മാളത്തിലൊളിച്ചു!) അപ്പോൾ, പുണ്യവാന്മാരെക്കൊണ്ട് നമുക്ക് എന്താണൊരു ഗുണം? എന്നാൽ നമ്മുടെ പണം അവർക്ക് വേണംതാനും.

"ത്യാഗവും സഹനവും യേശുവിനുവേണ്ടി ജീവിച്ചുമരിക്കാനുള്ള ഉറച്ചവിശ്വാസവുമാണ് കൊളേത്താമ്മയെ വിശുദ്ധയാക്കുന്നത്" എന്നെ, ദൈവദാസി പ്രഖ്യാപനച്ചടങ്ങിൽ പാലാബിഷപ്പ് നടത്തിയ പ്രഖ്യാപനമാണ് ചിരി ഉണർത്തുന്നത്. ബിഷപ്പിനെന്തറിയാം?! മണിയങ്കുന്നു മഠത്തിനും പള്ളിക്കും കുറച്ചു പണത്തിന്റെ അത്യാവശ്യമുണ്ട് - അതാണ് കൊളേത്താമ്മയെ വിശുദ്ധയാക്കുന്നത്.

വിശുദ്ധർ ഉണ്ടാവുകയല്ലല്ലോ, ഉണ്ടാക്കുകയല്ലേ!



വാങ്ങുന്നുണ്ട്. നിയമവിരുദ്ധമായി സ്കൂൾ ബസ്സിൽ യാത്രചെയ്ത് മെത്രാൻ നടത്തുന്ന ബൈബിൾ കൺവെൻഷനും മറ്റും പോകാൻ യാതൊരുജുപ്പുമില്ല ഇവർക്ക്. ഇതൊക്കെയാണോ നിസാർത്ഥ സേവനം?

ഇവർ നടത്തുന്ന ആശുപത്രികളുടെ കാര്യമെടുക്കുക. അവിടെ വരുന്ന രോഗികളോട് ഇവർ കഴുത്തറപ്പൻ ചാർജ് വാങ്ങുന്നു. ജോലിക്കാർക്ക് നക്കാപ്പിച്ച ശമ്പളം കൊടുക്കുന്നു. പിന്നെ ആർക്കാണിവർ നിസാർത്ഥസേവനം ചെയ്യുന്നത്? ചികിത്സകളുടെയും പരിശോധനകളുടെയും ചാർജ്, മുറിവാടക മുതലായ വിവരങ്ങൾ പ്രദർശിപ്പിക്കണമെന്ന നിയമം പാലിക്കുന്നില്ല. ക്ലിനിക്കൽ എസ്റ്റാബ്ലിഷ്മെന്റ് നിയമമനുരിച്ചുള്ള ലൈസൻസ്പോലും എടുക്കാതെയാണ് ഇവർ ആശുപത്രികൾ നടത്തുന്നത്. ഇതൊക്കെയാണോ നിസാർത്ഥ സേവനം?

കൊള്ളലാഭമെടുക്കുന്ന ഇവർ അതുപയോഗിച്ച് നല്ല സുഖമായ ഭക്ഷണം കഴിക്കുന്നു, നല്ല നല്ല വസ്ത്രങ്ങൾ ധരിക്കുന്നു, നല്ല ഒന്നാത്തരം കെട്ടിടങ്ങൾ ഉണ്ടാക്കി താമസിക്കുന്നു. പിന്നെയും മിച്ചം വരുന്ന ലാഭംകൊണ്ട് പുതിയ പുതിയ കെട്ടിടങ്ങൾ പണിയുന്നു! ആർക്കും ഒരു നിസാർത്ഥസേവനവും കൊടുക്കുന്നില്ല. നിങ്ങൾ നിസാർത്ഥസേവനം നൽകിയ 10 പേരുടെ പേര് പറയാൻ ആശുപത്രി നടത്തുന്ന ഒരു കന്യാസ്ത്രീയോട് ചോദിച്ചു നോക്കുക. അവർക്ക് ഉത്തരമുണ്ടാവില്ല.

ഒരാളുടെ അനുഭവം ശ്രദ്ധിക്കുക: ഒരു കൈവിരലിന്റെ അഗ്രത്തിൽ ചെറിയ മുറിവു പറ്റി കന്യാസ്ത്രീകളുടെ ഒരു ആശുപത്രിയിൽ ചികിത്സിച്ചതിന് 1500 രൂപ! (ചെറിയ 5 കുത്തിക്കെട്ട്). പിന്നീട് ഓരോ ദിവസവും ഡ്രസ്സ് ചെയ്യുന്നതിന് 60 രൂപ. ഇതുപോലെതന്നെയുള്ള ചികിത്സയ്ക്ക് വേറൊരാൾക്ക് സർക്കാർ ആശുപത്രിയിൽ ചെലവായത് 5 രൂപ! (ഒ.പി. ടിക്കറ്റ് ചാർജ് മാത്രം).

ഇത് ഒരു ഉദാഹരണമാത്രം. സർക്കാർ ആശുപത്രിയിൽ വാങ്ങുന്നതിന്റെ എത്രയോ ഇരട്ടി ചാർജ് ആണ് ഇവർ വാങ്ങുന്നത് എന്ന് ഓർത്തു നോക്കുക. ഇതാണ് ഇവരുടെ നിസാർത്ഥ സേവനം!

കന്യാസ്ത്രീകൾ ആദായനികുതിയോ തൊഴിൽ നികുതിയോ കൊടുക്കുന്നില്ല. ഭിക്ഷക്കാർക്ക് കന്യാസ്ത്രീകൾ ധർമ്മം നൽകാറില്ല. സംശയമുണ്ടെങ്കിൽ ഭിക്ഷക്കാരോട് ചോദിച്ചു നോക്കുക.

ദേഹമനങ്ങളാത്ത, വേഷമുടയാത്ത ജോലികൾമാത്രമേ കന്യാസ്ത്രീകൾ ചെയ്യൂ. അധ്യാപനം, ആശുപത്രി മേൽനോട്ടം മുതലായ ജോലികൾമാത്രം. കന്യാസ്ത്രീകൾ നടത്തുന്ന ആശുപത്രികളിൽ എത്ര കന്യാസ്ത്രീകൾ ക്ലിനിംഗ് ജോലി ചെയ്യുന്നുണ്ട്? അതിനൊക്കെ സാദാ അൽമേനികൾ! അതെന്ത് ന്യായം?

കന്യാസ്ത്രീകൾ നടത്തുന്ന അനാഥമന്ദിരങ്ങളുടെ സ്ഥലവും കെട്ടിടവും ആരെങ്കിലും സൗജന്യമായി നൽകിയ തായിരിക്കും. അനാഥർക്കുവേണ്ടി ഒരു പതിനായിരം രൂപ ചെലവ് ചെയ്തിട്ടുണ്ടെങ്കിൽ അതിന്റെ പേരിൽ 10 ലക്ഷം രൂപയെങ്കിലും വിദേശത്തുനിന്നും സ്വദേശത്തുനിന്നുമായി അവർ പിരിച്ചെടുക്കും.

ആരെങ്കിലും സൗജന്യമായി നൽകിയ സ്ഥലത്തായിരിക്കും കന്യാസ്ത്രീമാങ്ങൾ ഉണ്ടാക്കിയിരിക്കുന്നത്.

പി.എസ്.സി. ടെസ്റ്റ് ഒന്നും എഴുതാതെതന്നെ പള്ളിവക സ്കൂളുകളിൽ പുരോഹിതർമുഖേന അവർ ജോലി നേടും. ആ ശമ്പളം കൊണ്ട് അവർ സുഖമായി ജീവിക്കും. ഇതിലൊക്കെ എന്താണ് സേവനം? രാവിലെ പള്ളിയിൽ പോയി കൊട്ടിപ്പാടിയിട്ട് തിരികെ വരുമ്പോൾ ആവി പറക്കുന്ന മട്ടൻ സ്റ്റുവും പാലപ്പവും റെഡി! അതുണ്ടാക്കാൻ വേലക്കാരെ നിർത്തിയിട്ടുണ്ട്. പണമല്ലേ ഉള്ളത്! കന്യാസ്ത്രീകൾ നടത്തുന്ന ഹോസ്റ്റലുകളിലെ ഫീസ് സാധാരണ ഹോസ്റ്റലുകളിലെ നിരക്കിനേക്കാൾ എത്രയോ അധികമാണ്! അവിടുത്തെ നിയമങ്ങൾ പൊതുവെ വളരെ ക്രൂരവുമാണ്.

ബ്ലേഡ് മാഫിയാകളും കള്ളപ്പണക്കാരും പണമിരട്ടിപ്പിക്കാൻവേണ്ടി ചെയ്യുന്ന പ്രവൃത്തികൾ തന്നെയാണ് ഇവർ ചെയ്യുന്നത്. ആശുപത്രികൾ, വിദ്യാഭ്യാസസ്ഥാപനങ്ങൾ, ഷോപ്പിംഗ് കോംപ്ലക്സുകൾ മുതലായവ നടത്തുന്നു.

കുട്ടത്തിലൊരാളെ ബലാത്സംഗം ചെയ്ത് ഫ്രാങ്കോയ്ക്ക് സ്വീകരണം നൽകിയ കന്യാസ്ത്രീകളെ നമ്മൾ എങ്ങനെ കാണണം? ആ ബലാത്സംഗത്തെ എതിർത്ത ലുസി കളപ്പുരയ്ക്കൽ എന്ന കന്യാസ്ത്രീയെ ഒറ്റപ്പെടുത്തി ഭക്ഷണംപോലും നൽകാതെ എല്ലാ വിധത്തിലും ദ്രോഹിക്കുകയും പുറത്താക്കാൻ ശ്രമിക്കുകയും ചെയ്യുന്ന കന്യാസ്ത്രീകൾ എത്ര നികൃഷ്ടകളാണ്!

കുട്ടത്തിലൊരാളെ ബലാത്സംഗം ചെയ്ത് ഫ്രാങ്കോയ്ക്ക് സ്വീകരണം നൽകിയ കന്യാസ്ത്രീകളെ നമ്മൾ എങ്ങനെ കാണണം? ആ ബലാത്സംഗത്തെ എതിർത്ത ലുസി കളപ്പുരയ്ക്കൽ എന്ന കന്യാസ്ത്രീയെ ഒറ്റപ്പെടുത്തി ഭക്ഷണംപോലും നൽകാതെ എല്ലാ വിധത്തിലും ദ്രോഹിക്കുകയും പുറത്താക്കാൻ ശ്രമിക്കുകയും ചെയ്യുന്ന കന്യാസ്ത്രീകൾ എത്ര നികൃഷ്ടകളാണ്! സ്ഥാനമാനങ്ങളും സുഖസൗകര്യങ്ങളും നിലനിർത്താൻ എന്ത് കൊള്ളരുതായ്മയ്ക്കും കുട്ടനിൽക്കാൻ മടിയില്ലാത്തവർ!

ശിക്ഷിക്കപ്പെട്ട പുരോഹിതൻ റോബിന്റെ കേസിൽ പിഞ്ചുകുഞ്ഞിനെ അമ്മയിൽനിന്നകറ്റി അനാഥമന്ദിരത്തിലാക്കാൻ കുട്ടുനിന്നത് കന്യാസ്ത്രീകളാണ്. തിരുവല്ലാ മാത്തിലെ കിണറ്റിൽ അർദ്ധവസ്ത്രധാരിയായി കാണപ്പെട്ട സിസ്റ്റർ ദിവ്യാ പി ജോണിന്റെ ദുരുപഹരണവും തെളിവുകൾ നശിപ്പിക്കലും സംബന്ധിച്ച് കാര്യമായ അന്വേഷണമോ നടപടികളോ ഇല്ലെന്നു കാണുന്നു. ഇക്കാര്യത്തിൽ അവിടത്തെ കന്യാസ്ത്രീകൾക്ക് പങ്കില്ലേ?

കന്യാസ്ത്രീകൾ കുട്ടികളെ കള്ളം പറഞ്ഞുപറിപ്പിച്ച് വഴിതെറ്റിക്കുന്നു. ഉദാഹരണമായി, 'ഞായറാഴ്ച പള്ളിയിൽ പോയി കുർബ്ബാന കണ്ടില്ലെങ്കിൽ നരകത്തിൽ പോകും' ➤

കേരള കത്തോലിക്കാസഭ അന്യസംസ്ഥാന കന്യാസ്ത്രീകളെക്കൊണ്ട് നിറയും!

ഫാ. ജോസ് വള്ളിക്കാട്ട്

ഇന്ന് കേരളത്തിന്റെ നിർമ്മാണമേഖല അന്യസംസ്ഥാന തൊഴിലാളികൾ കൈയടക്കിക്കഴിഞ്ഞു. അവരില്ലെങ്കിൽ നിർമ്മാണമേഖല സ്തംഭിക്കും എന്നുതന്നെ പറയാം. കഴിഞ്ഞ കുറച്ചു വർഷങ്ങളായി ഇതാണ് സംസ്ഥാനത്തെ നിർമ്മാണമേഖലയുടെ അവസ്ഥ!

അടുത്ത കുറച്ചു വർഷത്തിനുള്ളിൽ കത്തോലിക്കാ സഭയിലെ സന്ന്യാസിനീ സേവനമേഖലകളും അന്യ സംസ്ഥാനത്തുനിന്നുള്ള കന്യാസ്ത്രീകളെക്കൊണ്ട് നിറയും!

ഇതൊരു പ്രവചനമൊന്നുമല്ല. കാണുന്ന, നടക്കുന്ന, നടക്കാൻ പോകുന്ന യാഥാർത്ഥ്യമാണ്. ഒരു കാലത്ത്, അതായത് യൂറോപ്പിൽ കത്തോലിക്കാസഭ തകർന്നടിഞ്ഞതിനുശേഷം, അവിടെ കന്യാസ്ത്രീകൾ ചെയ്തിരുന്ന സേവനമേഖലകളിൽ ആളെ കിട്ടാതായ ഒരവസ്ഥ ഉണ്ടായിരുന്നു. അന്ന് കേരളത്തിൽനിന്നാണ് ഏറ്റവുമധികം സഹോദരിമാർ അവിടേക്ക് ചെന്നത്. അതെ, ലോകത്തിൽ ഏറ്റവുമധികം കന്യാസ്ത്രീകൾ ഉണ്ടായിരുന്നതും ഏറ്റവുമധികം പെൺകുട്ടികൾ സന്ന്യാസം സ്വീകരിച്ചിരുന്നതും കേരളത്തിൽനിന്നാണ്. പക്ഷേ, ഇന്ന് സ്ഥിതിഗതികൾ മാറിക്കൊണ്ടിരിക്കുന്നു. ദൈവവിളി പരസ്യങ്ങളൊന്നും ഏൽക്കുന്നില്ല. പുരോഹിതുമേൽക്കോയ്മയും കന്യാസ്ത്രീ പീഡനങ്ങളും അണുകൂടംബങ്ങളും കന്യാസ്ത്രീസമരവും, അതിനെല്ലാമുപരി കേരളത്തിൽ പെൺകുട്ടികൾക്ക് ലഭിക്കുന്ന ഉന്നതവിദ്യാഭ്യാസവും, അതുപോലെ കിണർമരണങ്ങൾ ഉൾപ്പെടെ മഠങ്ങളിൽ പെൺകുട്ടികൾക്ക് സംഭവിക്കുന്ന ദുരുപദമരണങ്ങളുമെല്ലാംകൊണ്ട്, തങ്ങളുടെ

പഴയതുപോലെ കേരളത്തിൽ സന്ന്യാസം സ്വീകരിക്കാൻ പെൺകുട്ടികളെ കിട്ടുന്നില്ല എന്ന യാഥാർത്ഥ്യം ഇവിടുത്തെ പുരോഹിതും തിരിച്ചറിയുന്നുണ്ടെങ്കിലും, തങ്ങൾക്ക് പറ്റിയ വീഴ്ചകൾ തിരുത്താൻ അവർ തയ്യാറാകുന്നില്ല എന്നതാണ് സത്യം. പണ്ട് കേരളത്തിൽ മധ്യവേനലവധി ആരംഭിക്കുമ്പോൾ കന്യാസ്ത്രീകൾ വീടുകൾ സന്ദർശിക്കും, പത്താം ക്ലാസ്സ് കഴിഞ്ഞ് നിൽക്കുന്ന പെൺകുട്ടികളെ അന്വേഷിച്ച് കണ്ടെത്തി ദൈവവിളി ക്യാമ്പിൽ എത്തിക്കാൻ. ഇന്ന് അതും ഏൽക്കുന്നില്ല; പിള്ളെരൊന്നും ആ ചാക്കിൽ കയറുന്നില്ല.

കുട്ടികളെ ഈ മേഖലയിലേക്ക് വിടുന്നതിനെ മാതാപിതാക്കൾ സ്വയം വിലക്കുന്നു. അതിനെതിരായി ചിന്തിക്കുന്ന മാതാപിതാക്കൾ ഉണ്ടെങ്കിൽത്തന്നെ, അവർ വളരെ ചുരുക്കം പുരോഹിതാടിമകൾമാത്രം!

പഴയതുപോലെ കേരളത്തിൽ സന്ന്യാസം സ്വീകരിക്കാൻ പെൺകുട്ടികളെ കിട്ടുന്നില്ല എന്ന യാഥാർത്ഥ്യം ഇവിടുത്തെ പുരോഹിതും തിരിച്ചറിയുന്നുണ്ടെങ്കിലും, തങ്ങൾക്ക് പറ്റിയ വീഴ്ചകൾ തിരുത്താൻ അവർ തയ്യാറാകുന്നില്ല എന്നതാണ്

➤ എന്നാണ് കന്യാസ്ത്രീകൾ കൊച്ചുകുട്ടികളെ പഠിപ്പിക്കുന്നത്. എത്ര ഗുരുതരമായ കുറ്റങ്ങൾ ചെയ്താലും പുരോഹിതനോട് കുമ്പസാരിച്ചാൽ മതി, ദൈവം ശിക്ഷിക്കുകയില്ല എന്നും പഠിപ്പിക്കുന്നു.

പാവപ്പെട്ടവർക്കല്ല പുരോഹിതർക്കാണ് ഇവർ ഭക്ഷണം നൽകുന്നത്. അടുത്ത പള്ളിയിലെ വികാരിക്ക് സ്വാദിഷ്ടമായ ഭക്ഷണം സമയാസമയങ്ങളിൽ കൊടുത്തുവിടുന്നു. ആഴ്ചയിലൊരിക്കൽ മാത്തിൽ കുർബാന ചൊല്ലാൻ വരുന്ന പുരോഹിതന് രാജകീയ സ്വീകരണം! കണ്ണിൽ ചോരയില്ലാത്ത ചുഷണത്തിന് തങ്ങളെ സഹായിക്കുന്ന പുരോഹിതർക്ക് എല്ലാ സഹായവും ചെയ്യാൻ കന്യാസ്ത്രീകൾ തയ്യാർ. ഇതാണോ സേവനം? കന്യാസ്ത്രീകൾ തങ്ങൾക്കുതന്നെയാണ് സേവനം ചെയ്യുന്നത്.

അവർ നടത്തുന്ന ആശുപത്രികളും സ്കൂളുകളും

അനാഥമന്ദിരങ്ങളും ജനങ്ങളെ കൊള്ളയടിക്കാനും പണം പിരിക്കാനുള്ള മാർഗങ്ങൾമാത്രമാണ്. ഇക്കാര്യത്തിൽ അവർ പുരോഹിതരുമായി ചേർന്നു പ്രവർത്തിക്കുന്നു.

ഇത് വായിക്കുന്നവരിൽ ആർക്കെങ്കിലും കന്യാസ്ത്രീകളിൽനിന്ന് എന്തെങ്കിലും നിസ്വാർത്ഥസേവനം ലഭിച്ചിട്ടുണ്ടോ?

“നിങ്ങളുടെ സ്വത്തുക്കൾ വിറ്റ് ദരിദ്രർക്ക് ദാനം ചെയ്യുവിൻ” എന്നുപദേശിച്ച (ലൂക്കാ. 12:33) യേശുക്രിസ്തുവിന്റെ ചിത്രം എല്ലായിടത്തും വച്ചുകൊണ്ട്, ആ ഉപദേശത്തിന് കടകവിരുദ്ധമായി ദരിദ്രരെ ചുഷണംചെയ്ത് പരമസുഖമായി അവർ ജീവിക്കുന്നു. ചുഷണംചെയ്തിട്ട് സേവനം എന്നു പറയുന്നു!

(KCRM വാട്ട്സാപ്പ് ഗ്രൂപ്പിൽ വന്ന ഒരു പോസ്റ്റ്)

ഏകപക്ഷീയതയുടെ ഏകീകരണം

[2021 നവംബർ 17-ലെ 'സത്യദീപ'ത്തിൽ വന്ന എഡിറ്റോറിയൽ]

സമാനതകളില്ലാത്ത പ്രതിസന്ധികളിലൂടെയാണ് സമകാലിക സീറോ-മലബാർ സഭ കടന്നുപോകുന്നത്. ഐക്യത്തിന്റെ കുദാശയായ വി. കുർബാന അനൈക്യത്തിന്റെ ആഘോഷവേദിയായി എന്നതാണ് പുതിയ വിവാദത്തിന്റെ വസ്തുതയും വൈരുദ്ധ്യവും.

നവം. 28-ന് വി. കുർബാനയുടെ പുതിയ പ്രാർത്ഥനാക്രമം പ്രാബല്യത്തിലാകുകയാണ്. അതോടൊപ്പം നിർദ്ദിഷ്ടയിടങ്ങളിൽ അതിന്റെ ഏകീകൃത അനുഷ്ഠാനക്രമവും നടപ്പിലാക്കണമെന്ന ഏകപക്ഷീയ നിർദ്ദേശമാണ് സഭയിലെ പുതിയ പ്രശ്നങ്ങൾക്ക് വഴിതെളിച്ചത്. സഭയിലെ വിവിധ രൂപതകളിലെ വൈദികരുടെയും സന്യാസന്മാരുടെയും വിശ്വാസികളുടെയും ആശയങ്ങളും അഭിപ്രായങ്ങളും നന്നായി പ്രതിഫലിക്കത്തക്കവിധം ജനകീയമായ വിധത്തിലായിരുന്നു, വി. കുർബാനയിലെ പ്രാർത്ഥനാക്രമത്തിന്റെ പരിഷ്കരണവും നൈയാമികമായ അതിന്റെ പ്രത്യക്ഷീകരണവും. എന്നാൽ രണ്ട് ദശാബ്ദങ്ങൾക്കപ്പുറത്ത് അജപാലനപരമായ പ്രതിസന്ധികളെ മുൻകൂട്ടി കണ്ട് അന്നത്തെ സിനഡിന് നേതൃത്വം നൽകിയ കർദ്ദി. മാർ വർക്കി വിതയത്തിൽ മാറ്റിവച്ച ആരാധനാക്രമത്തിലെ ഐക്യരൂപമെന്ന തീരുമാനം 2021 ആഗസ്റ്റിലെ സിനഡ് അപ്രതീക്ഷിതമായി പുനഃപരിശോധിച്ചതോടെയാണ് അനൈക്യത്തിന്റെ അസാധാരണ സാഹചര്യത്തിന് സഭയിപ്പോൾ സാക്ഷ്യമാകുന്നത്.

അർപ്പണരീതിയിലെ വ്യത്യസ്തത സഭയിൽ അനൈക്യത്തിന് ആധാരമായി എന്ന പുതിയ 'കണ്ടെത്തലി'ന് സിനഡ് അടിസ്ഥാനമാക്കിയിരിക്കുന്നത് കോവിഡ് കാലത്തെ ഓൺലൈൻ കുർബാനയുടെ വ്യത്യസ്തമായ അർപ്പണരീതിയാണ്! കേരളത്തിലെ പ്രമുഖ ധ്യാനകേന്ദ്രങ്ങൾ നേതൃത്വം നൽകുന്ന സഭാഭ്യൂതമായ മണ്ഡലങ്ങളിലെ സംപ്രേഷണങ്ങളിൽ

സത്യം. പണ്ട് കേരളത്തിൽ മധ്യവേനലവധി ആരംഭിക്കുമ്പോൾ കന്യാസ്ത്രീകൾ വീടുകൾ സന്ദർശിക്കും, പത്താം ക്ലാസ്സ് കഴിഞ്ഞ് നിൽക്കുന്ന പെൺകുട്ടികളെ അന്വേഷിച്ച് കണ്ടെത്തി ദൈവവിളി ക്യാമ്പിൽ എത്തിക്കാൻ. ഇന്ന് അതും ഏൽക്കുന്നില്ല; പിള്ളേരൊന്നും ആ ചാക്കിൽ കയറുന്നില്ല. അതുകൊണ്ടുതന്നെ, ഇപ്പോൾ ചാക്കുമായി ഇറങ്ങുന്നത് ഉത്തരേന്ത്യൻ സംസ്ഥാനങ്ങളിലെ പാവപ്പെട്ട കുടുംബങ്ങൾക്കിടയിലേക്കാണ്. അവരുടെ ദാരിദ്ര്യമാണ് ഇനി ചൂഷണം ചെയ്യപ്പെടാൻ പോകുന്നത്. ഒരു പത്ത് വർഷത്തിനുള്ളിൽ നമ്മുടെ നാട്ടിലുള്ള കന്യാമക്കളിൽ ഉൾപ്പെടെ അന്യസംസ്ഥാനത്തുനിന്നുള്ള സഹോദരിമാർ സേവനത്തിന് ഉണ്ടാകും. നമ്മുടെ പള്ളികളിൽ അൾത്താര അലങ്കരിക്കാനും, പൂ വയ്ക്കാനും, അനാഥമന്ദിരങ്ങളിലും ഓൾഡേജ് ഹോമുകളിലും സേവനം ചെയ്യാനുംവരെ അവർ ഉണ്ടാകും; അവർ ചെയ്യുന്ന ജോലിയുടെ പ്രതിഫലം പറ്റാൻ,

വി. കുർബാന ബലിയും വിരുന്നുമാണ്. എടുത്തു ഭക്ഷിക്കാനും, പകുത്ത് പാനം ചെയ്യാനും നൽകിയ കല്പന ജനാഭിമുഖമായാണ് സ്വീകരിക്കപ്പെട്ടത്. തർക്കത്തിലായിരുന്ന കാര്യത്തെ അസാധാരണമാംവിധം പ്രശ്നവൽക്കരിക്കുകയും അതിന്റെ പരിഹാരമായി തർക്കവിഷയത്തെത്തന്നെ നിർദ്ദേശിക്കുകയും ചെയ്യുന്ന സാഹചര്യം സമാനതകളില്ലാത്തതാണ്.

വി. കുർബാനയുടെ അർപ്പണ വൈവിധ്യം എത്രയോ കാലമായി സജീവമാണ്. അന്നൊന്നും തോന്നാതിരുന്ന അനൈക്യവിചാരം കോവിഡിന്റെ കെട്ടുകാലത്ത് സജീവമായതിലെ ദുരുഹതയാണ് വിശ്വാസികൾ വിമർശിക്കുന്നത്. മാത്രവുമല്ല ഓൺലൈൻ പ്രേക്ഷകപ്രീതിയിൽ മുന്നിലെപ്പോഴും ജനാഭിമുഖ കുർബാനയാണെന്ന നിരീക്ഷണവുമുണ്ട്.

മാർപാപ്പയെ സ്വീകരിക്കുവാൻ തിരക്കു കൂട്ടുന്നവർ പാപ്പയുടെ സൗഹാർദ്ദസൈലിയെ തള്ളിപ്പറയുന്നത് എന്തുകൊണ്ട് എന്ന ചോദ്യമുണ്ട്. വിശ്വാസികളെ കേട്ടും അവർക്കൊപ്പം നടന്നും സഭയിൽ സിനഡാലിറ്റിയുടെ ➤

പതിവുപോലെ പൗരോഹിത്യമേലാളന്മാരും!

ലോകത്തെവിടെയും ദാരിദ്ര്യമാണ് ഏറ്റവുമധികം ചൂഷണം ചെയ്യപ്പെടുക. അതിൽ പൗരോഹിത്യമെന്നോ സർക്കാരുകളെന്നോ മുതലാളിത്തമെന്നോ വ്യത്യാസമില്ല!

സന്ത്യാസം സ്വീകരിക്കാൻ പഴയതുപോലെ പെൺകുട്ടികൾ തയ്യാറാകുന്നില്ല എന്നു തിരിച്ചറിഞ്ഞിട്ടും, പ്രായപരിധി ഉയർത്തുന്നതുപോലുള്ള മാറ്റങ്ങളെങ്കിലും കൊണ്ടുവരാനോ തിരുത്തലുകൾ വരുത്താനോ ഇവർ തയ്യാറാകുന്നില്ല എന്നതാണ് ഏറെ ആശ്ചര്യപ്പെടുത്തുന്നത്.

ഈ വ്യവസ്ഥയെ ന്യായീകരിക്കാനും കാണും കുറെ അടിമകളും അലക്കുതൊഴിലാളികളും. അവരോടു പറയട്ടെ, നമുക്ക് കാണാം ഒരു പത്ത് വർഷത്തിനുള്ളിൽ ഇതൊക്കെ സംഭവിക്കുമോ ഇല്ലയോ എന്ന്!

പകുതിപ്പകുതിയുടെ നയതന്ത്ര ഫോർമുല അടിച്ചേല്പിക്കാൻ ബന്ധപ്പെട്ടവർ പറയുന്ന ന്യായം അത് ഐക്യത്തിന് അനിവാര്യമാണ് എന്നതാണ്. എന്നാൽ ഐക്യരൂപം അടിയന്തിരമായി നടപ്പാക്കണമെന്ന സിനഡ് നിർദ്ദേശമാണ് സഭയിലിപ്പോൾ അനൈക്യത്തിന് കാരണമായത് എന്ന് മറന്നുപോകരുത്. പൊതുശത്രുവിനെ നേരിടാൻ ഐക്യം അത്യാവശ്യമാണെന്നാണ് മറ്റൊരു വാദം. ഓരോ ദിവസവും പുതിയ ശത്രുക്കളെ സൃഷ്ടിക്കുംവിധം സഭ സമുദായമായിച്ചെറുതാകുന്ന രാഷ്ട്രീയ ശൈലിയല്ലേ ക്രിസ്തുവിന്റെ സഭയുടെ യഥാർത്ഥ ശത്രുവെന്ന് ബന്ധപ്പെട്ടവർ ഓർക്കാതെ പോകുന്നത് എന്തുകൊണ്ടാണ്?

സൗഹാർദ്ദാന്തരീക്ഷം ഉറപ്പുവരുത്താൻ ആഗോള മെത്രാൻ സിനഡിനായി സാർവ്വത്രികസഭയെ കർമ്മോത്സുകമാക്കുന്ന ഫ്രാൻസിസ് പാപ്പയുടെ വാക്കുകളിൽ ഏകപക്ഷീയ തീരുമാനങ്ങളുടെ ആധിപത്യസ്വഭാവമൊളിപ്പിക്കാൻ ബന്ധപ്പെട്ടവർ കാട്ടിയ വ്യാഖ്യാനകൗശലത്തെ കൈയോടെ പിടികൂടിയപ്പോൾ, കല്പന കത്തായും പിന്നെ ഉപദേശമായും വേഷം മാറിയതിൽത്തന്നെയുണ്ട് ഇത്തരം തീരുമാനങ്ങളുടെ ഉദ്ദേശ്യശുദ്ധി. സ്വയാധികാരസഭയുടെ സിനഡു തീരുമാനം നടപ്പാക്കാൻ മാർപാപ്പയുടെ ശിപാർശ തേടിയത് ഉചിതമായോ എന്നത് തുടങ്ങുന്നത് സഭയിലെ ചില മെത്രാന്മാർ തന്നെയാണ്. അതേസമയം നവംബർ 15-നകം വി. കുർബാനയുടെ അനുഷ്ഠാനക്രമത്തിന്മേൽ വിശ്വാസികളുടെയും വൈദികരുടെയും ഹിതപരിശോധനാ റിപ്പോർട്ട് വത്തിക്കാനിലെത്തിക്കണമെന്ന പൗരസ്ത്യതിരുസംഘ നിർദ്ദേശത്തിന്മേലുള്ള ഔദ്യോഗിക മൗനം തുടരുകയുമാണ്.

ആരാധനയുടെ അടിയന്തിര പരിസരവും ആത്യന്തിക ലക്ഷ്യവും ഹൃദയങ്ങളുടെ ഐക്യമാകയാൽ അതിലേക്ക് നയിക്കാത്ത നടപടികളെ നിരുത്സാഹപ്പെടുത്തുന്നതിനു പകരം അത് ചോദ്യം ചെയ്യുന്നതിനെ സഭാവിരുദ്ധതയാരോപിച്ച് അവസാനിപ്പിക്കുന്നത് ക്രിസ്തീയമാണോ? അധിക്ഷേപിച്ചും അടിച്ചേല്പിച്ചും ഇത്തരം തീരുമാനങ്ങൾ ഈവിധം 'നടത്തി'യെടുക്കുന്നതിലെ ഗതികേട് തീരുമാനത്തിന്റേതാത്രമല്ല എന്ന് മനസ്സിലാക്കുന്നുണ്ട്. 'നീതിയുടെയും കാര്യങ്ങളിന്റെയും വേർപിരിയാത്ത സഹയാത്രികനാണ് സത്യം. സമാധാനം സ്ഥാപിച്ചെടുക്കാൻ ഇവ മുന്നിന്റെയും സംയോജനം ആവശ്യമാണ്' (FT 227) എന്നു ഫ്രാൻസിസ് പാപ്പ ഓർമ്മപ്പെടുത്തുമ്പോൾ ഈ വിഷയത്തിൽ സാക്ഷ്യമാകാത്ത സഭയുടെ നിലപാട് സങ്കടകരമാണ്. സഭയിൽ ദീർഘകാലമായി പുലരുന്ന ജനാഭിമുഖ ബലിയർപ്പണമെന്ന പാരമ്പര്യത്തെ അതനുവർത്തിക്കു

ന്നവരുമായി കൂടിയാലോചിക്കാതെ പെട്ടെന്നവസാനിപ്പിക്കുന്നതിലെ അനൗചിത്യം അസാധാരണമാണ്. സിനഡിലെ തീരുമാനം ഏകകണ്ഠമായിരുന്നില്ലെന്ന് ഒടുവിൽ പരസ്യമായിപ്പറഞ്ഞത് സിനഡിൽ പങ്കെടുത്ത ഒരു പിതാവുതന്നെയാണ്. പകുതിപ്പകുതിയുടെ നയതന്ത്ര ഫോർമുല അടിച്ചേല്പിക്കാൻ ബന്ധപ്പെട്ടവർ പറയുന്ന ന്യായം അത് ഐക്യത്തിന് അനിവാര്യമാണ് എന്നതാണ്. എന്നാൽ ഐക്യരൂപം അടിയന്തിരമായി നടപ്പാക്കണമെന്ന സിനഡ് നിർദ്ദേശമാണ് സഭയിലിപ്പോൾ അനൈക്യത്തിന് കാരണമായത് എന്ന് മറന്നുപോകരുത്. പൊതുശത്രുവിനെ നേരിടാൻ ഐക്യം അത്യാവശ്യമാണെന്നാണ് മറ്റൊരു വാദം. ഓരോ ദിവസവും പുതിയ ശത്രുക്കളെ സൃഷ്ടിക്കുംവിധം സഭ സമുദായമായിച്ചെറുതാകുന്ന രാഷ്ട്രീയ ശൈലിയല്ലേ ക്രിസ്തുവിന്റെ സഭയുടെ യഥാർത്ഥ ശത്രുവെന്ന് ബന്ധപ്പെട്ടവർ ഓർക്കാതെ പോകുന്നത് എന്തുകൊണ്ടാണ്?

ഐക്യരൂപം നടപ്പാക്കിയില്ലെങ്കിൽ വൈദിക സമർപ്പിത പരിശീലനം അസാധ്യമാകുമെന്ന വാദവുമുണ്ട്. പുനരുദ്ധാരണ-അനുരൂപണ-നവീകരണ വഴികളിലൂടെ നമ്മുടെ ആരാധനക്രമ സ്വതന്ത്രത വീണ്ടെടുക്കാനുള്ള ചരിത്ര നിയോഗം പാതിവഴിയ്ക്കിപ്പോയ സാഹചര്യത്തിൽ പരിപാടിയായി പകുതിപ്പകുതി ഫോർമുല മാറിത്തീരുന്നതെന്ന അപകടത്തെയാണ് യഥാർത്ഥത്തിൽ ഇത്തരം പരിശീലനപദ്ധതികൾ അടിയന്തിരമായി അഭിസംബോധന ചെയ്യേണ്ടത്. സഭയിലെ ആരാധനക്രമ പാരമ്പര്യത്തിലെ വ്യത്യസ്ത സൂക്ഷിപ്പുകളായി ജനാഭിമുഖ -അശ്വിനാഭിമുഖ ബലിയർപ്പണ രീതികളെ പരിചയപ്പെടുത്തുംവിധം വിശ്വാസപരിശീലന വേദികളെ കുറേക്കൂടി വികസിപ്പിക്കുകയാണ് വേണ്ടത്. രണ്ടു രീതികളെ വിരുദ്ധോക്തികളായി അവതരിപ്പിക്കുന്നിടത്താണ് പ്രശ്നം. അതങ്ങനെയല്ലെന്ന് സമ്മതിക്കുന്നിടത്താണ് പരിഹാരവും. ഓൺലൈൻ അയഥാർത്ഥ പ്രതലത്തിലല്ല, ഓഫ്ലൈൻ കൂട്ടായ്മയുടെ നിലപാടുതറയിൽ പുനഃപരിശോധനയുടെ സിനഡ് സമ്മേളനം സഭാനേതൃത്വം വിളിക്കുമോ എന്നാണറിയേണ്ടത്.

വി. കുർബാന ബലിയും വിരുന്നുമാണ്. എടുത്തു ഭക്ഷിക്കാനും, പകുത്ത് പാനം ചെയ്യാനും നല്കിയ കല്പന ജനാഭിമുഖമായാണ് സ്വീകരിക്കപ്പെട്ടത്. തർക്കത്തിലായിരുന്ന കാര്യത്തെ അസാധാരണമാംവിധം പ്രശ്നവൽക്കരിക്കുകയും അതിന്റെ പരിഹാരമായി തർക്കവിഷയത്തെത്തന്നെ നിർദ്ദേശിക്കുകയും ചെയ്യുന്ന സാഹചര്യം സമാനതകളില്ലാത്തതാണ്. അന്ധമായ അനുസരണ ഖഡ്ഗത്തിന്റെ മുന്നുമുറിയിൽ ചോരയിറ്റുന്ന സഭാഗാത്രം ഒടുവിൽ അവശേഷിപ്പിക്കുന്നതെന്താവും? ഇപ്പോൾത്തന്നെ 'സഭയിലില്ലാത്ത' യുവതലമുറയ്ക്കുവേണ്ടി യാണിതെല്ലാം എന്ന വാദത്തിലെ ബലക്കുറവ് നേതൃത്വത്തിന് മനസ്സിലാക്കുന്നില്ലെന്ന് കരുതാമോ? കെട്ട കാലത്തിന്റെ കെടുതികൾ അശ്വിനാഭിമുഖമായിപ്പിച്ച് ആശ്വാസമണയാൻ വിശ്വാസികൾ പള്ളിയിലേക്ക് തിരികെയെത്തുമ്പോൾ, പ്രതിമുഖമായി നിൽക്കുന്ന സഭയും ബലിയും നല്കുന്ന സന്ദേശം പ്രതിലോമകരമാണ്. ഐക്യമുറപ്പിക്കാത്ത ഈ ഐക്യരൂപത്തിന്റെ അടിയന്തിരാവസ്ഥയെ അനിവാര്യമാക്കുന്നതെന്തായാലും നാളത്തെ സഭയെ ഓർത്താവില്ലെന്ന സങ്കടം സാധാരണ വിശ്വാസികളുടേതാണ്, മറക്കരുത്.



സിനഡ് തീരുമാനം
പിൻവലിച്ചില്ലെങ്കിൽ കൂടുതൽ
ശക്തമായ പ്രതിഷേധങ്ങൾ
അടുത്ത ദിവസങ്ങളിൽ
ഉണ്ടാകുമെന്നും, അനിശ്ചിതകാല
നിരാഹാരം അടക്കമുള്ള
സമരപരിപാടികൾക്ക്
സഭാനേതൃത്വം
സാക്ഷ്യംവഹിക്കേണ്ടി വരുമെന്ന്
വൈദികർ അറിയിച്ചു.

സീറോ - മലബാർ ആരാധനാക്രമവിവാദം: കാക്കനാട് വൈദികരുടെ പ്രാർത്ഥനായജ്ഞം!

ജനാഭിമുഖ കുർബാന നിലനിർത്തണമെന്ന് ആവശ്യപ്പെട്ടുകൊണ്ട്, ആരാധനക്രമം അടിച്ചേൽപ്പിക്കാനുള്ള സിനഡ് നീക്കത്തിനെതിരെ സീറോ-മലബാർ സഭാ വൈദികർ നവംബർ 12-നു രാവിലെ 10 മണിക്ക് കാക്കനാട് നവോദയ ജംഗ്ഷനിൽനിന്ന് കറുത്ത ബാഡ്ജ് ധരിച്ചു പ്രാർത്ഥനയോടെ സഭാ കാര്യാലയത്തിലേക്ക് നീങ്ങുകയും തുടർന്ന് മൗണ്ട് സെന്റ് തോമസ് ഗേറ്റിനുമുമ്പിൽ പ്രാർത്ഥനായജ്ഞം നടത്തുകയും ചെയ്തു.

എറണാകുളം, തൃശൂർ, ഇരിങ്ങാലക്കുട, പാലക്കാട് രൂപതകളിലെ ഭൂരിപക്ഷം വൈദികരും മറ്റു രൂപതകളിൽ നിന്നുള്ള പ്രതിനിധികളും പങ്കെടുത്തു.

സിനഡ് തീരുമാനം പിൻവലിച്ചില്ലെങ്കിൽ കൂടുതൽ ശക്തമായ പ്രതിഷേധങ്ങൾ അടുത്ത ദിവസങ്ങളിൽ ഉണ്ടാകുമെന്നും, അനിശ്ചിതകാല നിരാഹാരം അടക്കമുള്ള സമരപരിപാടികൾക്ക് സഭാനേതൃത്വം സാക്ഷ്യംവഹിക്കേണ്ടി വരുമെന്ന് വൈദികർ അറിയിച്ചു.

ഇതേ ആവശ്യമുന്നയിച്ച് നവംബർ 14-ന്, 'അൽമായ മുന്നേറ്റ്'ത്തിന്റെ നേതൃത്വത്തിൽ, കാക്കനാട് മൗണ്ട് സെന്റ് തോമസിലേയ്ക്ക് ആയിരങ്ങളെ പങ്കെടുപ്പിച്ച് ബഹുജന മാർച്ചും നടക്കുകയുണ്ടായി.

കേസുകൊടുത്ത് രണ്ടു പ്രസ്ഥാനങ്ങൾ

കഴിഞ്ഞ 50 വർഷത്തോളമായി സീറോ-മലബാർ സഭയിലെ വിവിധ രൂപതകളിൽ നിലനിൽക്കുന്ന ജനാഭിമുഖ കുർബാന ദൈവജനത്തിന്റെ അഭിപ്രായം ആരായാതെ നിറുത്തലാക്കുന്ന സിനഡ് തീരുമാനത്തിനെതിരെ എറണാകുളത്തുനിന്നും കോഴിക്കോടുനിന്നും കേസുകൾ രജിസ്റ്റർ ചെയ്തു. എറണാകുളത്ത് 'സഭാസുതാര്യതാ സമിതി'യാണ് കേസ് ഫയൽ ചെയ്തിരിക്കുന്നത് (OSNo.825/2021 മുൻസിഫ് കോടതി എറണാകുളം). മേജർ ആർച്ചുബിഷപ്പ് കർദ്ദിനാൾ ജോർജ്ജ് ആലഞ്ചേരി, മെത്രാപ്പോലീത്തൻ വികാരി ആർച്ചുബിഷപ്പ് ആന്റണി കരിയിൽ, എറണാകുളം



കഴിഞ്ഞ 50 വർഷത്തോളമായി
സീറോ-മലബാർ സഭയിലെ വിവിധ
രൂപതകളിൽ നിലനിൽക്കുന്ന ജനാഭിമുഖ
കുർബാന ദൈവജനത്തിന്റെ അഭിപ്രായം
ആരായാതെ നിറുത്തലാക്കുന്ന സിനഡ്
തീരുമാനത്തിനെതിരെ എറണാകുളത്തു
നിന്നും കോഴിക്കോടുനിന്നും കേസുകൾ
രജിസ്റ്റർ ചെയ്തു.

ഭൂമിയിടപാടിലെ കള്ളപ്പണം: ഇ.ഡി. അന്വേഷണം സ്വാഗതം ചെയ്ത് 'സഭാ സുതാര്യതാസമിതി'

സീറോ-മലബാർസഭയിലെ എറണാകുളം-അങ്കമാലി അതിരൂപതാ ഭൂമിയിടപാടിൽ കള്ളപ്പണം ഇടപാട് നടന്നുവെന്ന എൻഫോഴ്സ്മെന്റ് ഡയറക്ടറേറ്റ് (ഇ.ഡി). കേസിൽ അന്വേഷണം ആരംഭിച്ചതായി ഇ.ഡി കോടതിയിൽ സമർപ്പിച്ച റിപ്പോർട്ടിൽ പറയുന്നു. ഭൂമി വിറ്റവർക്കുപുറമേ വാങ്ങിയവരും ഇടനിലക്കാരും പ്രതികളാണ്. കർദ്ദിനാൾ മാർ ജോർജ്ജ് ആലഞ്ചേരിയാണ് ഒന്നാം പ്രതി. 24 പ്രതികളാണ് കേസിലുള്ളത്.

ഭൂമി വിൽപ്പനയിൽ ആധാരത്തിൽ വില കുറച്ചുകാണിച്ച് വിൽപ്പന നടത്തിയെന്നും അതുവഴി സർക്കാരിന് വൻ നികുതിനഷ്ടമുണ്ടായിയെന്നും ആദായനികുതി വകുപ്പ് കണ്ടെത്തിയിരുന്നു. ഗുരുതരമായ സാമ്പത്തിക തട്ടിപ്പ് നടന്നുവെന്നും യഥാർത്ഥ വില മറച്ചുവച്ചാണ് ഇടപാട് നടന്നതെന്നുമാണ് ആദായനികുതി വകുപ്പിന്റെ കണ്ടെത്തൽ. ഇതിന്റെ പേരിൽ രണ്ടു തവണയായി ആറ് കോടിയോളം രൂപ അതിരൂപതയ്ക്കു പിഴ ചുമത്തിയിരുന്നു.

അതേസമയം, ഭൂമിവില്പനയിലെ കള്ളപ്പണ ഇടപാടിൽ ഇ.ഡി. അന്വേഷണം സ്വാഗതാർഹമാണെന്ന് 'സഭാ സുതാര്യതാസമിതി' പ്രതികരിച്ചു. സഭാ സുതാര്യതാസമിതി ഭാരവാഹി പാപ്പച്ചൻ ആത്മപ്പിള്ളിയുടെ പരാതിയിൽ പോലീസ് കേസെടുക്കാൻ തയ്യാറാകാതെ വന്നപ്പോഴാണ് കോടതിയെ സമീപിച്ചത്. കോടതി അന്വേഷണം

പ്രഖ്യാപിക്കുകയും ആ കേസ് ക്രൈംബ്രാഞ്ച് ഏറ്റെടുത്തു അന്വേഷണം നടത്തി റിപ്പോർട്ട് സമർപ്പിക്കുകയും ചെയ്തതാണ്. എന്നാൽ, ഭൂമിവില്പനയിൽ കള്ളപ്പണ ഇടപാട് നടന്നതിന് തെളിവ് ലഭിച്ചതിന്റെ അടിസ്ഥാനത്തിൽ ഇൻകംടാക്സ് ഡിപ്പാർട്ട്മെന്റ് ആറ് കോടി രൂപ പിഴ ചുമത്തിയതിനെത്തുടർന്നാണ് ഇ.ഡി ഈ കേസ് ഏറ്റെടുത്തത്.

എറണാകുളം അതിരൂപത ഭൂമിവില്പനക്കുശേഷം കഴിഞ്ഞ 5 വർഷമായി സീറോ-മലബാർസഭാ കാര്യాలുമായ മൗണ്ട് സെന്റ് തോമസിൽനിന്നും കർദ്ദിനാൾ ആലഞ്ചേരിയുടെ പേഴ്സണൽ അക്കൗണ്ടിൽനിന്നും നടന്നിട്ടുള്ള മുഴുവൻ സാമ്പത്തിക ഇടപാടുകളും, കൂടാതെ ഭൂമിവില്പനയിൽ കർദ്ദിനാൾ ആലഞ്ചേരിക്ക് മുഴുവൻ സഹായവും നൽകിയ എ.കെ.സി.സി നേതൃത്വം നടത്തിയ വിദേശയാത്രകളും വിദേശത്തു നടത്തിയ എ.കെ.സി.സി സംസ്ഥാനസമിതിയുടെ ജനറൽ ബോഡി മീറ്റിംഗ് ഉൾപ്പെടെയുള്ള മുഴുവൻ സാമ്പത്തിക ഇടപാടുകളും ഇ.ഡിയുടെ അന്വേഷണപരിധിയിൽ കൊണ്ടുവരണമെന്ന് സമിതി പ്രസിഡന്റ് മാത്യു കരോണ്ടുകടവിൽ, ജനറൽ സെക്രട്ടറി റിജു കാഞ്ഞുക്കാരൻ, വക്താവ് ഷൈജു ആന്റണി എന്നിവർ ആവശ്യപ്പെട്ടു.



നവംബർ 14-ലെ ബഹുജനമാർച്ച്-ഒരുദൃശ്യം

അതിരൂപത, സീറോ-മലബാർ സിനഡ് എന്നിവരാണ് എതിർകക്ഷികൾ.

കോഴിക്കോട്ടുനിന്നും 'കാത്തലിക് ലേമെൻസ് അസോസിയേഷൻ' കേന്ദ്ര ഏക്സിക്യൂട്ടീവ് സെക്രട്ടറി എം.എൽ. ജോർജും കേന്ദ്രകമ്മിറ്റിയംഗം പി.ജെ. വർഗീസുമാണ് അന്യായക്കാര (O S No. 485/2021 കോഴിക്കോട് മുൻസിഫ് കോടതി). താമരശ്ശേരി രൂപതാബിഷപ്പ് റമീജിയസ് ഇഞ്ചനാനിയും മേജർ ആർച്ചുബിഷപ്പ് കർദ്ദിനാൾ ജോർജ്ജ് ആലഞ്ചേരി, കുടരഞ്ഞി സെൻറ് സെബാസ്റ്റ്യൻസ് ഇടവക വികാരി എന്നിവർക്കെതിരെയാണ് കേസ്. നവംബർ 15-നാണ് കേസിന്റെ പ്രഥമ വാദം.

പിന്നായി വിജയൻ ആലഞ്ചേരിയുടെ മെത്രാൻ!

“പിന്നായി വിജയൻ ക്രൈസ്തവവിശ്വാസി ആയിരുന്നെങ്കിൽ ഒരു മെത്രാനെങ്കിലും ആകുമായിരുന്നു” വെന്ന മേജർ ആർച്ച് ബിഷപ്പ് കർദ്ദിനാൾ ജോർജ്ജ് ആലഞ്ചേരിയുടെ പ്രസ്താവനയോട് ചില പ്രതികരണങ്ങൾ:

“മുഖ്യമന്ത്രിസ്ഥാനം മെത്രാൻ സ്ഥാനത്തെക്കാൾ താഴെയാണെന്നു വ്യംഗ്യം.”

പുറത്തായത്, തന്റെ കീഴിലാക്കി പിന്നായിയെ ഭരിക്കാനുള്ള ആലഞ്ചേരിയുടെ അതിമോഹം!

“സീറോ-മലബാർസഭയിലെ മെത്രാന്മാരുടെ നിയമനയോഗ്യത എന്തെന്ന് സഭാതലവൻതന്നെ വെളിപ്പെടുത്തിയതിൽ സന്തോഷം.”

“രാഷ്ട്രീയക്കാരും പുരോഹിതരും ഏറെക്കുറെ ഒരുപോലെയാണെന്ന്!”

“കർദ്ദിനാൾ സഖാവിനിട്ടു താങ്ങിയതോ, അതോ സഭയ്ക്കിട്ടു താങ്ങിയതോ?”

“സഖാവിന്റെ ദിവ്യബലിക്കായി കാത്തിരിക്കുന്നു. കുർബാനക്കിടയിൽ ഇൻകിലാബ് വിളിക്കാതിരുന്നാൽ ഭാഗ്യം.”

“നികൃഷ്ടജീവികൾ വിശുദ്ധജീവികളാകുന്ന കാലം!”

“കോടിയേരിയെ സഹായമെത്രാനായി പരിഗണിക്കണം, പിതാവേ!”

“ഉദരനിമിത്തം ബഹുകൃതവേഷം!”

“ഊരിപ്പിടിച്ച കുരിശുകൾക്കിടയിലൂടെ നടന്നുനീങ്ങുന്ന ഒരു മെത്രാനെ കാണാനുള്ള ഭാഗ്യം ക്രിസ്ത്യാനികൾക്ക് ഇല്ലാതെപോയി!”

“ക്രിസ്ത്യാനിയായിരുന്നെങ്കിൽ വീരപ്പൻ കർദ്ദിനാൾ ആയേനെ!”

“ആമേൻ പറയാത്ത കുഞ്ഞാടുകൾ കടക്ക് പുറത്ത്!”

“പ്രസംഗിക്കുമ്പോൾ വേദി അറിഞ്ഞു പ്രസംഗിക്കണമെന്ന് ഒരു സ്റ്റാറ്റജി ആണ്.”

“ഉദ്ദിഷ്ടകാര്യത്തിന് ഉപകാരസ്മരണം!”

“ലോകാവസാനം ആകുമ്പോൾ നിങ്ങൾ പല അത്ഭുതങ്ങളും കേൾക്കും എന്ന തിരുവെഴുത്തു പൂർത്തിയായി.”

“നിർമ്മലമായ മനസ്സിന് ഉടമകളാണ് 2 പേരും; അതാണ് അങ്ങനെ തോന്നുന്നത്.”

“വിജയന്റെ പൂർവ്വചരിത്രം വെച്ചു നോക്കുമ്പോൾ അദ്ദേഹം വത്തിക്കാനിൽ എത്തിച്ചേരേണ്ടവനായിരുന്നു.”

“കമന്റീടുന്നവർക്ക് എന്തും വിളിച്ചുപറയാം. ആ കേസിൽ നിന്നൊന്നുരാൻ ആലഞ്ചേരി പെടുന്ന പാട് അദ്ദേഹത്തിനേ അറിയൂ...”

“ഇങ്ങനെ സുഖിപ്പിക്കുന്ന നേരംകൊണ്ട് ആ മുല്ലപ്പെരിയാറിൽ ഡാം പുതിയത് പണിയാൻ പറയു പിതാവേ! അല്ലെങ്കിൽ, എറണാകുളം അരമനയൊക്കെ വെറും 4 മണിക്കൂർകൊണ്ട് അറബിക്കടലിൽ!”



സത്യഗ്രന്ഥം

പഴയ നിയമവും പുതിയ നിയമവും അടങ്ങിയ സമ്പൂർണ്ണ തിരുവെഴുത്തുകൾ (66 പുസ്തകങ്ങൾ)

ദൈവത്തെ അങ്ങദ് അവിടുന്ന് എന്ന് പദങ്ങൾ ഉപയോഗിച്ച് മാത്രമുള്ള സംബാധന.

ഉപദേശ സത്യങ്ങളെ വികലമാക്കാതെയുള്ള തർജ്ജമ.

വില ഒരു കോടി 300 രൂപ (പോസ്റ്റ്ജേ 50 രൂപ) കൂടുതൽ കോർപ്പർക്ക് പ്രത്യേക നിരക്ക്

ക്രൗൺ 1/8 സൈസ്. 1664 പേജുകൾ

35 ജി എസ്റ്റി എം ബൈബിൾ പ്രിൻറിംഗ് പേപ്പർ, ബ്ലാക്ക് ലൈൻ ഫിനിഷിംഗ് റെക്ലിൻ കവർ, ഗോൾഡ് സൈഡ് ഗിൽറ്റഡ്

"സത്യഗ്രന്ഥം"

പോസ്റ്റ് ബോക്സ് 20, പീരുമേട് പോസ്റ്റ് ഇടക്കി ജില്ല, കേരളം 685531

Contact number 96 56 37 71 32 (watts app),
E-mail: sathyagrandhambible@gmail.com



ഫോൺ: 8848827644

'സത്യജ്വാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
 'സത്യജ്വാല' - കള്ളയിടയന്മാർക്കെതിരെ ഒരു ചെറുമുറവിളി!
 'സത്യജ്വാല' - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!
 'സത്യജ്വാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
 ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക... യാഥാസ്ഥിതികസഭാജീവിതത്തിൽനിന്നും ദൈവരാജ്യപരജീവിതത്തിലേക്കു വഴിതുറക്കുക

വാർഷിക വരിസംഖ്യ : 200 രൂപ, 5 വർഷത്തേക്ക് : 800 രൂപ (ഇന്ത്യയിൽ)
 വാർഷിക വരിസംഖ്യ : 2000 രൂപ, 5 വർഷത്തേക്ക് : 8000 രൂപ (വിദേശത്തേക്ക്)

ഈ രാജവേഷങ്ങളുടെ

പ്രസക്തിയെന്ത്?



ഷൈജു ജോസ് താക്കോൽക്കാരൻ (JSL)

ഫോൺ: 9372220215

“ഇനി ഇവർ, ഉയിർത്തെഴുന്നേറ്റ് രാജാവായി വീണ്ടും വരുന്ന യേശുവിനെയാണ് പ്രതിനിധാനം ചെയ്യുന്നതെങ്കിൽ, അത് ഈ ലോകത്തിലല്ല! തന്റെ രാജ്യം ഐഹികമല്ല, എന്ന് യേശു വ്യക്തമായി പറഞ്ഞിട്ടുണ്ട്. അത് മറ്റൊരു ലോകമാണ്. അവിടെയാണിവർ ഇത്തരം രാജവേഷങ്ങൾ കെട്ടിയാടേണ്ടത്; ആടിത്തിമിരിക്കേണ്ടത്.

രാജഭരണം അവസാനിച്ചു, നമ്മുടെ രാജ്യം സ്വതന്ത്രമായി, ഇവിടെ ജനാധിപത്യ ഭരണം വന്നു. എന്തിനധികം പറയുന്നു, രാജഭരണത്തിന്റെ ബാക്കിപത്രമായ ജന്മിത്വവും അവസാനിച്ചു. എന്നിട്ടും, ഈ ആധുനിക കാലഘട്ടത്തിലും, ഇത്തരം രാജവേഷങ്ങളുടെ പ്രസക്തി എന്താണ്? വിശ്വാസികളുടെ ആത്മീയപാപ്പരത്വമല്ലാതെ മറ്റെന്താണ് ഇതിലൂടെ വെളിപ്പെടുന്നത്?

മെത്രാൻ എഴുന്നള്ളി വരുമ്പോൾ മോതിരം മുത്താനും ‘തിരുവടി’ തൊട്ടുതൊഴുത് അനുഗ്രഹം വാങ്ങാനും തിരിക്കിത്തീരുന്നവരുടെ കൂട്ടത്തിൽ ഒരിക്കൽ ഞാനും ഉണ്ടായിരുന്നു. അന്ന് മെത്രാന്റെ വടി-മോതിരങ്ങൾ മുത്താൻ അവസരം കിട്ടാത്തതിൽ ഒത്തിരി നിരാശയും അനുഭവപ്പെട്ടിരുന്നു! വീണുകിട്ടിയ സ്ഥാനമാനങ്ങൾകൊണ്ടും അതിലുപരി കൈയ്യുക്കുകൊണ്ടും അതിന് ഭാഗ്യം ലഭിച്ചവരെ ഓർത്ത്, അവർക്ക് ലഭിക്കാൻ പോകുന്ന പ്രത്യേക ദൈവാനുഗ്രഹത്തെയുമൊക്കെ ഓർത്ത് അന്ന് ആത്മാർത്ഥമായും അസൂയപ്പെട്ടിരുന്നു. അതൊക്കെ ഓർക്കുമ്പോൾ ഇപ്പോൾ ശരിക്കും ലജ്ജ തോന്നുന്നു; അന്നത്തെ അറിവില്ലായ്മയിൽ ആത്മനിന്ദ തോന്നുന്നു. ഇതേക്കുറിച്ചുള്ള അറിവില്ലായ്മയായിരുന്നു ഇത്തരം അബദ്ധവിചാരങ്ങളുടെ അടിസ്ഥാനമെന്ന് ഇന്നാൻ തിരിച്ചറിയുന്നു.



പഴയനിയമഭാഗങ്ങൾ കുർബാനമദ്ധ്യേ വായിക്കണോ?

സണ്ണി മാത്യു കുന്നേൽപുരയിടം,

ഫോൺ: 9387473424

പഴയനിയമഭാഗങ്ങൾ ഞായറാഴ്ച 2 പ്രാവശ്യം പള്ളികളിൽ വായിക്കുന്നു. പലതും ഉതപ്പ് ഉണ്ടാക്കുന്നവയാണ്. അക്രമപ്രവൃത്തികളെ ന്യായീകരിക്കാൻ ഉതകുന്നവയാണ്. സ്ത്രീകളെ ചാരപ്രവൃത്തിക്ക് ലൈംഗികമായി ഉപയോഗിക്കുന്ന സന്ദർഭങ്ങളും ഉണ്ട്. വാഗ്ദത്ത ദേശത്തോളുള്ള ഇസ്രായേലികളുടെ യാത്രയിൽ യഹോവ നൽകുന്ന നിർദ്ദേശങ്ങൾ മനുഷ്യമനസ്സാക്ഷിയെ മരവിപ്പിക്കുന്നതാണ്.

യേശുക്രിസ്തു പഴയനിയമത്തെ തള്ളിപ്പറഞ്ഞിട്ടില്ല എന്നു പുരോഹിതന്മാർ പ്രബോധനം നടത്തുന്നതുകാണാം. അത് അവരുടെ നിലനിൽപ്പിന്റെ പ്രശ്നമാണ്. യേശുക്രിസ്തു പുരോഹിതന്മാരുടെ ചൂഷണത്തിൽനിന്നു ജനങ്ങളെ മോചിപ്പിക്കാനാണ് തന്റെ മൂന്നു വർഷമാത്രം കിട്ടിയ പ്രവർത്തനകാലത്തു ശ്രമിച്ചത്. വളരെ സൗമ്യമായി പെരുമാറിയിരുന്ന യേശു പുരോഹിതന്മാരുടെ കാര്യം വരുമ്പോൾ വികാരാധീനനാവുന്നത് സുവിശേഷത്തിൽ



പ്രകടമാണ്. വാക്കുകൊണ്ടും പ്രവൃത്തികൊണ്ടും അദ്ദേഹം പുരോഹിത്യത്തെ എതിർത്തു. യേശുവിനുശേഷം മൂന്നു നൂറ്റാണ്ടുകാലം ക്രിസ്തു ശിഷ്യന്മാർക്ക് പുരോഹിതർ ഇല്ലാതിരുന്നത് യേശുവിന്റെ പുരോഹിത്യ വിരോധത്തിന്റെ വ്യക്തമായ സൂചനയാണ്.



എന്നാൽ ഈ അറിവില്ലായ്മ മുതലെടുക്കാൻ ഈ രാജവേഷക്കാർക്ക് യാതൊരു സങ്കോചവും ഇല്ലായിരുന്നു എന്നു ഉള്ളതാണ് ഇന്ന് നമ്മളെ ഏറ്റവും അത്ഭുതപ്പെടുത്തുന്നത്! യേശുക്രിസ്തു വിഭാവനം ചെയ്ത ദൈവരാജ്യത്തിൽ, ഏറ്റവും വലിയവൻ ഏറ്റവും ചെറിയവന്റെ ശുശ്രൂഷകനായിരിക്കണം എന്നാണ് പറഞ്ഞിരിക്കുന്നത്. 'വിജാതീയ ഭരണകർത്താക്കൾ അവരുടെ പ്രജകളുടെമേൽ അധികാരം പ്രയോഗിക്കുന്നത് നിങ്ങൾ കണ്ടിട്ടില്ലേ? എന്നാൽ നിങ്ങളുടെയിടയിൽ അങ്ങനെ ആയിരിക്കരുത്' എന്നും പറഞ്ഞിരുന്നു.

“മുൻകാലങ്ങളിൽ അനേകം പുരോഹിതന്മാരുണ്ടായിരുന്നു. എന്നാൽ, ശുശ്രൂഷയിൽ തുടരാൻ മരണം അവരെ അനുവദിച്ചില്ല. യേശുവാകട്ടെ, എന്നേക്കും നിലനിൽക്കുന്നതുകൊണ്ട് അവന്റെ പുരോഹിത്യം കൈമാറപ്പെടുന്നില്ല” എന്ന് ഹെബ്രായർക്ക് എഴുതിയ ലേഖനം 7:23-ൽ പറഞ്ഞിരിക്കുന്നു!

ഇതൊക്കെ യാഥാർത്ഥ്യങ്ങളായി നമ്മുടെ കൺമുമ്പിലുണ്ട്. എന്നിട്ടും, എത്ര എളുപ്പത്തിലാണ് ഈ ‘രാജവേഷക്കാർ’ ഇത്രയുംകാലം വിശ്വാസികളെ വിഡ്ഢികളാക്കിയത്; ഇപ്പോഴും ആക്കിക്കൊണ്ടിരിക്കുന്നത്!

“ഇനി ഇവർ, ഉയിർത്തെഴുന്നേറ്റ് രാജാവായി വീണ്ടും വരുന്ന യേശുവിനെയാണ് പ്രതിനിധാനം ചെയ്യുന്നതെങ്കിൽ, അത് ഈ ലോകത്തിലല്ല! തന്റെ രാജ്യം ഐഹികമല്ല, എന്ന് യേശു വ്യക്തമായി പറഞ്ഞിട്ടുണ്ട്. അത് മറ്റൊരു ലോകമാണ്. അവിടെയാണിവർ ഇത്തരം രാജവേഷങ്ങൾ കെട്ടിയാടേണ്ടത്; ആടിത്തീർക്കേണ്ടത്.

ഈ ലോകത്തിലെ യേശു ദരിദ്രരിൽ ദരിദ്രനാണ്, ലളിത ജീവിതം നയിച്ചവനാണ്. നമ്മളെ ശുശ്രൂഷിക്കാനും, ഇത്തരം രാജകീയാധിപത്യത്തിൽനിന്നു രക്ഷിക്കാനും അതിനുവേണ്ടി സ്വന്തം ജീവൻവരെ ത്യജിക്കാൻ തയ്യാറായവനുമാണ്.

ആ യേശുവിന്റെ സുവിശേഷം പ്രചരിപ്പിക്കുന്നവർ അര മനകളിലെ സിംഹാസനങ്ങളിലിരുന്ന് കിരീടത്തിന്റെയും ചെങ്കോലിന്റെയും അകമ്പടിയോടെ ഇന്നും വിരാജിക്കുന്നത് ആത്മാഭിമാനമുള്ള ക്രൈസ്തവർക്ക് അംഗീകരിക്കാൻ കഴിയുന്നതല്ല. ഈ അരമനകളും ഈ സിംഹാസനങ്ങളും ഇവരുടെ ചെങ്കോലുകളും കിരീടങ്ങളും ഇന്നത്തെ മാനവികതയ്ക്ക് അപമാനമാണ്.

ഈ രാജവേഷങ്ങൾ കണ്ട് ഇന്ന് ഏതെങ്കിലും വിശ്വാസികൾക്ക് അഭിമാനം തോന്നുന്നുണ്ടെങ്കിൽ അവരെ ഓർത്ത് സഹതപിക്കാനേ സാധിക്കൂ...!

വിവാഹക്കുറി നൽകണം, കന്നായ സമുദായത്തിൽനിന്നു പുറത്താക്കരുത് - ഹൈക്കോടതി

സമുദായത്തിനു പുറത്തുനിന്നുള്ള കന്നായ വിഭാഗക്കാരുടെ വിവാഹത്തെ പിന്തുണച്ച് കേരള ഹൈക്കോടതി വിധി. കന്നായ വിഭാഗത്തിനു പുറത്തുനിന്നാണ് വിവാഹമെങ്കിലും കോട്ടയം കന്നായ അതിരൂപതയിൽപ്പെട്ടവർക്ക് വിവാഹക്കുറി നൽകണമെന്നും കന്നായ സമുദായത്തിൽ നിന്ന് പുറത്താക്കരുതെന്നുമാണ് കേരളഹൈക്കോടതിയുടെ ഇടക്കാലവിധി. കേസിൽ മൂന്നു മാസത്തിനകം തീരുമാനമുണ്ടാക്കാൻ അപ്പീൽ കോടതിക്ക് കേരളഹൈക്കോടതി നിർദ്ദേശം നൽകിയതായി 'ലൈവ് ലോ' റിപ്പോർട്ടുചെയ്തു.

കന്നായ സഭയ്ക്കുള്ളിൽ പരിഷ്കരണത്തിനുവേണ്ടി വാദിക്കുന്ന 'കന്നായകത്തോലിക്കാ നവീകരണസമിതി'യാണ് കോട്ടയം അഡീഷണൽ സെഷൻസ് കോടതി വിധിക്കെതിരെ ഹർജിയുമായി കേരളഹൈക്കോടതിയെ സമീപിച്ചത്. ഈ ഹർജിയിലാണ് ജസ്റ്റീസ് വിജി അരുണിന്റെ ഇടക്കാല ഉത്തരവ്. സമുദായത്തിനു പുറത്തുനിന്ന് വിവാഹംചെയ്യുന്നവരെ കന്നായ സമുദായത്തിൽനിന്നു പുറത്താക്കുന്നതാണ് രീതി. ഇത് തെറ്റാണെന്നും നടപടി അവസാനിപ്പിക്കണമെന്നും മുൻപ് വിചാരണക്കോടതി ഉത്തരവിട്ടിരുന്നു.

മറ്റൊരു രൂപതയിൽപ്പെട്ട ആളെ കോട്ടയം അതിരൂപതയിൽപ്പെട്ട (കന്നായ) ആൾക്ക് വിവാഹം ചെയ്യാൻ താത്പര്യമുണ്ടെങ്കിൽ ഈ വ്യക്തിക്ക് വിവാഹക്കുറി അല്ലെങ്കിൽ എൻ.ഒ.സി ആവശ്യപ്പെട്ട് അതിരൂപതയെ സമീപിക്കാമെന്നും ഇത്തരത്തിൽ അപേക്ഷ ലഭിച്ചാൽ കോട്ടയം രൂപതയിലെ അംഗത്വം അവസാനിപ്പിക്കുന്നതായുള്ള കത്ത് ആവശ്യപ്പെടാതെതന്നെ കുറി നൽകണമെന്നുമാണ് ഹൈക്കോടതി നിർദ്ദേശം. വിവാഹത്തിന്റെപേരിൽ കോട്ടയം കന്നായ

അതിരൂപതയിലെ അംഗത്വം ഉപേക്ഷിച്ചിട്ടുള്ളവരുടെ കാര്യവും ഹർജിയിലെ വിധിയെ ആശ്രയിച്ചിരിക്കും. എന്നാൽ ഈ നിർദ്ദേശങ്ങൾ ഇടക്കാലത്തേക്കുമാത്രമാണെന്നും കോടതി ചൂണ്ടിക്കാട്ടി.

അതേസമയം, അപ്പീൽ കോടതിയുടെ തീരുമാനങ്ങളെ ഹൈക്കോടതി വിധി സ്വാധീനിക്കില്ലെന്നും വിഷയത്തിൽ ചോദ്യങ്ങൾ ചർച്ചചെയ്യാനുള്ള അപ്പീൽ കോടതിയുടെ സ്വാതന്ത്ര്യത്തെ ഹൈക്കോടതിയുടെ ഇടക്കാല ഉത്തരവ് ഹനിക്കുന്നതല്ലെന്നും ഹൈക്കോടതി വ്യക്തമാക്കി. മൂന്ന് മാസത്തിനകം ഹർജിയിൽ തീർപ്പുണ്ടാക്കാനാണ് കീഴ്ക്കോടതിക്ക് നൽകിയിരിക്കുന്ന നിർദ്ദേശം. ഹൈക്കോടതി വിധിയിലെ പരാമർശങ്ങൾ അപ്പീൽ കോടതിയെ സ്വാധീനിക്കരുതെന്നും കോടതി വ്യക്തമാക്കി.

കന്നായ വിഭാഗത്തിനു പുറത്തുനിന്നുള്ളയാളെ വിവാഹംചെയ്താൽ സമുദായത്തിൽനിന്നു പുറത്താക്കുന്ന രീതിക്കെതിരാണ് ഒരു വിഭാഗം വിശ്വാസികൾ നിയമപരാട്ടം തുടങ്ങിയത്. ഈ രീതി തെറ്റാണെന്നും, അതു മനുഷ്യത്വ വിരുദ്ധവും ഭരണഘടനാവിരുദ്ധവുമാണെന്നാണ് ഹർജിക്കാർ പറയുന്നത്. തുടർന്ന്, ഈ വർഷം ഏപ്രിലിൽ സബ് കോടതി വിവാഹത്തോടുകൂടി വിശ്വാസികളെ സമുദായത്തിൽനിന്നു പുറത്താക്കുന്നതിനെതിരെ നൽകിയ ഹർജി അംഗീകരിക്കുകയായിരുന്നു. എന്നാൽ ഈ വിധി അഡീഷണൽ ജില്ലാ കോടതി സ്റ്റേ ചെയ്തതോടെയാണ് സംഘടന ഹർജിയുമായി ഹൈക്കോടതിയെ സമീപിച്ചത്. ഹൈക്കോടതി ഉത്തരവിനെ സഭയിലെ നവീകരണവിഭാഗം സ്വാഗതം ചെയ്തിട്ടുണ്ട്.

(കടപ്പാട്: Times of India, 'Samayam')

➤ ക്രി.വ. 325-ൽ റോമൻ പ്രഭുത്വത്തിന്റെ മാതൃകയിൽ കോൺസ്റ്റന്റൈൻ ചക്രവർത്തി യേശുവിന്റെ പേരിൽ സഭ രൂപീകരിച്ചപ്പോൾപോലും, സഭയുടെ പ്രമാണഗ്രന്ഥങ്ങളായി സ്വീകരിച്ച നാലു സുവിശേഷങ്ങളിൽ അറിഞ്ഞോ അറിയാതെയോ യേശുവിന്റെ പൗരോഹിത്യ വിരുദ്ധത തെളിഞ്ഞു നിൽക്കുന്നതായി കാണാം.

ഈ വസ്തുതയാണ് ഇപ്പോൾ പുരോഹിതന്മാരെ പഴയനിയമപുസ്തകങ്ങളിലേക്ക് ആകർഷിക്കുന്നത്. അവർക്ക് ആശ്രയമായുള്ളത് ഇസ്രായേൽക്കാരുടെ ക്രൂരനായ ദൈവമാണ്. യഹോവ ബലികളിൽ പ്രസാദിക്കുന്നവനാണ്. ഒൻപതു വൃന്ദം മാലാഖമാർ നിരന്തരം അവിടുത്തെ മഹത്വപ്പെടുത്തി വാഴ്ത്തിക്കൊണ്ടിരിക്കുന്നു! ഇതും പോരാഞ്ഞിട്ടാണ്, തന്റെ മഹത്വം കൂടുതൽ വാഴ്ത്തിപ്പാടാൻ യഹോവ മനുഷ്യരെ സൃഷ്ടിച്ചത്.

നന്നായി പുകഴ്ത്താത്തവർക്കുവേണ്ടി തീനരകവും

യഹോവ സൃഷ്ടിച്ചു വെച്ചിട്ടുണ്ട്. നരകത്തിലെത്തിയ ആൾക്ക് സ്വർഗത്തിൽ എത്താൻ ഒരിക്കലും പറ്റുകയില്ലത്രേ! അതുകൊണ്ട് ക്രിസ്തീയ പൗരോഹിത്യം ഒരു താൽക്കാലിക നരകസംവിധാനമുണ്ടാക്കി അതിനു ശുദ്ധീകരണസ്ഥലം എന്നു പേരിട്ടു. വിശ്വാസികളെ സ്വർഗത്തിൽ കയറ്റി വിടുന്ന കൺസൽട്ടൻസി അവർ ആരംഭിച്ചു. ഈ കാര്യങ്ങൾക്കൊന്നും പുതിയനിയമംകൊണ്ടു യാതൊരു പ്രയോജനവും പൗരോഹിത്യത്തിനില്ല. എല്ലാവരും ദൈവത്തിന്റെ മക്കളാണ് എന്നു വന്നാൽ പൗരോഹിത്യത്തിന് എന്തു വില! അതുകൊണ്ട്, അവരിനെയും യഹോവയെ സ്തുതിച്ചുകൊണ്ട് നമ്മുടെ മുൻപിൽ കയറിനില്ക്കും. പിതാവായ യേശു പറഞ്ഞ ദൈവത്തെ ജനം കാണാതെയിരിക്കാൻ അവർ പരമാവധി ശ്രമിക്കും. അതുകൊണ്ട്, നമ്മുടെ കുർബാന യ്ക്കിടയിൽ പഴയനിയമവായന വേണമോ എന്ന് വിശ്വാസി സമൂഹം ആലോചിച്ചുതുടങ്ങേണ്ടിയിരിക്കുന്നു.

ഒരു കത്തോലിക്കാ രൂപതയുടെയും ലക്ഷ്യം പാരമ്പര്യസംരക്ഷണമല്ല



ടി.ജ. ജോസഫ് തോട്ടുകൽ
(പ്രസിഡന്റ്, KCNS), ഫോൺ: 9447056146

[ക്നാനായ വംശീയവാദത്തിനെതിരായി വന്നുകൊണ്ടിരിക്കുന്ന ഓരോ കോടതിവിധിയിലും കൂടുതൽ കൂടുതൽ പ്രകോപിതരായി കൊണ്ടിരിക്കുന്ന ക്നാനായ തീവ്രവാദികളോട് കാര്യങ്ങൾ സമാധാനപരമായി മനസ്സിലാക്കാൻ ആവശ്യപ്പെട്ടുകൊണ്ട് ലേഖകൻ പോസ്റ്റു ചെയ്ത ശബ്ദസന്ദേശത്തിന്റെ ലിഖിതരൂപം]

പ്രിയ 'ക്നാനായ സംരക്ഷണസമിതി' അംഗങ്ങളേ,

വികാരവും ഭീഷണിയും നിറഞ്ഞ നിങ്ങളിൽ ചിലരുടെ പ്രതികരണങ്ങൾക്ക് മറുപടി പറയട്ടെ:

ക്നാനായ സമുദായം, കോട്ടയം കത്തോലിക്കാരൂപത, ബിഷപ്പ് മാർ മാത്യു മൂലക്കാട്ട് എന്നിവ തമ്മിലുള്ള ബന്ധമറിയാതെയാണ് നിങ്ങൾ സംസാരിക്കുന്നത്. ക്നാനായക്കാർ ഒരു സമുദായത്തിൽപ്പെട്ടവരാണ്. ബ്രാഹ്മണർ,

ഒരു കത്തോലിക്കാ രൂപതയുടെ ലക്ഷ്യം ക്നാനായക്കാരുടെ എൻഡോഗമി നിലനിർത്തുകയോ പാരമ്പര്യം സംരക്ഷിക്കുകയോ അല്ല, വി. മത്തായിയുടെ 28: 19-20 തിരുവചനങ്ങൾ നടപ്പാക്കുകയാണ്. അതായത്, രൂപതയുടെ പരിധിയിലുള്ള ജനങ്ങൾക്കിടയിൽ സുവിശേഷം പ്രസംഗിച്ച് വിശ്വസിച്ചുവരുന്നവരെ മാമോദീസാ മുക്കി സഭയിലേക്ക് സ്വീകരിക്കുക, അവർക്ക് കുദാശകൾ നൽകുക എന്നിവയ്ക്കു നേതൃത്വം കൊടുക്കുകയാണ് മെത്രാന്റെ ചുമതല.

നായർ, ഇഴുവർ, മൂക്കുവർ, നാടാർ ഇവയെല്ലാം ഓരോ സമുദായമാണ്. അവയ്ക്കെല്ലാം പാരമ്പര്യങ്ങളും ആചാരങ്ങളുമുണ്ട്. കോട്ടയം രൂപത കത്തോലിക്കാസഭയിലെ ഏറ്റവും ചെറിയ യൂണിറ്റാണ്. അതിന് കത്തോലിക്കാ സഭയുടെ എല്ലാ ലക്ഷണങ്ങളും ഉണ്ടായിരിക്കണം. മാർ മാത്യു മൂലക്കാട്ട് ലോകത്തിലെ സകല കത്തോലിക്കരുടെയും മെത്രാനാണ്. അദ്ദേഹത്തിന് അധികാരപരിധിയുണ്ട്. ഭൂമിശാസ്ത്രപരമായ ആ അധികാരപരിധിയിലുള്ള സകല കത്തോലിക്കരുടെയും മേൽ അദ്ദേഹത്തിന് ആത്മീയാധികാരമുണ്ട്.

ഒരു കത്തോലിക്കാ രൂപതയുടെ ലക്ഷ്യം ക്നാനായക്കാരുടെ എൻഡോഗമി നിലനിർത്തുകയോ പാരമ്പര്യം സംരക്ഷി



ക്നാനായരുടെ പുതിയ 'ഇരവാദം!'

ജോൺ ജോസഫ്, ഫോൺ: 9048951814

“ഞങ്ങൾ ആരെയും തടയുന്നില്ല, ഞങ്ങൾ ആരെയും നിർബന്ധിക്കുന്നില്ല” - ക്നാനായരുടെ പുതിയ ഇരവാദം ആണിത്. പഴയ കാർക്കശ്യം അപരിഷ്കൃതമെന്ന് ക്നാനായർക്കുതന്നെ ബോധ്യം വന്നപ്പോൾ ഉണ്ടായ മാറ്റം!

പണ്ടൊക്കെ മാറിക്കെട്ടുന്നവൻ സ്വയം ഭ്രഷ്ടിനു മെത്രാനെ സമീപിക്കേണ്ട കാര്യമുണ്ടായിരുന്നു; മാറിക്കെട്ടാൻ അനുവദിക്കില്ല എന്ന് കാർക്കശ്യം പിടിക്കുന്ന വികാരിമാർ ഉണ്ടായിരുന്നു!

പാരമ്പര്യത്തിന്റെ പേരു പറഞ്ഞു തനിമ നിലനിർത്താൻ ഒരുമ നശിപ്പിച്ചവരാണ് ക്നാനായർ! രക്തശുദ്ധിക്കുവേണ്ടി രക്തബന്ധത്തെ തള്ളിപ്പറഞ്ഞവരാണ് ക്നാനായർ!

ഒറ്റപ്പെട്ട സഹിക്കാതെ സ്വന്തം നാടുവിട്ട് വേറെ നാട്ടിൽ

അഭയംപ്രാപിച്ച ക്നാനായ സഹോദരങ്ങളുണ്ട്! തനിമയുടെ പേരിൽ മാറ്റിനിർത്തപ്പെട്ട കുഞ്ഞുങ്ങളുണ്ട്! നിർബന്ധിത വിവാഹത്തിന് തയ്യാറാകേണ്ടി വന്നവരുണ്ട്; സ്വന്തം ഇഷ്ടങ്ങൾ ബലികഴിക്കേണ്ടി വന്നവരുണ്ട്! തകർന്ന കുടുംബ ബന്ധങ്ങളുണ്ട്!

എന്നിട്ടും യാഥാർഥ്യം മനസ്സിലാവാതെ ക്നാനായർ പാടിയാലോഷിച്ചു, ‘തനിമയിൽ ഒരുമയിൽ ഉള്ളവരാണ് ഞങ്ങൾ എന്നും’ എന്ന്!

ഇല്ലാത്ത പാരമ്പര്യത്തിന്റെയും രക്തശുദ്ധിയുടെയും പേരിൽ കുടുംബബന്ധങ്ങൾ ശിഥിലമാക്കുന്ന, ഇപ്പോഴും തലയിൽ വെളിച്ചം വീണിട്ടില്ലാത്ത ക്നാനായ തീവ്രവാദികളേ, എന്നാണിനി നിങ്ങൾ ഉണരുക?

മാർ

മാതൃ മൂലക്കാട്ടിനെ എതിനാണു നിന്ദിക്കുന്നത്? പൗരസ്ത്യതിരുസംഘത്തിന്റെ കല്പന വന്നിട്ടുപോലും, തീവ്രവാദികളായ നിങ്ങൾക്കുവേണ്ടി അതു പുറത്തുകാണിക്കാതെ അദ്ദേഹം സൂക്ഷിക്കുന്നു. നിങ്ങൾക്കുവേണ്ടി പൗരസ്ത്യതിരുസംഘത്തിന്റെ മുമ്പിൽ എത്രപ്രാവശ്യം അദ്ദേഹം നാണക്കെട്ടു! 'നിങ്ങൾ ആദ്യം ക്രിസ്ത്യാനികളാകൂ' എന്നുവരെ പൗരസ്ത്യതിരുസംഘത്തിന്റെ പ്രസിഡന്റ് കാർഡിനൽ ലിയോനാർഡോ സാൻസി അദ്ദേഹത്തെ ഉപദേശിച്ചില്ലേ? കോടതിയിൽ ഫാദർ ജയിംസ് സ്റ്റീഫനെക്കൊണ്ട് കള്ളം പറയിപ്പിച്ചില്ലേ? ലക്ഷക്കണക്കിന് നേർച്ചപ്പണം മുടക്കി കോടതികളിൽ കേസ് നടത്തുന്നില്ലേ? ക്നാനായക്കാരുടെമേൽമാത്രമേ തനിക്ക് അധികാരമുള്ളൂ എന്ന കള്ളം പറയുന്നില്ലേ?

ക്കുകയോ അല്ല, വി. മത്തായിയുടെ 28: 19-20 തിരുവചനങ്ങൾ നടപ്പാക്കുകയാണ്. അതായത്, രൂപതയുടെ പരിധിയിലുള്ള ജനങ്ങൾക്കിടയിൽ സുവിശേഷം പ്രസംഗിച്ച് വിശ്വസിച്ചുവരുന്നവരെ മാമോദീസാ മുക്കി സഭയിലേക്ക് സ്വീകരിക്കുക. അവർക്ക് കുറ്റാശങ്കൾ നല്കുക എന്നിവയ്ക്കു നേതൃത്വം കൊടുക്കുകയാണ് മെത്രാന്റെ ചുമതല.

ഒരു രൂപതയിൽ ഒന്നോ അതിലധികമോ സമുദായങ്ങളുണ്ടാവാം. അവയ്ക്കെല്ലാം പ്രത്യേകപ്രത്യേകം ആചാരങ്ങളും പാരമ്പര്യങ്ങളുമുണ്ടാവാം. ഇതെല്ലാം പാലിക്കുന്നതിന് രൂപതകളിൽ യാതൊരു തടസ്സവുമില്ല. രൂപതയും രൂപതയിലുള്ള പള്ളികളുമായി ഈ ആചാരങ്ങൾക്കും പാരമ്പര്യങ്ങൾക്കും യാതൊരു ബന്ധവുമില്ല. ഒരു സമുദായത്തിനുമാത്രമായി കത്തോലിക്കാസഭയിൽ രൂപതകളില്ല. എന്നാൽ ചില സമുദായക്കാരുടെ വികസനത്തിനുവേണ്ടി രൂപതകൾ കൊടുക്കാറുണ്ട്. അതിനുദാഹരണങ്ങളാണ്, തെക്കുംഭാഗർക്കുവേണ്ടി കോട്ടയം രൂപത, അഞ്ഞൂറ്റിക്കാർക്കുവേണ്ടി ആലപ്പുഴ രൂപത, എഴുനൂറ്റിക്കാർക്കുവേണ്ടി കൊച്ചി രൂപത, ദളിത് ക്രൈസ്തവർക്കുവേണ്ടി പുനലൂർ രൂപത മുതലായവയെല്ലാം. അവരുടെയിടയിൽനിന്ന് കൂടുതൽ വൈദികരും സന്ന്യസ്തരും ഉണ്ടാവുകയാണ് പ്രധാന ലക്ഷ്യം. വിദ്യാഭ്യാസപരമായും സാമ്പത്തികമായും ഉയർച്ചയുണ്ടാകുക മറ്റൊരു ലക്ഷ്യമാണ്. പാരമ്പര്യങ്ങളോ ആചാരങ്ങളോ സംരക്ഷിക്കുകയല്ല, മറ്റുള്ളവരോടൊപ്പം യാതൊരു വിഭാഗീയതകളുമില്ലാതെ വിശ്വാസികളെ സംരക്ഷിക്കുകയാണ് ലക്ഷ്യം.

ഈ കാര്യങ്ങളറിയാതെയാണ് മൂലക്കാട്ടു പിതാവിനെ നിങ്ങൾ തെറിപറയുന്നതും ആക്രമിക്കുന്നതും. മെത്രാൻ തന്റെ ചുമതല നിർവഹിച്ചില്ലെങ്കിൽ സ്വർഗത്തിന്റെ പടി കാണുകയില്ല. ഭീഷണി മുഴക്കുന്ന സംരക്ഷണസമിതിയംഗങ്ങളെപ്പോലെ എത്ര യുവാസുകുളാണ് യേശുവിനെ ചുമട്ടിക്കെട്ടിച്ച്, മുൾമുടി ധരിപ്പിച്ച്, ക്രൂശിൽ തറച്ചു കൊന്നത്. ആ യേശുക്രിസ്തുവല്ലേ, ക്നാനായക്കാരുടെ മാതൃക? ക്നാനായക്കാർ കാണിക്കുന്നതുപോലെ തനിമയും രക്തശുദ്ധിയും മറ്റേതെങ്കിലും സമുദായക്കാർ കാണിക്കാറുണ്ടോ? ശത്രുക്കളെപ്പോലും സ്നേഹിക്കണമെന്നു പഠിപ്പിച്ച യേശുക്രിസ്തുവിന്റെ അനുയായികളായ ക്നാനായ കത്തോലിക്കർ മറ്റു രൂപതകളിൽനിന്നു വിവാഹം കഴിച്ചതിന്റെപേരിൽ സ്വന്തം കുടുംബഇടവകകളിൽനിന്നു പുറത്താക്കുകയും വിവാഹകുറ്റാശ സ്വന്തം ഇടവകപ്പള്ളിയിൽ നടത്താതിരിക്കുകയും ചെയ്യുമ്പോൾ കോടതിവിധിമാത്രമല്ല, ദൈവത്തിന്റെ അന്തിമവിധി എങ്ങനെ നേരിടും? ദൈവകല്പനകളെപ്പറ്റിയോ സുവിശേഷങ്ങളെപ്പറ്റിയോ എങ്ങനെ പ്രഘോഷിക്കുവാൻ സാധിക്കും?

പാരമ്പര്യങ്ങളും ആചാരങ്ങളും എല്ലാവർക്കും ഇഷ്ടമാണ്. അത്തരം കാര്യങ്ങളിൽ താത്പര്യമുള്ളവരെ പങ്കെടുപ്പിക്കണം. അതാണ് ദൈവേഷ്യം. ഈ ഇരുപത്തൊന്നാം നൂറ്റാണ്ടിൽ തനിമയും രക്തശുദ്ധിയുമൊക്കെ പറയുന്നത് നാണക്കേടല്ലേ? വിവാഹവേദിയിൽനിന്നു പുറത്താക്കുന്നത് കത്തോലിക്കാസഭയുടെ കാനോൻ നിയമങ്ങൾക്കും ക്രിസ്തുവിന്റെ പഠനങ്ങൾക്കും ഇന്ത്യൻ ഭരണഘടനയ്ക്കും മനുഷ്യാവകാശങ്ങൾക്കും എതിരല്ലേ? അതുകൊണ്ട് നിർബന്ധിത എൻഡോഗമിയും പുറത്താക്കലും നിർബന്ധമായും നിറുത്തലാക്കിയേ പറ്റൂ.

മാർ മാതൃ മൂലക്കാട്ടിനെ എതിനാണു നിന്ദിക്കുന്നത്? പൗരസ്ത്യതിരുസംഘത്തിന്റെ കല്പന വന്നിട്ടുപോലും, തീവ്രവാദികളായ നിങ്ങൾക്കുവേണ്ടി അതു പുറത്തുകാണിക്കാതെ അദ്ദേഹം സൂക്ഷിക്കുന്നു. നിങ്ങൾക്കുവേണ്ടി പൗരസ്ത്യതിരുസംഘത്തിന്റെ മുമ്പിൽ എത്രപ്രാവശ്യം അദ്ദേഹം നാണക്കെട്ടു! 'നിങ്ങൾ ആദ്യം ക്രിസ്ത്യാനികളാകൂ' എന്നുവരെ പൗരസ്ത്യതിരുസംഘത്തിന്റെ പ്രസിഡന്റ് കാർഡിനൽ ലിയോനാർഡോ സാൻസി അദ്ദേഹത്തെ ഉപദേശിച്ചില്ലേ? കോടതിയിൽ ഫാദർ ജയിംസ് സ്റ്റീഫനെക്കൊണ്ട് കള്ളം പറയിപ്പിച്ചില്ലേ? ലക്ഷക്കണക്കിന് നേർച്ചപ്പണം മുടക്കി കോടതികളിൽ കേസ് നടത്തുന്നില്ലേ? ക്നാനായക്കാരുടെമേൽമാത്രമേ തനിക്ക് അധികാരമുള്ളൂ എന്ന കള്ളം പറയുന്നില്ലേ? ജനംകൊണ്ടു ലഭിക്കുന്ന നിയമം, കർമ്മംകൊണ്ടു ലഭിക്കുന്ന നിയമം, സഭയുടെ നിയമം എന്നിങ്ങനെ എന്തെല്ലാം നിയമങ്ങളാണ് അദ്ദേഹം നിങ്ങൾക്കുവേണ്ടി നിർമ്മിച്ചത്!

നിങ്ങൾ മനസ്സിലാക്കാൻ ശ്രമിക്കൂ: ഇത് ദൈവത്തിന്റെ ഇടപെടലാണ്. ദുഷ്ടനെ ദൈവം പനപോലെ വളർത്തും. പക്ഷേ, ഒരുന്നാൾ ദൈവം അവനെ താഴ്ത്തും. അതാണ് ഇപ്പോൾ സംഭവിച്ചുകൊണ്ടിരിക്കുന്നത്. ദൈവത്തിന്റെ നീതി നടപ്പാകുകതന്നെചെയ്യും. അതനുസരിക്കുന്നതാണ് നല്ലത്. അല്ലെങ്കിൽ ഉപ്പുതുണായിപ്പാകും. അങ്ങനെ സംഭവിക്കാതിരിക്കട്ടെ! ദൈവം നിങ്ങൾക്കു നന്മ വരുത്തട്ടെ എന്നു പ്രാർഥിക്കുന്നു.

ഫ്രാങ്കോക്കേസ് ജഡ്ജിയുടെ സ്ഥലംമാറ്റം: SOS -ന്റെ മുന്നറിയിപ്പ്!

[ജഡ്ജിയുടെ സ്ഥലംമാറ്റ ഉത്തരവു മരവിപ്പിച്ച് നവം. 20-ന് ഹൈക്കോടതി ഉത്തരവിറക്കിയ നിലയ്ക്ക് (കാണുക, പേജ് -ലെ വാർത്ത), ഈ വാർത്തയ്ക്കിനി എന്തു പ്രസക്തി എന്നു തോന്നിയേക്കാം. എന്നാൽ, പ്രധാനമായും ഇതിന്റെയുംകൂടി ഫലമായിട്ടാണ് ജഡ്ജിയുടെ സ്ഥലം മാറ്റ ഉത്തരവ് മാറ്റിവയ്ക്കപ്പെട്ടത് എന്ന വിലയിരുത്തലിൽ, ഏതാനും ദിവസംമുമ്പുമാത്രം നടന്ന നിർണ്ണായകമായ ഈ ആലോചനായോഗത്തിന്റെ വിവരം കൂടി വായനക്കാർ അറിഞ്ഞിരിക്കേണ്ടതുണ്ട് എന്നു കരുതുന്നു.]

ബിഷപ്പ് ഫ്രാങ്കോ പ്രതിയായ ബലാൽസംഗക്കേസിലെ 83 സാക്ഷികളുടെയും വിസ്താരം ഈ മാസം 27-ഓടെ തീരുകയാണ്. വാദംകേൾക്കലും വിധിപറയലും മാത്രമാണ് ബാക്കിയുള്ളത്.

കർദ്ദിനാൾ ആലഞ്ചേരി അടക്കമുള്ള ബിഷപ്പുമാരും വൈദികരും സന്യാസിനിമാരും സാക്ഷികളായി മൊഴിപറഞ്ഞ അപൂർവ്വങ്ങളിൽ അപൂർവ്വമായ കേസാണിത്.

ഈ കേസ് സുഗമമായി മുന്നോട്ടുപോകുന്നത് തടയാൻ പ്രതിഭാഗം നടത്തിയ ശ്രമങ്ങളെ ഇതുവരെ SOS പ്രതിരോധിച്ചിട്ടുണ്ട്.


എന്നാൽ ഇപ്പോൾ കേസ് കേൾക്കുന്ന ജഡ്ജിയെ സ്ഥലം മാറ്റിക്കൊണ്ട് ഹൈക്കോടതി രജിസ്ട്രാറുടെ ഉത്തരവ് വന്നിരിക്കുകയാണ്. പകരം ജഡ്ജിയെ നിയമിച്ചിട്ടുണ്ട്.

പ്രമാദമായ ഒരു കേസ് വിധിപറയാനിരിക്കുന്ന ഘട്ടത്തിൽ ജഡ്ജിയെ മാറ്റിയ സാഹചര്യം ചർച്ചചെയ്യാൻ കൂടിയ വിവിധ മനുഷ്യാവകാശ സംഘടനാപ്രതിനിധികളുടെ യോഗം

വിവിധ നടപടികൾ ആസൂത്രണം ചെയ്തു. അടിയന്തിരമായി മുഖ്യമന്ത്രിക്കും ഹൈക്കോടതി ജഡ്ജിമാർക്കും നിവേദനം സമർപ്പിച്ചു. വിസ്താരം കേട്ട ജഡ്ജിയെത്തന്നെ വിധി പറയുവരെ തുടരാനനുവദിക്കണമെന്നാണ് നിവേദനത്തിലെ മുഖ്യ ആവശ്യം.

അനുകൂല നടപടി ഉണ്ടായില്ലെങ്കിൽ ശക്തമായ ബഹുജന സമ്മർദ്ദമുണ്ടാകുമെന്ന് മുന്നറിയിപ്പു SOS നൽകി.

എസ്.ഒ.എസ്. കൺവീനർ ഫെലിക്സ് ജെ. പുല്ലാടൻ അധ്യക്ഷത വഹിച്ച യോഗത്തിൽ ഫാ. അഗസ്റ്റസ് വട്ടോളി, ഷൈജു ആന്റണി, അഡ്വ. വർഗീസ് പറമ്പിൽ, അഡ്വ. സി. ടീന ജോസ്, ജോർജ്ജ് ജോസഫ്, ആന്റോ മാങ്കുട്ടം, മാത്യു എം. തറക്കുന്നേൽ, ടി.സി. സുബ്രഹ്മണ്യൻ, പി.എ. പ്രേംബാബു, പ്രഫ. സുസൻ ജോൺ, പ്രഫ. കുസുമം ജോസഫ്, ജിയോ ജോസ്, ജേക്കബ് ലാസർ, എം.ബി. ജയലോഷ്, അഡ്വ. ബോബി തോമസ് തുടങ്ങിയവർ പ്രസംഗിച്ചു.



KCRM North America
KERALA CATHOLIC REFORMATION MOVEMENT NORTH AMERICA

Essay Writing Contest

KCRM North Americaയുടെ ആഭിമുഖ്യത്തിൽ ആഗോളതലത്തിൽ സംഘടിപ്പിക്കുന്ന ഉപന്യാസ മത്സരത്തിലേയ്ക്ക് നിങ്ങളുടെ രചനകൾ ക്ഷണിക്കുന്നു.

വിഷയം:
കത്തോലിക്ക സഭയിലെ ജനാധിപത്യ വിരുദ്ധമായ അധികാരശ്രേണിയും സഭ നേരിടുന്ന വെല്ലുവിളികളും

ഏറ്റവും മികച്ച രണ്ട് ലേഖനങ്ങൾക്ക് \$200 (\$15,000) വീതം സമ്മാനം നൽകുന്നു.

മലയാളത്തിൽ ടൈപ്പ് ചെയ്ത ലേഖനം 5 പേജിൽ കൂടാൻ പാടില്ല. ലേഖനം ഇമെയിൽവഴി 15 ഡിസംബർ 2021നു മുമ്പ് അയച്ചു തരേണ്ടതാണ്.

email ID: gthaila2@gmail.com



എസ്.ഒ.എസ്.ആക്ഷൻ കൺസിൽ പ്ലാൻചെയ്തിരുന്ന ഒപ്പുശേഖരണ പരിപാടിയിുടെ വ്യാപകമായി പ്രചരിപ്പിക്കപ്പെട്ട പോസ്റ്ററാണ് തമഴ്.

JUSTICE TO OUR SISTERS

വിചാരണയുടെ അന്തിമ ഘട്ടത്തിൽ എത്തിനിൽക്കെ ജഡ്ജിയെ മാറ്റരുത്

ബിഷപ്പ് ഫ്രാങ്കോ കേസ് വീണ്ടും അട്ടിമറിക്കരുത്

ഒപ്പുശേഖരണം

Organised by **SOS** | **SAVE OUR SISTERS**

ഹൈക്കോടതി ജംഗിഷൻ എറണാകുളം

01 ഡിസംബർ 9am-6 pm

ഫ്രാങ്കോക്കേസസ് ജഡ്ജിയെ സ്ഥലംമാറ്റിയ ഉത്തരവ് മരവിപ്പിച്ച്, ഹൈക്കോടതി !

ഫ്രാങ്കോക്കേസിലെ മുഴുവൻ സാക്ഷികളുടെയും വിസ്താരം നവംബർ 27-ഓടെ പൂർത്തിയാകാനിരിക്കെ, വിചാരണാജഡ്ജിയെ സ്ഥലംമാറ്റിയ വിചിത്രമായ നടപടി മരവിപ്പിക്കപ്പെട്ടതോടെ നീതിയിലും നിയമത്തിലുമുള്ള വിശ്വാസ്യതയ്ക്ക് തിളക്കം കൂടിയിരിക്കുകയാണ്. എങ്കിലും, ജഡ്ജിയെ എന്തിനായിരുന്നു ആദ്യം സ്ഥലംമാറ്റിയത് എന്ന കാര്യത്തിൽ സംശയം തുടരുകയാണ്. ഫ്രാങ്കോക്കേസ് അട്ടിമറിക്കാൻ 9 ജഡ്ജിമാർക്കൊപ്പമായിരുന്നു സ്ഥലംമാറ്റമെങ്കിലും, വിചാരണയുടെ അവസാനനിമിഷത്തിലുണ്ടായ സ്ഥലംമാറ്റം അട്ടിമറിനീക്കമായാണ് വിലയിരുത്തപ്പെട്ടിരുന്നത്.

[‘The VOX എഡിറ്റോറിയൽ ഡെസ്ക്’ സമൂഹമാധ്യമങ്ങളിൽ നവംബർ 21-ന് പോസ്റ്റ് ചെയ്ത ശബ്ദസന്ദേശം]

ജലന്ധർ ബിഷപ്പ് ഫ്രാങ്കോ മുളയ്ക്കൽ പ്രതിയായ, കന്യാസ്ത്രീയെ ബലാത്സംഗം ചെയ്തുവെന്ന കേസ് അട്ടിമറിക്കാനുള്ള നീക്കത്തിന് ശക്തമായ തിരിച്ചടി. വിചാരണ അവസാനഘട്ടത്തിലേക്ക് എത്തിനിൽക്കേ ജഡ്ജിയെ സ്ഥലംമാറ്റിയ ഉത്തരവ് ഹൈക്കോടതി മരവിപ്പിച്ചു. നവംബർ അവസാനം അന്വേഷണോദ്യോഗസ്ഥന്റെ മൊഴി രേഖപ്പെടുത്താനിരിക്കെയായിരുന്നു, ദുരുഹമായ സ്ഥലംമാറ്റ ഉത്തരവ് പുറത്തുവന്നത്. തൊട്ടുപിറകെ ഇതിനെതിരെ മുഖ്യമന്ത്രിയും ഹൈക്കോടതി ജഡ്ജിമാർക്കും നിരവധി നിവേദനങ്ങൾ നൽകിയതിനു പിന്നാലെയാണ് ഉത്തരവ് മരവിപ്പിച്ചിരിക്കുന്നത്. വിചാരണ പൂർത്തിയാക്കുവാൻ എന്ന കൃത്യമായ കാരണത്തോടെയാണ് ഉത്തരവ് പുറത്തിറക്കിയിരിക്കുന്നത്. ഇതോടെ, ഫ്രാങ്കോക്കേസിലെ വിചാരണാ ജഡ്ജിക്ക് കേസിന്റെ വിധി പ്രസ്താവംവരെ പഴയസ്ഥാനത്തു തുടരാം. സ്ഥലം

മാറ്റ ഉത്തരവ് മരവിപ്പിച്ചില്ലായിരുന്നുവെങ്കിൽ, പുതിയ ജഡ്ജി സ്ഥാനമേറ്റെടുത്തശേഷം ഇതുവരെയുള്ള എല്ലാ വിചാരണ നടപടികളും തുടക്കംമുതൽ വായിച്ചു മനസ്സിലാക്കേണ്ടിവരുമായിരുന്നു. ഇത് വിധി വരുന്നതിനു കാലതാമസവും ഉണ്ടാക്കുമായിരുന്നു.

എന്തായാലും, ഫ്രാങ്കോക്കേസിലെ മുഴുവൻ സാക്ഷികളുടെയും വിസ്താരം നവംബർ 27-ഓടെ പൂർത്തിയാകാനിരിക്കെ, വിചാരണാജഡ്ജിയെ സ്ഥലംമാറ്റിയ വിചിത്രമായ നടപടി മരവിപ്പിക്കപ്പെട്ടതോടെ നീതിയിലും നിയമത്തിലുമുള്ള വിശ്വാസ്യതയ്ക്ക് തിളക്കം കൂടിയിരിക്കുകയാണ്. എങ്കിലും, ജഡ്ജിയെ എന്തിനായിരുന്നു ആദ്യം സ്ഥലംമാറ്റിയത് എന്ന കാര്യത്തിൽ സംശയം തുടരുകയാണ്. ഫ്രാങ്കോക്കേസ് അട്ടിമറിക്കാൻ 9 ജഡ്ജിമാർക്കൊപ്പമായിരുന്നു സ്ഥലംമാറ്റമെങ്കിലും, വിചാരണയുടെ അവസാനനിമിഷത്തിലുണ്ടായ സ്ഥലംമാറ്റം അട്ടിമറിനീക്കമായാണ് വിലയിരുത്തപ്പെട്ടിരുന്നത്. സ്ഥലംമാറ്റത്തിനുപിന്നിൽ ആരായിരുന്നുവെന്നതും എന്തായിരുന്നു ലക്ഷ്യമെന്നതും സംശയദൃഷ്ടിയോടെതന്നെ യായിരിക്കും വിലയിരുത്തപ്പെടുക.

- ഫ്രാങ്കോക്കേസ് വിചാരണാ ജഡ്ജിയെ അവസാനഘട്ടത്തിൽ സ്ഥലംമാറ്റി കേസ് അട്ടിമറിക്കാൻ ശ്രമിച്ച അതിശക്തർ, അവർ ആരാണെങ്കിലും, കേരളത്തിലെ നീതിനിഷ്ഠരായ സഭാനവീകരണപ്രവർത്തകരുടെയും മനുഷ്യാവകാശപ്രവർത്തകരുടെയും ജാഗ്രതാപൂർണ്ണമായ ഇടപെടലുകൾക്കുമുമ്പിൽ അടിയറവുപറഞ്ഞിരിക്കുന്നു! ‘SOS (സേവ് ഓർ സിസ്റ്റേഴ്സ്) ആക്ഷൻ കൗൺസിലി’ന്റെ നേതൃത്വത്തിൽ നവംബർ 16-ന് എറണാകുളത്ത് നടന്ന അവരുടെ നേതൃയോഗവും അതിലുണ്ടായ ശക്തമായ സമരതീരുമാനങ്ങളുമാണ്, വെറും 4 ദിവസത്തിനുള്ളിൽ, നവംബർ 20-ന്, സ്ഥലംമാറ്റ ഉത്തരവ് മരവിപ്പിക്കുകയെന്ന പക്ഷവും വിവേകപൂർണ്ണവുമായ ഒത്തുതീർപ്പിന് ബഹു. ഹൈക്കോടതിയെ പ്രേരിപ്പിച്ചത് എന്നുവേണം കരുതാൻ. ഈ മരവിപ്പിക്കൽ ഉത്തരവ് പുറപ്പെടുവിച്ചിരുന്നില്ലെങ്കിൽ, ഫ്രാങ്കോയെ അറസ്റ്റ് ചെയ്യാൻ വൈകിച്ചതിന്റെ പേരിലുണ്ടായ വഞ്ചിസ്കന്ധർ കന്യാസ്ത്രീ സമരത്തെയും നിഷ്പ്രഭമാക്കുന്ന മറ്റൊരു വഞ്ചിസ്കന്ധർ വിപ്ലവം ഉണ്ടാക്കുകതന്നെ ചെയ്തേനെ. അതിനുള്ള തയ്യാറെടുപ്പുകൾ നടത്തിക്കൊണ്ട് ഇങ്ങനെയൊരു ഉത്തരവിനാവശ്യമായ സമ്മർദ്ദം സൃഷ്ടിച്ച, ‘SOS ആക്ഷൻ കൗൺസിലി’ന്റെയും മറ്റു പ്രസ്ഥാനങ്ങളുടെയും നേതാക്കൾക്കും പ്രവർത്തകർക്കും ‘സത്യജാല’യുടെ വിജയാഭിവാദനങ്ങൾ!

-എഡിറ്റർ ●



പുരോഹിത ലൈംഗികപീഡന സർവ്വേ കേരളസഭയിലും ആവശ്യം

ആന്റോ മാങ്കുട്ടം (ട്രഷറർ, KCRM), ഫോൺ: 9447136392



ഫ്രാൻസിലെ മെത്രാൻമാരും വൈദികരും പരസ്യമായി മാപ്പപേക്ഷിക്കുന്നു.



ഈ തലവാചകത്തിൽനിന്നുതന്നെ കാര്യം വ്യക്തമാണല്ലോ. ഇവിടെ ഇപ്പോൾ ഇതു ചർച്ചയാകാൻ കാരണം, കഴിഞ്ഞമാസം ഫ്രാൻസിൽനിന്നു വന്ന ഞെട്ടിപ്പിക്കുന്ന പഠനറിപ്പോർട്ടാണ്. കഴിഞ്ഞ 70 വർഷത്തിനുള്ളിൽ മൂന്നര ലക്ഷത്തോളം കുഞ്ഞുങ്ങളെ അവിടുത്തെ കുറെ പുരോഹിതപ്പരിഷകൾ - ഒപ്പം കുറെ കന്യാസ്ത്രീകളും - ലൈംഗികമായി പീഡിപ്പിച്ചിരിക്കുന്നു! പല കാരണങ്ങളാൽ പരാതി നൽകാൻ സാധിക്കാതെപോയ അനേകം ബലിയാടുകൾ ഇനിയും കണ്ടേക്കാം, ഫ്രാൻസിൽ.

മലയാളക്കരയിലേക്കുവന്നാൽ, ഒരുപക്ഷേ, ഇതിലും ഭയാനകമായ ചിത്രമാകും തെളിഞ്ഞുവരുക. ഫ്രാൻസിൽ 70 വർഷത്തെ സംഭവങ്ങളാണു പഠനവിധേയമാക്കിയതെങ്കിൽ, ഇവിടെ വെറും 50 വർഷത്തെ പുരോഹിത ലൈംഗികപീഡന വിവരങ്ങൾ അന്വേഷിച്ചാൽത്തന്നെ കേരളപൊതുസമൂഹം ഞെട്ടിവിറച്ചേക്കാം.

കേരളസഭയിൽ അരനൂറ്റാണ്ടിനപ്പുറം നടന്ന വൈദിക ലൈംഗികതയുൾപ്പെട്ട സംഭവമാണല്ലോ മറിയക്കുട്ടി കൊലക്കേസ്. ഈ കേസ് എത്ര സമർത്ഥമായിട്ടാണ് സഭാനേതൃത്വം വഴിതിരിച്ചുവിട്ടതെന്ന് മുതിർന്ന തലമുറയ്ക്ക് നന്നായി അറിയാം. കൊലപാതകിയെന്ന് കൊല്ലം സെഷൻസ് കോടതി കണ്ടെത്തിയ ഫാദർ ബനഡിക്ടിനെ എത്ര കൗശലത്തോടുകൂടിയാണ്, 'സഹനദാസനാ'ക്കി ഇപ്പോൾ അതിരമ്പുഴ പള്ളിയിൽ നേർച്ചപ്പെട്ടി വച്ചുതുടങ്ങിയത്! ഫാദർ ബനഡിക്ടിന്റെ സഹപാഠിയും സതീർത്ഥ്യനുമായ ശ്രീ. പി.കെ. മാത്യു ഏറ്റുമാനൂർ 'ഫാദർ ബനഡിക്ടും മറിയക്കുട്ടി കൊലപാതകവും' എന്ന പുസ്തകം രചിച്ചിട്ടില്ലായിരുന്നെങ്കിൽ,

KCRM പ്രവർത്തകർ ഇതുസംബന്ധിച്ചു തങ്ങൾ നടത്തിയ അന്വേഷണത്തിന്റെ റിപ്പോർട്ട് പ്രസിദ്ധീകരിച്ചിട്ടില്ലായിരുന്നുവെങ്കിൽ, കത്തോലിക്കാ പൗരോഹിത്യം ഈ കേസ് പൂർണ്ണമായും അട്ടിമറിച്ച് അദ്ദേഹത്തെ വിശുദ്ധനാക്കാനുള്ള നടപടികളുമായി ഏറെ മുന്നോട്ടുപോയിരുന്നേനെ എന്നുറപ്പാണ്. കാരണം, തങ്ങളുടെ ലക്ഷ്യസാധ്യത്തിനുവേണ്ടി എത്ര കല്ലുവച്ചു നുണയും പറയാൻ ഒരു മടിയുമില്ലാത്ത ഫാ. മാണി പുതിയിടത്തെപ്പോലുള്ള പുരോഹിതപ്രഭൃതികളാണ് ഈ പുണ്യാളസൃഷ്ടിക്കു നേതൃത്വം കൊടുത്തുകൊണ്ടിരിക്കുന്നത്. അദ്ദേഹമാണ്, DNA ടെസ്റ്റ് ഫലത്തിന്റെ അടിസ്ഥാനത്തിലാണ് 1967-ൽ ഫാ. ബെനഡിക്ടിനെ കോടതി വെറുതെവിട്ടതെന്നു പ്രസ്താവിച്ച് വീഡിയോ ഇറക്കിയ വിരുതൻ. 1987-ൽമാത്രം കണ്ടുപിടിക്കപ്പെട്ട DNA ടെസ്റ്റ് 20 വർഷം മുമ്പേതന്നെ കേരളത്തിൽ നടത്തിയത്രേ!

പിന്നീട് ലോകമലയാളി സമൂഹമാകെ ചർച്ചചെയ്ത മറ്റൊരു ലൈംഗിക കൊലപാതകകേസാണല്ലോ അഭയക്കേസ്. നിരവധി നുണപ്രസ്താവനകളുടെയും കള്ള സത്യവാങ്മൂലങ്ങളുടെയും കള്ളസാക്ഷ്യങ്ങളുടെയും രാഷ്ട്രീയസാധനങ്ങളുടെയും ബലത്തിൽ, ഏതാണ്ട് മുപ്പതുവർഷത്തോളം ഈ കേസ് ഉരുട്ടിക്കൊണ്ടുപോകുവാൻ കേരള കത്തോലിക്കാസഭയ്ക്കു സാധിച്ചു. അതിനുവേണ്ടി സഭ ചെലവഴിച്ചത് 500 കോടിയിലേറെ രൂപയാണെന്ന് പറയപ്പെടുന്നു. എങ്കിൽപ്പോലും, ഒരു വൈദികനും കന്യാസ്ത്രീക്കും ഈ കേസിൽ ജീവപര്യന്തം ശിക്ഷ ഏറ്റുവാങ്ങേണ്ടിവന്നു.

ഏതു പുരോഹിത കുറ്റകൃത്യത്തെയും എങ്ങനെയും പുതുപ്പിട്ടുമുടി തേച്ചുമായ്ച്ചു കളയുവാനും, കുറ്റവാളികളെ ➤

സംരക്ഷിക്കാനുള്ള ആധികാരികസഭയുടെ നിതാന്തജാഗ്രതയും ശേഷിയും എത്രയെന്നു സൂചിപ്പിക്കാനാണ് ഈ രണ്ടു സംഭവങ്ങളും ഇവിടെ സൂചിപ്പിച്ചത്. ഇവർ മുടിവച്ചിട്ടുള്ള പുതപ്പുകൾക്കിടയിൽ എത്രയോ അസ്ഥികൂടങ്ങളാകാം ഉണ്ടാവുക! ഈ പുതപ്പുകൾ വലിച്ചുമാറ്റാത്തതിനേക്കാൾ ഈ അസ്ഥികൂടങ്ങളുടെയും തലയോട്ടികളുടെയും എണ്ണം തീർച്ചയായും കൂടുകയേയുള്ളൂ. അതുകൊണ്ടാണ്, ഫ്രാൻസിൽ നടത്തിയതുപോലെ കേരളത്തിലും ഇക്കാര്യത്തിൽ ഒരു നിഷ്പക്ഷ സർവ്വേ നടത്തണമെന്ന ആവശ്യമുയർത്തുന്നത്.

കഴിഞ്ഞ ഏതാനും വർഷത്തിനുള്ളിൽ കേരളസമൂഹത്തിൽ വൈദികരുമായോ സന്ന്യസ്തരുമായോ ബന്ധപ്പെട്ടുണ്ടായതും സമൂഹമാധ്യമങ്ങളിൽ വന്നതുമായ ചുരുക്കം ചില സംഭവങ്ങൾ താഴെക്കൊടുക്കുന്നു:

സിസ്റ്റർ ലിസി എന്ന മുപ്പത്തഞ്ചു വയസ്സുള്ള കന്യാസ്ത്രീ മൂക്കുട്ടുതറ മേഴ്സി ആശുപത്രിയിലെ നേഴ്സായിരുന്നു. വികാരിയാൽ ഗർഭിണിയായ ഈ കന്യാസ്ത്രീ, തന്നെ വിവാഹം കഴിക്കണമെന്ന് അദ്ദേഹത്തെ നിർബന്ധിച്ചപ്പോൾ 1990 നവംബർ മാസത്തിൽ കൊല്ലപ്പെടുകയായിരുന്നു. ആശുപത്രിയുടെ വെള്ളമെടുക്കുന്ന കുളത്തിലാണ് അവർ മരിച്ചുകിടന്നത്. ഇൻകസ്റ്റിനായി ശവം മറിച്ചിട്ടപ്പോൾ ഉടുപ്പിന്റെ അടിഭാഗം നന്നെത്തിരുന്നില്ലെന്ന് ഒരു മലയാളം പത്രം അന്ന് റിപ്പോർട്ടുചെയ്തിരുന്നു.

സിസ്റ്റർ ബിൻസിയിലെ പതിനെട്ടുകാരി രാമപുരം വെള്ളി ലാപ്പള്ളി SH മഠത്തിന്റെ കിണറ്റിൽ മരിച്ചനിലയിൽ കാണപ്പെട്ടു. ഒരു പുരോഹിതനുമായുള്ള ബന്ധത്തിൽ ഈ സന്ന്യാസാർത്ഥിനി ഗർഭിണിയായിരുന്നുവെന്ന് പറയപ്പെടുന്നു.

സിസ്റ്റർ പോൾസി ഭരണങ്ങാനം ചുണ്ടച്ചേരിക്കാരിയായ 43-കാരി. ബഹു: കൈപ്പൻപ്പാക്കലച്ചൻ സ്ഥാപിച്ച സ്നേഹഗിരി സന്ന്യാസസഭയുടെ പാലാ ബോയ്സ് ടൗൺ അനാഥാലയത്തിൽ സേവനം ചെയ്യുകയായിരുന്നു. ഈ സ്ഥാപനത്തിലേക്ക് വൈദികരുടെ അമിതമായ ഇടപെടലുകളെ എതിർത്തതിന്റെ ഫലമായി കൊല്ലപ്പെടുകയായിരുന്നു. സിസ്റ്റർ പോൾസിക്ക് മറ്റൊരു സ്ഥലത്തേക്ക് യാത്രയയപ്പ് കൊടുത്ത രാത്രിയിൽ കഴിച്ച ഫ്രൈഡ് റൈസിൽ ഫുരിയാൻ കലർന്നിരുന്നതായി പോസ്റ്റ്മോർട്ടം റിപ്പോർട്ടിലുണ്ട്.

സിസ്റ്റർ മേരി ആൻസി എന്ന 48 വയസ്സുള്ള കല്ലറക്കാരി കന്യാസ്ത്രീ പൂങ്കുളം ഹോളി സ്പിരിറ്റ് മഠത്തിലെ നോവിസ് മിസ്ട്രസായിരുന്നു. നോവിഷ്യറ്റിലുള്ളവർ മൊബൈൽ ഉപയോഗിക്കരുതെന്ന് അവർ വിലക്കിയിരുന്നു. കാമലക്ഷ്യമുള്ള വികാരി ഈ തീരുമാനം മാറ്റണമെന്ന് ആവശ്യപ്പെട്ടിട്ടും മേരി ആൻസി തന്റെ തീരുമാനത്തിൽ ഉറച്ചുനിന്നു. 2017 ആഗസ്റ്റ് 17-നു മഠത്തിന്റെ വാട്ടർടാങ്കിൽ ഈ സിസ്റ്റർ മരിച്ചുകിടന്നു.

സിസ്റ്റർ പൾമേഷ്യാ 77 വയസ്. പുഴക്കൽആമ്പക്കാട് സെന്റ് ജോസഫ് കോൺവെന്റ് വക കിണറ്റിൽ 2001-ൽ മരിച്ചനിലയിൽ കാണപ്പെട്ടു. കാലുകൾ കുട്ടിക്കെട്ടിയ നിലയിലായിരുന്നു മൃതദേഹം കാണപ്പെട്ടത്.

സിസ്റ്റർ അനൂപമ 22 വയസ്. കൊല്ലം കൊട്ടിയം മഠത്തിലെ മുറിയിൽ ഫാനിൽ തൂങ്ങിമരിച്ച നിലയിൽ കാണപ്പെട്ടു. അടുത്ത മുറിയിലെ മുതിർന്ന സന്ന്യാസിനിയുടെ ലൈംഗിക ആക്രമണത്തെ ചെറുത്തതിനേത്തുടർന്ന് കൊല്ലപ്പെട്ടതാണെന്ന ആരോപണം നിലനില്ക്കുന്നു.

സിസ്റ്റർ ആൻസി 48 വയസ്. ഇടുക്കി ജില്ലയിൽ വാഗമ

ണ്ണിലെ ഉളുപ്പുണ്ണി മഠത്തിലെ കിണറ്റിൽ മരിച്ചനിലയിൽ കാണപ്പെട്ടു. ഒരു വൈദികന്റെ ലൈംഗികപീഡനത്തിന് വിധേയയായിരുന്നതായി പറയപ്പെടുന്നു.

സിസ്റ്റർ അമല CMC 72 വയസ്സുള്ള പാലാ കാർമ്മൽ ആശുപത്രിയിലെ നേഴ്സ്. ആശുപത്രിയുടെ മഠത്തിലെ മുറിയിൽ തലയ്ക്ക് അടിയേറ്റ് രക്തത്തിൽ കുളിച്ച് കൊല്ലപ്പെട്ട നിലയിൽ കാണപ്പെട്ടു. പോലീസ് വരുമ്പോൾ മൃതദേഹം വൃത്തിയാക്കി പുതിയ വസ്ത്രം ധരിപ്പിച്ച് കട്ടിലിൽ കിടത്തിയ നിലയിലായിരുന്നു. ഇതിന്റെ പിന്നാമ്പുറ കഥകൾ അക്കാലത്ത് മാലോകർ പാടിനടന്നിരുന്നു.

ജോളി വയക്കേസ്. കോട്ടയത്ത് ചിങ്ങവനത്ത് രവിയച്ചൻ എന്ന വൈദികൻ ലൈംഗികമായി പീഡിപ്പിച്ചുകൊണ്ട് ചാക്കിൽകെട്ടി കിണറ്റിലെറിഞ്ഞു. ഇയാൾക്ക് ജീവപര്യന്തം ശിക്ഷകിട്ടി.

മേരിക്കുട്ടി വധം. കൊല്ലം കൊട്ടിയത്ത് മേരിക്കുട്ടി എന്ന നേഴ്സിനെ പഠിക്കാൻ സഹായിച്ച് ഫാ. ആന്റണി ലാസർ സ്വന്തമാക്കി. ഈ കുട്ടി വിവാഹിതയായതോടെ കലിപൂണ്ട ആന്റണി ലാസർ ക്വട്ടേഷൻ സംഘത്തെക്കൊണ്ട് ഭർത്താഗൃഹത്തിൽക്കയറി വെട്ടിക്കൊന്നു. ജീവപര്യന്തം ശിക്ഷകഴിഞ്ഞ് വളരെക്കാലം സഭയുടെ സംരക്ഷണത്തിൽ കഴിഞ്ഞു; അടുത്തകാലത്ത് മരണപ്പെട്ടു.

ജീസാമോൾ. തൃശൂർ പാവറട്ടി ആശുപത്രിയിലെ നേഴ്സിംഗ് വിദ്യാർത്ഥിനി. വൈദികപീഡനത്തെ എതിർത്തതിന്റെ പേരിൽ കൊല്ലപ്പെട്ടു. മുറിയിലെ ഫാനിൽ തൂങ്ങിമരിച്ചനിലയിലാണ് കാണപ്പെട്ടത്. ഈ കേസിന്റെ അന്വേഷണം അവസാനിച്ചിട്ടില്ലെങ്കിലും വഴിമുട്ടി നിൽക്കുകയാണ്.

അനു എന്ന പതിനാറുകാരി. എടക്കര പോത്തുകുല്ല് മഠം വക സ്കൂളിലെ പ്ലസ് ടു വിദ്യാർത്ഥിനി. ഈ കുട്ടി ഹോസ്റ്റൽ വാർഡന്റെ പീഡനശ്രമത്തിനിടയിൽ കൊല്ലപ്പെട്ടതായി പറയപ്പെടുന്നു.

വാളയാർ പെൺകുട്ടി 12-കാരി. വൈദികൻ നിരന്തരമായി ലൈംഗികമായി പീഡിപ്പിച്ചു കൊന്നു.

ശ്രേയമോൾ 12 വയസ്. ആലപ്പുഴ കൈതവന റീഹാബിലിറ്റേഷൻ സെന്ററിൽ നടത്തിയ സൺഡേസ്കൂൾ ക്യാമ്പിൽ പങ്കെടുത്തുകൊണ്ടിരിക്കെ, സമീപത്തുള്ള കുളത്തിൽ മരിച്ചനിലയിൽ കാണപ്പെട്ടു. സി.ബി.ഐ. അന്വേഷണത്തിൽ പ്രതിയായി സംശയിക്കപ്പെട്ട ഫാ. മാത്തുക്കുട്ടി മൂന്നാറ്റു മുക്കിൽ അന്വേഷണം നേരിടുന്നു.

ഫാ. കാർത്തികപ്പള്ളി ചങ്ങനാശേരി കുന്ദനാട് പള്ളിയിൽ വികാരിയായിരിക്കെ സ്നേഹിതനായ മറ്റൊരു വൈദികന്റെ സഹോദരിയായ 14-കാരിയെ 1996-ൽ ഗർഭിണിയാക്കി.

ഫാ. എഡ്മിൻ ഫിഗോറസ്. തന്റെ ഗായകസംഘത്തിലെ 12 വയസ്കാരിയെ പീഡിപ്പിച്ചു. 2016-ൽ ശിക്ഷിക്കപ്പെട്ട് ഇയാൾ ജയിലിലായി.

ഫാ. രാജു കൊക്കൻ തൃശൂർ. ആദ്യകുർബാന സ്വീകരണത്തിന് പഠിച്ചുകൊണ്ടിരുന്ന കുഞ്ഞിനെ പീഡിപ്പിച്ചു. ഇതും 2016-ൽ.

ഫാ. റോബിൻ വടക്കുംചേരിയുടെ പീഡനക്കേസ് കേരളം ഏറ്റവുമധികം ചർച്ചചെയ്തതാണ്. കൊട്ടിയൂർ കാണിക്കമാതാവിന്റെ പള്ളിയിൽവച്ച് ഫാ. റോബിൻ വടക്കുംചേരി 16-കാരിയെ പീഡിപ്പിച്ച് ഗർഭിണിയാക്കിയതും, ഗർഭത്തിന്റെ

ഉത്തരവാദിത്വം പെൺകുട്ടിയുടെ പിതാവിന്റെ തലയിൽ കെട്ടി വച്ചതും, കുട്ടി പ്രസവിച്ച ഉടനെതന്നെ ശിശുവിനെ കന്യാ സ്ത്രീകൾ അനാഥാലയത്തിനു കൈമാറിയതുമൊക്കെ മലയാളി സമൂഹത്തിന്റെ മനോമുകുരത്തിൽ ഇപ്പോഴും തെളിഞ്ഞുനിൽക്കുകയാണല്ലോ.

ഫാ. ജോസഫ് മലയിൽ പാലാ (അന്ത്യോളം) പള്ളിയിൽ വികാരിയായിരിക്കെ, 2015 മുതൽ കോഴിക്കോട് ഒരു കന്യാ സ്ത്രീയുമൊത്ത് ലൈംഗികജീവിതം ആരംഭിച്ചു. 2017-ൽ പിടികപ്പെട്ടപ്പോൾ അച്ഛനും കന്യാസ്ത്രീയും മൃങ്ങി.

ഫാ. ജോസഫ് മറ്റം. ഒരു സ്ത്രീയിൽ കുട്ടികൾ ഉണ്ടായിട്ടും പാലാ (മാറിടം) വികാരിയായി തുടരുന്നു. 2016-ൽ.

ഫാ. സോണി ആന്റണി CMI തൃശൂർ മാളയ്ക്കടുത്ത് ചിയൂർ വികാരിയായിരിക്കെ അധ്യാപികയായ വീട്ടമ്മയുമായി നാടുവിട്ടു. ദിവസങ്ങൾക്കുശേഷം 2017 സെപ്റ്റംബറിൽ തിരിച്ചെത്തി.

ഫാ. മാത്യു താനിനിൽക്കുംതടത്തിൽ പാലാ കല്ലറയിൽ വികാരിയായിരിക്കെ, ബംഗ്ലാദേശ് യുവതിയുമായി ലൈംഗികബന്ധം പുലർത്തി. തുടർന്ന് ബ്ലാക്ക്മെയിലിംഗിന് വിധേയനായി കേസിൽ കുടുങ്ങി. 2018-ൽ നാടുവിട്ടു.

ഡൽഹി ഫരിദാബാദ് രൂപതയിൽ ആലങ്ങാട് സ്വദേശിയായ കന്യാസ്ത്രീയെ അഞ്ചു വൈദികർ നിരന്തരമായി പീഡിപ്പിച്ചു. ഗർഭിണിയായ കന്യാസ്ത്രീയെ പഞ്ചപാണ്ഡവ വൈദികരിലെ ഒരുവനായ ആലുവാ ശ്രീമൂലപുരം സ്വദേശിക്ക് വിവാഹം കഴിക്കേണ്ടിവന്നു. കന്യാസ്ത്രീ പ്രസവിച്ചപ്പോൾ കുട്ടിയുടെ പിതാവ് വിവാഹം കഴിച്ച വൈദികനല്ലെന്നു തെളിഞ്ഞു. വൈദികൻ പരാതിപ്പെട്ടപ്പോൾ, ബിഷപ്പുമാരായ ഭരണികളുടെയും എടയന്ത്രവും ആലഞ്ചേരിയും പരസ്പരം പഴിചാരി ഈ വൈദിക-കന്യാസ്ത്രീ കുടുംബത്തെ കൊഞ്ഞനംകുത്തി നടക്കുന്നു.

ധ്യാനഗുരുവായ ഫാദർ വാഴപ്പനാടി. ഇയാളുടെ ധ്യാനം ഉൾക്കൊണ്ട രണ്ടു കന്യാസ്ത്രീകൾ പൊൻകുന്നത്തിനടുത്ത് ആനിക്കാട് വച്ച് ഗർഭിണികളായി. ധ്യാനഗുരുവെന്ന മഹാൻ പുതിയ മേച്ചിൽപ്പറമ്പായ അമേരിക്കയിൽ അഭയംപ്രാപിച്ച് ഇപ്പോൾ അവിടെ വൈദികനായി തുടരുന്നു.

ഫാ. ഗീവർഗീസ് കൊട്ടാരക്കര സെന്റ് ഗ്രിഗോറിയോസ് ഹയർ സെക്കൻഡറി സ്കൂളിലെ അധ്യാപകനായ വൈദികൻ. അദ്ദേഹം 6 പെൺകുട്ടികളെ പീഡിപ്പിച്ചതായാണ് പരാതി. പരാതിപ്പെട്ടിട്ടും നടപടി എടുത്തില്ലെന്നു പറഞ്ഞ് വിദ്യാർത്ഥികൾ പഠിപ്പുമുടക്കി.

ഫാദർ ബിൻസ്, ഫാദർ അബ്രാഹം എന്നീ വൈദികർ കണ്ണൂർ ഇംഗ്ലീഷ് മീഡിയം സ്കൂളിലെ അധ്യാപികയെ മുറിയിൽ വിളിച്ചുവരുത്തി ലൈംഗികബന്ധത്തിനു നിർബന്ധിച്ചതായി പരാതിയുണ്ട്. ഈ ലൈംഗികബന്ധത്തിന് പശ്ചാത്തലമൊരുക്കിയ കന്യാസ്ത്രീ സിസ്റ്റർ വിനയയ്ക്ക് എതിരെയും കേസുണ്ട്.

കോട്ടപ്പാറം രൂപതയിലെ മണലിക്കാട് പള്ളി പണിക്കായി പിരിച്ച 75 ലക്ഷം രൂപയുമായി ഇടവക വികാരി മിൽട്ടൺ ഫ്രാങ്ക്ലിൻ എന്ന വികാരി അവിടുത്തെ മാത്തിലെ ഒരു കന്യാസ്ത്രീയുമായി സ്പെയിനിലേക്ക് പറക്കുകയുണ്ടായി.

പാലാ ചാവറ സ്കൂളിലെയും വിൻസന്റ് സ്കൂളിലെയും പ്രിൻസിപ്പൽമാർക്കെതിരെ ലൈംഗിക പരാതി പുറത്തുവന്നത് അടുത്തകാലത്താണല്ലോ.

ഫാ. സിബി ആനക്കല്ലേൽ ആലക്കോട് പള്ളി വികാരിയായിരുന്നപ്പോൾ അവിടുത്തെ മദർ സുപ്പീരിയറുമായി സങ്കീർത്തിയിൽവച്ച് ലൈംഗികബന്ധത്തിൽ ഏർപ്പെട്ടത് കണ്ട മറ്റൊരു കന്യാസ്ത്രീയെ തടവിലാക്കി പീഡിപ്പിച്ചത് മറക്കാൻ സമയമായിട്ടില്ല.

ഫാദർ ബിജു പുത്തോട്ടാൽ, ഫാദർ മാത്യു മറ്റപ്പള്ളി എന്നീ വൈദികരുടെ ഏറ്റുപറയൽ പോളേട്ടൻ എന്ന മനുഷ്യസ്നേഹിയിലൂടെ പുറത്തുവന്നിട്ട് കാലമേറെയായിട്ടില്ലല്ലോ.

തിരുവല്ലയിലെ കന്യാസ്ത്രീ ദിവ്യ പി. ജോണിന്റെ കിണർ മരണം ആരെയാണ് വേദനിപ്പിക്കാത്തത്!

എറണാകുളത്ത് വാഴക്കാലായിലെ പാറക്കുളത്തിൽ മരിച്ചുകിടന്ന ഭരണങ്ങാനം ഡി.എസ്.റ്റി. സഭാംഗമായ കന്യാസ്ത്രീയുടെ ഓർമ്മകളും നമ്മിൽ തെളിഞ്ഞുനില്ക്കുകയാണ്.

ഇടുക്കി വെള്ളയാംകുടി വികാരി ഒരു വീട്ടമ്മയുമായി നടത്തിയ വികാരപ്രകടന വീഡിയോ കാണാത്ത മലയാളികാണില്ല.

കാരയ്ക്കാമല വികാരി ഫാദർ സ്റ്റീഫൻ കോട്ടയ്ക്കലും പ്രസ്തുത മാത്തിലെ മദർ സുപ്പീരിയറും തമ്മിലുള്ള കാമ കേളികൾ പുറത്തുകൊണ്ടുവന്ന സിസ്റ്റർ ലൂസി കളപ്പുരയ്ക്കെതിരെ അപവാദം അഴിച്ചുവിട്ട് സഭ പ്രതികാരം ചെയ്യുകയാണുണ്ടായതെന്ന കാര്യം ആരും മറന്നിട്ടുണ്ടാവില്ല.

വിസ്മയകരമായ വിശദീകരണം ഇവിടെ അവസാനിപ്പിക്കുകയാണ്. മേൽവിവരിച്ച കാര്യങ്ങൾ പൊതുമാധ്യമങ്ങൾ പരസ്യമായി ചർച്ചചെയ്ത കാര്യങ്ങളിൽ ചിലതുമാത്രമാണ്. കേരളത്തിലെ പൗരോഹിത്യ ലൈംഗികപീഡനപരമ്പര സമുദ്രത്തിലെ ഒരു മഞ്ഞുമലയെങ്കിൽ, അതിന്റെ ഉപരിതലത്തിൽ കാണപ്പെടുന്ന ഒരു ചെറിയ ഭാഗം മാത്രമാണിത്; സംഭവങ്ങളുടെ ബാഹുല്യം ആഴത്തിലേക്ക് ആണ്ടുകിടക്കുകയാണ്. അതിന്റെ ഒരു ചിത്രം ലഭിക്കേണ്ടത് സമുദായത്തിന്റെ ആവശ്യമാണ്. അതുകൊണ്ടാണ് അതുസംബന്ധിച്ച് ഒരു സമഗ്ര സർവ്വേ നടത്തണമെന്ന ആവശ്യമുന്നയിക്കുന്നത്.

ഇക്കാര്യത്തിൽ കണ്ണടച്ചിരുട്ടാക്കി, തുടർന്നും വിശ്വാസി സമൂഹത്തിനുമേൽ കുതിരകയറാനാണ് ഭാവമെങ്കിൽ, അളമുട്ടിയാൽ ചേരയും കടിക്കും എന്നതുപോലെ, വിശ്വാസിസമൂഹവും പെരുമാറിയെന്നുവരും എന്നകാര്യം സഭാനേതൃത്വം മറക്കരുത്. വിശ്വാസികൾ വൈദികരുടെ ലൈംഗിക വൈകൃതങ്ങളുടെയും അതിക്രമങ്ങളുടെയും കാണാക്കുണ്ടളിലേക്ക് ഊളിയിട്ടു നോക്കിത്തുടങ്ങിയിരിക്കുന്നു.

കേരളസഭയെ നല്ലനിലയിൽ പുനഃക്രമീകരിക്കണമെന്ന് സഭാതലവന്മാരിലെ നല്ലവരായ ഒരു ന്യൂനപക്ഷത്തിനെങ്കിലും താല്പര്യം കാണും. സത്യത്തിന്റെ, നീതിയുടെ, ധർമ്മത്തിന്റെ, കരുണയുടെ, ആർദ്രതയുടെ ഒരിറ്റെങ്കിലും അവരിൽ അവശേഷിച്ചിട്ടുണ്ടെങ്കിൽ, അവർ സത്യത്തിന്റെ പ്രവാചകരായി നീതിയുടെ പടച്ചട്ട എടുത്തണിയണം. അങ്ങനെ ധർമ്മധീരരായി പ്രവർത്തിക്കാൻ ഭൂരിപക്ഷപിന്തുണ നോക്കാതെ ഏതാനും മെത്രാന്മാരും കുറച്ചു വൈദികരുമെങ്കിലും സന്നദ്ധരാകുമെങ്കിൽ, നിങ്ങൾക്കു കൂട്ടാളികളാകുവാൻ ഞങ്ങൾ വലിയൊരു വിശ്വാസിസമൂഹം ഒപ്പമുണ്ടാകും എന്നുറപ്പുതരുന്നു.

ചർച്ചാസമ്മേളനവും പുസ്തകപ്രകാശനവും

2021 ഡിസംബർ 11, രണ്ടാം ശനി, ഉച്ചയ്ക്ക് 2 മുതൽ പാലാ ട്രോംസ് ചേമ്പർ ഹാളിൽ

ചർച്ചാസമ്മേളനം

- | | |
|--------------------|---|
| അദ്ധ്യക്ഷൻ | - മാത്യു എം. തറക്കുന്നേൽ (ചെയർമാൻ, KCRM) |
| വിഷയാവതാരകൻ | - ആചാര്യ സ്നേഹദാസ്
(ഡയറക്ടർ, സ്നേഹഗിരി പ്രകൃതി ആശ്രമം, കണ്ണൂർ) |
| വിഷയം | - സന്യാസസഭകളുടെ അപചയം |
| പ്രതികരണപ്രസംഗങ്ങൾ | - പ്രൊഫ. ടി.ജെ. ജോസഫ്
ന്യൂമാൻ കോളേജ് മുൻ അദ്ധ്യാപകൻ,
(ഗ്രന്ഥരചയിതാവ്- അറ്റുപോകാത്ത ഓർമ്മകൾ)
- പ്രൊഫ. സെബാസ്റ്റ്യൻ വട്ടമറ്റം
(വൈസ് ചെയർമാൻ KCRM)
- ഡോ. എം.കെ. മാത്യു
- പ്രൊഫ. ഫിലോമിനാ ജോസഫ്
- കെ. ജോർജ്ജ് ജോസഫ് (സെക്രട്ടറി, KCRM)
- ആന്റോ മാങ്കുട്ടം (ട്രഷറർ, KCRM)
- കെ.കെ. ജോസ് കണ്ടത്തിൽ
കൂടാതെ, സദസിൽ നിന്നുള്ളവരും പ്രതികരിച്ചു സംസാരിക്കുന്നു. |

പുസ്തക പ്രകാശനം

- | | |
|---------------------------------|---|
| പുസ്തകം | - കാട്ടിലച്ചന്റെ അതിജീവനകഥകൾ
By ഹക്കോബ സ്നേഹ |
| പരിഭാഷ | - ഡോ. എം.ആർ. ഗോപാലകൃഷ്ണൻ |
| പ്രകാശനകർമ്മം നിർവ്വഹിക്കുന്നത് | - പ്രൊഫ. ടി.ജെ. ജോസഫ് |
| പുസ്തകം ഏറ്റെടുക്കുന്നത് | - ശ്രീ. ജെ.പി. ചാലി (പ്രിന്റ് ഹൗസ്, പാലാ) |

മലയാളത്തിലെ ആത്മകഥാലിഖനത്തിൽ ഒരു ഇതിഹാസമായിത്തീർന്നിരിക്കുന്ന 'അറ്റു പോകാത്ത ഓർമ്മകൾ' എന്ന പുസ്തകത്തിന്റെ രചയിതാവിനെ ശ്രവിക്കാൻ KCRM പ്രവർത്തകർക്കും അനുഭാവികൾക്കും ഒരവസരം ഒരുക്കുകയാണ്. എല്ലാവരെയും സാദരം ക്ഷണിക്കുന്നു!

ഒപ്പം, 'സ്നേഹയോഗ' എന്ന മെഡിറ്റേഷൻ പ്രോഗ്രാമിന്റെ ഉപജ്ഞാതാവും പരിശീലകനുമായ ആചാര്യ സ്നേഹദാസ്, താൻ അംഗമായിരുന്ന സന്യാസസഭയിൽനിന്നു നേരിട്ട തികതാനുഭവങ്ങളുടെ പശ്ചാത്തലത്തിൽ നടത്തുന്ന വിഷയവതരണത്തിലേക്കും, അദ്ദേഹത്തിന്റെ സവിശേഷജീവിതാനുഭവങ്ങളെക്കുറിച്ച് ഹക്കോബ സ്നേഹ എന്ന സ്പാനീഷ് വനിതയെഴുതിയ പുസ്തകത്തിന്റെ (മലയാളം തർജ്ജമ) പ്രകാശനകർമ്മത്തിലേക്കും എല്ലാ KCRM സുഹൃത്തുക്കളെയും അനുഭാവികളെയും ഹാർദ്ദമായി ക്ഷണിക്കുന്നു!


സ്നേഹപൂർവ്വം,

കെ. ജോർജ്ജ് ജോസഫ് (സെക്രട്ടറി), ഫോൺ - 9037078700

സഭയിലെ അധർമ്മങ്ങൾക്ക് അറുതിവരുത്തണമെങ്കിൽ ന്യൂനപക്ഷ സത്യവാദികൾ ഇനിയെങ്കിലും തുറന്നുചിന്തിക്കാൻ തയ്യാറാകണം; സത്യങ്ങൾ ഉറക്കെയുറക്കെ മലമുകളിൽ കയറിനിന്ന് പ്രസംഗിക്കുവാൻ തയ്യാറാവണം. അങ്ങനെ സത്യത്തിന് സാക്ഷികളാകുമ്പോൾ, ഒരുപക്ഷേ, ഈ ന്യൂനപക്ഷസത്യവാദികൾക്ക് പലതും നഷ്ടപ്പെട്ടേക്കാം. ഇപ്പോഴുള്ള സംരക്ഷിത താവളങ്ങളിൽനിന്നു നിഷ്കാസിതരായേക്കാം. അധികാരവും പണവും പ്രതാപവും നിങ്ങളിൽനിന്ന് എടുത്തുമാറ്റപ്പെട്ടേക്കാം. അപ്പോഴും, നിങ്ങൾക്കു തണലൊരുക്കി ഒരു വലിയ വിശ്വാസിസമൂഹം ഇവിടെയുണ്ടാകും.

ഒരു കാര്യത്തിൽ നിങ്ങൾ അടിയന്തിരമായി മുൻകൈ

എടുക്കുക. കഴിഞ്ഞ അമ്പത് വർഷം കേരളസഭയിൽ നടന്ന പുരോഹിത-മെത്രാൻ-ലൈംഗികപീഡനങ്ങളെപ്പറ്റി അന്വേഷിക്കുവാൻ ഒരു കമ്മീഷനെ വയ്ക്കണമെന്ന് KCBC-യോട് നിങ്ങൾ ആവശ്യപ്പെടണം. കേരളസർക്കാരിനോടും ആവശ്യപ്പെടണം. ഫ്രാൻസിലെ മെത്രാൻസമിതി ചെയ്തതുപോലെ ഒരു തുറന്നുപറച്ചിലിന്റെ സമയം കേരളസഭയിലും ആസന്നമായിരിക്കുന്നു. കേരളസഭാസമൂഹം സത്യത്തിന്റെ പാതയിൽ സഞ്ചരിക്കണമെന്ന് ആഗ്രഹിക്കുന്ന വിശ്വാസിസമൂഹത്തിന് നിങ്ങൾ മാർഗ്ഗദർശികളാവട്ടെ! യേശുവിന്റെ വരവിന് വഴിയൊരുക്കുവാൻ വന്ന സ്പാനിഷ്യാനന്മാരാരാകാൻ നിങ്ങൾക്കു കഴിയട്ടെ!



കാനോൻ നിയമവും മനുസ്കൃതിയും

പ്രൊഫ. സെബാസ്റ്റ്യൻ വട്ടമറ്റം

(വൈസ് ചെയർമാൻ, KCRM) ഫോൺ: 9495897122

ഒണ്ടു കാര്യങ്ങളാണ് ഈ ലേഖനത്തിൽ സ്ഥാപിക്കാനുദ്ദേശിക്കുന്നത്: 1. ഇന്ത്യയിൽ നിലനിന്നിരുന്ന ജാതിവ്യവസ്ഥയും കത്തോലിക്കാസഭയിലെ പുരോഹിത-അൽമായസംവിധാനവും തമ്മിലുള്ള സമാനതകൾ. 2. ജാതിവ്യവസ്ഥക്കാലമായ മനുസ്കൃതിയും സഭാസംവിധാനത്തിനായാലായ കാനോൻ നിയമവും തമ്മിലുള്ള സമാനതകൾ.

ക്രി.മു. 2-ാം നൂറ്റാണ്ടിനും ക്രി.ശ. 3-ാം നൂറ്റാണ്ടിനും ഇടയിൽ എഴുതപ്പെട്ടതാണ് മനുസ്കൃതി. 1776-ൽ ഇംഗ്ലീഷിലേക്കു മൊഴിമാറ്റപ്പെട്ട മനുസ്കൃതി ഈസ്റ്റ് ഇൻഡ്യാ കമ്പനിയുടെ ഹിന്ദു ലോ കോഡിൻ ആധാരമായി. ഇന്നത് ബ്രാഹ്മണിസത്തിന്റെ മൂലഗ്രന്ഥമായി കരുതപ്പെടുന്നു.

മനുസ്കൃതിയിൽ, മനുഷ്യരുണ്ടാകുന്നത് ബ്രഹ്മാവിൽ നിന്നാവിർഭവിച്ച പ്രജാപതി (വിരാട്പുരുഷൻ)യിൽ നിന്നാണ്. പ്രജാപതി ബ്രഹ്മാവിന്റെ മനുഷ്യരൂപമാണ്. പ്രജാപതിയുടെ വായിൽനിന്ന് ബ്രാഹ്മണരും കരങ്ങളിൽനിന്ന് ക്ഷത്രിയരും തുടകളിൽനിന്ന് വൈശ്യരും കാൽപാദങ്ങളിൽനിന്ന് ശൂദ്രരും ഉണ്ടായി. ശരീരാവയവങ്ങളിൽ ഏറ്റവും ശ്രേഷ്ഠം വായാണെന്നും ഏറ്റവും ഹീനം പാദങ്ങളാണെന്നും മനുസ്കൃതിയിലുണ്ട്. അങ്ങനെ ബ്രാഹ്മണർ ഏറ്റവും ശ്രേഷ്ഠരും ശൂദ്രർ ഏറ്റവും ഹീനരുമാകുന്നു.

‘ഈ ലോകത്തുള്ളതെല്ലാം ബ്രാഹ്മണന്റെ വകയാണ്’, വിശിഷ്ട ആത്മീയവും സാംസ്കാരികവുമായ സകല സമ്പത്തും. മറ്റുള്ളവരുടെമേൽ ചെലുത്താൻ കഴിയുന്ന അധികാരവും ഒരു സമ്പത്താണ്. ക്ഷത്രിയർക്കാണ് അതിന്മേലുള്ള അവകാശം മുഴുവൻ. ഭൗതികസമ്പത്തിന്മേലുള്ള അവകാശം വൈശ്യർക്കാണ്. സ്വത്തവകാശമുള്ള ഈ മൂന്നുവർണ്ണങ്ങളിൽപ്പെട്ടവരാണ് ത്രൈവർണികർ (ദിജന്മാർ). അവരെ നമുക്കു മേൽജാതിക്കാരെന്നു വിളിക്കാം.

ശൂദ്രർക്ക് അവകാശങ്ങളില്ല. കടമകളേയുള്ളൂ - പരിഭവവും പരാതിയുമില്ലാതെ മേൽജാതിക്കാരെ സേവിക്കുക

എന്ന കടമ. ഈ നാലു വർണങ്ങളിലും പെടാത്തവരുമുണ്ട്, ഇന്നത്തെ ഭാഷയിൽ, ദളിതരും മറ്റും. ഇവരെയും ശൂദ്രരോടൊപ്പം നമുക്കു കീഴ്ജാതിക്കാർ എന്നു വിളിക്കാം. ഇതാണ് ജാതിവ്യവസ്ഥ.

കത്തോലിക്കാസഭയിൽ പോപ്പ് മുതൽ പള്ളിവികാരിവരെയുള്ള പുരോഹിതശ്രേണിയാണു മേൽജാതി. അവരിൽത്തന്നെ പോപ്പിനെയും കർദ്ദിനാൾമാരെയും ബ്രാഹ്മണരായി കണക്കാക്കാം. മെത്രാന്മാർ ക്ഷത്രിയരും പാതിരിമാർ വൈശ്യരും.

അൽമായരാണ് ശൂദ്രർ. അവരിൽത്തന്നെയുണ്ട് ഉപജാതികൾ, ദളിത് ക്രൈസ്തവരെ പോലെ. ഈ ശൂദ്രവിഭാഗത്തെ നമുക്കു സഭയിലെ കീഴ്ജാതിക്കാർ എന്നു വിളിക്കാം.

കാനോന 43 പോപ്പിന് സഭയുടെമേൽ പരമോന്നതവും പൂർണ്ണവും നേരിട്ടുള്ളതും സാർവത്രികവുമായ അധികാരമാണു നൽകുന്നത്. കാനോന 45.3 പ്രകാരം, പോപ്പിന്റെ വിധിക്കോ കൽപനയ്ക്കോ എതിരായി അപ്പീലോ അപേക്ഷയോ നിലനിൽക്കില്ല. കാനോന 7.2 പ്രകാരം സഭ പോപ്പിനാലും മെത്രാൻമാരായും ഭരിക്കപ്പെടുന്നു. കാനോന 191.1 ഓരോ രൂപതാമെത്രാനും തന്റെ രൂപതയുടെമേൽ നിയമനിർമ്മാണം, ഭരണനിർവ്വഹണം, നീതിന്യായം എന്നീ മൂന്നു കാര്യങ്ങളിലും പരമാധികാരം നൽകുന്നു.

ഒരു വ്യക്തിയിലും അദ്ദേഹത്തിന്റെ കാര്യസ്ഥന്മാരിലും കേന്ദ്രീകരിച്ചിരിക്കുന്ന ഈ പരമാധികാര സംവിധാനത്തിലൂടെയാണ് മേൽപ്പറഞ്ഞ തരത്തിലുള്ള ഒരു ജാതിവ്യവസ്ഥ സഭയ്ക്കുള്ളിൽ നിലനിൽക്കുന്നത്. നമ്മുടെ നാട്ടിൽ അതിനെ പ്രത്യുശാസ്ത്രപരമായി ശക്തിപ്പെടുത്തുന്നതാണ് കുടുംബപ്പേരിലൂടെ അറിയപ്പെടുന്ന മെത്രാനടക്കമുള്ള പുരോഹിതന്മാരുടെ സവർണബോധം.

ശുദ്ധാശുദ്ധ സങ്കല്പം

എങ്ങനെയാണ് ജാതിവ്യവസ്ഥയിൽ കീഴ്-മേൽവിഭജനം നിലനിന്നുപോരുന്നത്? അതിനു പിന്നിലുള്ളത് നിശിതമായ ഒരു ശുദ്ധാശുദ്ധ സങ്കല്പമാണ്. മേൽജാതിക്കാർക്കെല്ലാം ഉപനയനമെന്നൊരു ചടങ്ങുണ്ട്. അതു ലൈംഗികവിശുദ്ധിയിലേക്കുള്ള കവാടമായി കണക്കാക്കപ്പെടുന്നു. തുടർന്നുള്ള ബ്രഹ്മചര്യം അവരെ വിശുദ്ധിയുടെ പാരമ്യത്തിലെത്തിക്കുന്നു എന്നാണ് സങ്കല്പം. ഉപനയനത്തെക്കുറിച്ചു മനുസ്കൃതി പറയുന്നു: “ഒരു ദിജനെ മാതാപിതാക്കൾ കഥ


വശാൽ ജനിപ്പിക്കുന്നു, വേദജ്ഞനായ ആചാര്യൻ അയാളെ ഉപനയനത്താൽ പുനർജനിപ്പിക്കുന്നു.” ഇതിനാലാണ് അവർ ദിജർ എന്നു വിളിക്കപ്പെടുന്നത്.

ഇതിനു സമാനമായി കത്തോലിക്കാസഭയിൽ പുരോഹിതമേൽജാതിക്കാർക്ക് അഭിഷേകം എന്ന ചടങ്ങാണുള്ളത്. അവർ ദൈവത്താൽ അഭിഷിക്തരാക്കപ്പെടുന്നു എന്നാണു സങ്കല്പം. ഇതവർക്കും ബ്രഹ്മചര്യമെന്ന വിശുദ്ധിയുടെ വലിയൊരു പരിവേഷം ചാർത്തിക്കൊടുക്കുന്നു. ഇവിടെ ഒരു കാര്യം പറയാതെ വയ്യ. ഭാരതീയസങ്കല്പത്തിലെ ബ്രഹ്മചരി, സമ്പത്തടക്കമുള്ള സകല കാമങ്ങളിൽനിന്നും മുക്തനാണെന്നാണു കരുതപ്പെടുന്നത്. എന്നാൽ കത്തോലിക്കാപുരോഹിതന്റെ ‘സെലിബസി’ ആവശ്യപ്പെടുന്നതു ലൈംഗികകാമത്തിൽനിന്നുള്ള വിടുതൽമാത്രമാണ്. അതിനാൽ നമുക്കതിനെ കന്യാത്വം എന്നു വിളിക്കാം.

ജാതിവ്യവസ്ഥയിൽ, വിശുദ്ധിസങ്കല്പത്തിൽനിന്നു കീഴ്ജാതിക്കാർ പാടേ ഒഴിവാക്കപ്പെട്ടിരിക്കുന്നു - അങ്ങനെ അശുദ്ധിയാൽ ചാപ്പകുത്തപ്പെട്ടിരിക്കുന്നു. സഭയിലും പുരോഹിതമേൽജാതിക്കാർ ലൈംഗികവിശുദ്ധിയുള്ളവരും അൽമായ കീഴ്ജാതിക്കാർ അതില്ലാത്തവരുമായി കണക്കാക്കപ്പെടുന്നു.

ജാതിവ്യവസ്ഥയിൽ ദിജന്മാരെ നേൽജാതികളിലാണല്ലോ ഭൗതികവും അഭൗതികവുമായ സകല സമ്പത്തും കേന്ദ്രീകരിച്ചിരിക്കുന്നത്. അതുപോലെ പുരോഹിതന്മാരിലാണു സഭയുടെ ആത്മീയവും ഭൗതികവുമായ മുഴുവൻ സമ്പത്തും കേന്ദ്രീകരിച്ചിരിക്കുന്നത്.

ജാതിവ്യവസ്ഥയിൽ, വിശുദ്ധിസങ്കല്പത്തിൽനിന്നു കീഴ്ജാതിക്കാർ പാടേ ഒഴിവാക്കപ്പെട്ടിരിക്കുന്നു - അങ്ങനെ അശുദ്ധിയാൽ ചാപ്പകുത്തപ്പെട്ടിരിക്കുന്നു. സഭയിലും പുരോഹിതമേൽജാതിക്കാർ ലൈംഗികവിശുദ്ധിയുള്ളവരും അൽമായ കീഴ്ജാതിക്കാർ അതില്ലാത്തവരുമായി കണക്കാക്കപ്പെടുന്നു.



കാനോന 1008.1 പറയുന്നത്, “സഭാസ്വത്തുക്കളുടെയെല്ലാം പരമോന്നത ഭരണാധികാരിയും കാര്യസ്ഥനും റോമാമാർപാപ്പയാണ്” എന്നാണ്. കാനോന 1009.1 പ്രകാരം, ഭൗതികവസ്തുക്കൾ സമ്പാദിക്കുന്നതിനും കൈവശംവയ്ക്കുന്നതിനും കൈകാര്യംചെയ്യുന്നതിനും അന്യാധീനപ്പെടുത്തുന്നതിനും പുരോഹിതശ്രേണിയിൽപ്പെട്ടവർക്കോ അവരുടെ കീഴിലുള്ള സ്ഥാപനങ്ങൾക്കോമാത്രമാണ് അവകാശമുള്ളത്.

ജാതിവ്യവസ്ഥയിൽ ശുദ്രർ മേൽജാതികൾക്കെന്നവണ്ണം, സഭയിൽ അൽമേനികൾ പുരോഹിതമേലാളർക്കു കീഴ്വഴങ്ങി അവരെ സേവിക്കേണ്ടിയിരിക്കുന്നു. പണ്ടു വേദപാഠപുസ്തകത്തിൽ ഒരു ചോദ്യമുണ്ടായിരുന്നു, ‘ദൈവം നിന്നെ എന്തിനാണു സൃഷ്ടിച്ചത്?’ ഉത്തരം: ‘ദൈവത്തെ അറിഞ്ഞു സ്നേഹിച്ച് അവൻ ഊഴിയം ചെയ്യാൻ.’ ഇതോടൊപ്പം പഠിപ്പിക്കുന്നുണ്ട്, ഈശോ ദൈവമാണെന്നും പള്ളിലച്ചനെ കാണുമ്പോൾ ‘ഈശോമിശിഹായ്ക്കു സ്തുതിയായിരിക്കട്ടെ’ എന്നു കൈകുപ്പി പറയണമെന്നും. അപ്പോൾ കുരുമ്പുപ്രായത്തിൽത്തന്നെ കുഞ്ഞാടുകൾക്കു ദൈവം പള്ളിലച്ചൻതന്നെ. ഇങ്ങനെയാണ് അൽമേനികളുടെ ശുദ്രവൽക്കരണം നടക്കുന്നത്.

മനുസ്മൃതിയിൽ മേൽജാതിക്കാർ സ്വർഗ്ഗത്തിൽ പോകുന്നതിനെക്കുറിച്ചു ധാരാളം പരാമർശങ്ങൾ കാണാം. എന്നാൽ ശുദ്രന്മാരെക്കുറിച്ച് അങ്ങനെ യാതൊന്നുമില്ല. സഭയിലും സ്വർഗ്ഗപാപ്തി അങ്ങനെതന്നെ. സ്വർഗ്ഗത്തിൽ മൊത്തം 10000-ത്തിൽപ്പരം വിശുദ്ധരുള്ളതിൽ വെറും 500 പേർമാത്രമാണു വിവാഹിതർ - നൂറിലഞ്ചുപേർമാത്രം!

അവസാനമായി വിശുദ്ധരാക്കപ്പെട്ട രണ്ടു ദമ്പതികൾ - ഇസദോറും മരിയയും - ജീവിച്ചിരുന്നതു 11-ാം നൂറ്റാണ്ടിലാണ്. ഇവരുടെ ജീവിതത്തിൽ രസകരമായ ഒരു കാര്യമുണ്ട് - വിശുദ്ധി മുത്തപ്പോൾ ഇരുവരും രണ്ടു വീടുകളിൽ മാറി പാർക്കാൻ തുടങ്ങി. ഇത്തരം വിഡ്ഢിത്തമൊന്നും ചെയ്യാത്തതുകൊണ്ടാവണം, കഴിഞ്ഞ 9 നൂറ്റാണ്ടുകളായി ഒരൊറ്റ വിശുദ്ധ ദമ്പതികളും ഉണ്ടാകാതെപോയത്!

പോപ്പ് പത്താം പിയൂസിന് മനുഷ്യസമത്വത്തിലും ജനാധിപത്യത്തിലുമൊന്നും താൽപര്യമില്ലായിരുന്നു. കാനോൻ നിയമത്തിലങ്ങനെ വല്ല ‘കരടു’മുണ്ടെങ്കിലതു രഹസ്യമായി നീക്കംചെയ്യാൻ ഏർപ്പാടാക്കിയ ആളാണദ്ദേഹം! സ്വർഗ്ഗത്തിലുള്ള മനുഷ്യരെയും പല തട്ടുകളായി തിരിച്ച് അദ്ദേഹം ഒരു ലിസ്റ്റ് ഉണ്ടാക്കി. അതിലൊരു തട്ടിലും വിവാഹിതരില്ലായിരുന്നു.

അപ്പോൾ സഭയിൽ കാമനിഗ്രഹമാണു വിശുദ്ധിയുടെ മാനദണ്ഡം. ഇതുതന്നെ മനുസ്മൃതിയും പറയുന്നു: “സർവ്വ കാമങ്ങളെയും പ്രാപിക്കുന്നതിനെക്കാൾ ശ്രേഷ്ഠമാണ് സർവ്വ കാമങ്ങളെയും ത്യജിക്കുന്നത്.” സഭയിലിതു ലൈംഗികകാമമായി ചുരുങ്ങിയിരിക്കുന്നു.

കാനോന 373 സ്ഥാപിക്കുന്നത് വൈദികബ്രഹ്മചര്യം ഏറ്റവും വിലമതിക്കപ്പെടേണ്ടതാണെന്നാണ്. ഒരു വൈദികൻ അതിനെതിരെ പാപം ചെയ്ത് ഉതപ്പുണ്ടാക്കിയാൽ അയാളെ സസ്പെന്റ് ചെയ്യണമെന്നും മറ്റുമാണ് കാനോന 1453(1) അനുശാസിക്കുന്നത്.

ഒരു പുരോഹിതൻ ആർക്കെതിരെ എന്തു ലൈംഗികകുറ്റകൃത്യം ചെയ്താലും കാനോൻ നിയമപ്രകാരം അത് അയാളുടെ കന്യാത്വത്തിനെതിരെയുള്ള കുറ്റകൃത്യമാണ്. അതി

കത്തോലിക്കാ പുരോഹിതരുടെ ലൈംഗികപീഡനം വിവിധ രാജ്യങ്ങളിൽ

ഫ്രാൻസ്

കത്തോലിക്കാ ചർച്ചകളിലെ പുരോഹിതന്മാർക്കെതിരെ ലൈംഗികാരോപണങ്ങൾ ഉയരുകയും വിശ്വാസികൾ സഭയ്ക്കെതിരെ തിരിയുകയും ചെയ്തപ്പോൾ, ഇതേക്കുറിച്ചുള്ള അന്വേഷണത്തിന് ഫ്രാൻസിലെ സഭ നിർബന്ധിതമായി. ജീൻ മാർക്ക് സോവ് അധ്യക്ഷനായ സ്വതന്ത്ര അന്വേഷണസംഘമാണ് വിശ്വാസികളെ നാണിപ്പിക്കുന്ന 2500 പേജുകളുള്ള അന്വേഷണ റിപ്പോർട്ട് പുറത്തു വിട്ടത്. അതനുസരിച്ച്, ഫ്രാൻസിൽ 1950 മുതലുള്ള 70 വർഷ കാലയളവിൽ 3,30,000 കുട്ടികൾ കത്തോലിക്കാ ചർച്ചകളിൽ ലൈംഗികപീഡനത്തിനിരയായി. ലക്ഷക്കണക്കിന് കുട്ടികൾ ക്രൂരമായി പീഡിപ്പിക്കപ്പെട്ടപ്പോഴും സഭയും പുരോഹിതന്മാരും ഇതിനെതിരെ കണ്ണടയ്ക്കുകയായിരുന്നു. **ആസ്ട്രേലിയ**

ബാലപീഡനങ്ങൾ വർദ്ധിച്ചതോടെ 2013-ൽ ആസ്ത്രേലിയൻ സർക്കാർ അതേക്കുറിച്ച് അന്വേഷിക്കാൻ ഒരു റോയൽ കമ്മീഷനെ നിയോഗിച്ചിരുന്നു. 4,444 ബാല ലൈംഗികപീഡനങ്ങൾ നടന്നതായി കമ്മീഷൻ കണ്ടെത്തി. പീഡനങ്ങളിൽ ഏറെയും ക്രൈസ്തവ പള്ളിക്കകത്ത് വെച്ചാണ് നടന്നതെന്നും പുരോഹിതരിൽ 15 ശതമാനം പേർക്കും ഇതിൽ പങ്കുണ്ടെന്നുമാണ് കമ്മീഷൻ കണ്ടെത്തിയത്.

ജർമ്മനി

2018 ജർമൻ ബിഷപ്പ്സ് കോൺഫറൻസ് നടത്തിയ പഠനത്തിൽ 1946-2014 കാലയളവിൽ 3,677 കുട്ടികൾ പീഡനത്തിനിരയായതായി കണ്ടെത്തി. 1,670 പുരോഹിതർ



പീഡനം നടത്തിയ കാര്യം സമ്മതിച്ചു.

പീഡനത്തിനിരയായവരിലേറെയും 13 വയസ്സിനു താഴെ യുള്ള ആൺകുട്ടികളായിരുന്നു. കൊളോൺ നഗരത്തിൽ മാത്രം 1975-നും 2018-നും ഇടയിൽ 314 കുട്ടികളാണ് പുരോഹിതരുടെ പീഡനത്തിനിരയായത്.

അമേരിക്ക

മതപുരോഹിതന്മാർ കുട്ടികളെ പീഡിപ്പിച്ച 11,000 സംഭവങ്ങൾ നടന്നതായി യുഎസിൽ പരാതി വന്നിരുന്നു. എന്നാൽ രൂപതകൾ കോടിക്കണക്കിന് ഡോളർ നൽകി കേസ് കോടതിക്കുപുറത്ത് ഒത്തുതീർപ്പാക്കുകയായിരുന്നുവെന്ന് അഭിഭാഷകർ വെളിപ്പെടുത്തി.

യുഎസിലെ ബോസ്റ്റൺ രൂപതയിലെ ചർച്ചകളിൽ ➤

നിരയാക്കപ്പെടുന്നവരോടു നീതിപൂലർത്തുന്ന യാതൊരു പരാമർശവും കാനോൻ നിയമങ്ങളിലില്ല.

സ്ത്രീവിവേചനം

ഇനി സ്ത്രീകളെക്കുറിച്ചു മനുസ്മൃതി പറയുന്നതു കേൾക്കുക: “ശൃംഗാരചേഷ്ടകളാൽ പുരുഷനെ ദുഷിപ്പിക്കുന്നതിനു സ്ത്രീകൾ സമർത്ഥരാണ്.”

പണ്ടു യൂറോപ്പിലൊരു മഹാമാരി പടർന്നുപിടിച്ചപ്പോൾ റോമിലെ ചില വിദഗ്ധർ അതിനു കാരണം കണ്ടെത്തി: സ്ത്രീകൾ പിശാചുകളിൽനിന്നു രോഗാണുക്കളേറ്റുവാങ്ങിയിട്ട് അതു പുരുഷന്മാർക്കു വിതരണം ചെയ്യുന്നു എന്ന്. അതോടേ സ്ത്രീകൾ വേട്ടയാടപ്പെടാൻതുടങ്ങി. രക്ഷപ്പെട്ടു വനാന്തരങ്ങളിലൊളിച്ചുവരാൻ ഉപജീവനത്തിനായി മന്ത്രവാദിനികളായിമാറിയത്. അതിന്റെ തുടർച്ചയായിരുന്നു വിച്ച് ഹണ്ടിംഗ്.

ഇനി നമുക്കു കാനോൻ നിയമത്തിലേക്കുവരാം. കാനോന 728.1: താഴെ പറയുന്ന പാപങ്ങളിൽ നിന്നു മോചനം നൽകുന്നത് ഐക്യസഭാസമന്വയത്തിനായി സംവരണം ചെയ്തിരിക്കുന്നു. 1. കുമ്പസാരരഹസ്യത്തിന്റെ നേരി

ട്ടുള്ള ലംഘനം. 2. ശുദ്ധതയ്ക്കെതിരായ പാപത്തിനു കൂട്ടു നിന്ന വ്യക്തി(accomplice)യുടെ പാപമോചനം.

അതായത്, ഒരു വൈദികൻ ആരെങ്കിലും പീഡിപ്പിച്ചാൽ അയാളുടെ കന്യാത്വം കളങ്കപ്പെടുത്തുന്നതാണു കുറ്റകൃത്യം. ഇരയാക്കപ്പെടുന്നയാൾ കാനോന്റെ ദിവ്യഭൃഷ്ടിയിൽ ആ മഹാപരാധത്തിൽ കൂട്ടു പ്രതിയും. അതു പൊറുക്കണമെങ്കിൽ സാക്ഷാൽ ഐക്യസഭാസമന്വയത്തിനെ വിചാരിക്കണം. അപ്പോൾ, ഫ്രാങ്കോയെ കോടതി ശിക്ഷിച്ചാൽ, തെളിയുന്നതു കൂട്ടുപ്രതിയുടെ മഹാപാപംകൂടിയാണ്. സിംഹാസനം കനിഞ്ഞില്ലെങ്കിൽ, കർത്താവിനുപോലും അവരെ രക്ഷിക്കാനാവില്ല. ആകയാൽ നമുക്കും ഫ്രാങ്കോയുടെ മോചനത്തിനായി പ്രാർത്ഥിക്കാം.

References:

1. ബിഷപ്പ് സെബാസ്റ്റ്യൻ വടക്കേൽ, ബിഷപ്പ് ജോർജ്ജ് മാത്തിക്കണ്ടത്തിൽ (എഡി.), ‘പൗരസ്ത്യസഭകളുടെ കാനോനകൾ സഭാജീവിതത്തിൽ’, 1998.
2. പ്രൊഫ. എൻ. ഗോപിനാഥൻ നായർ (വിവ.), മനുസ്മൃതി, ഡി. സി. ബുക്സ്, 2004.



Synod on Synodality

'സിനഡാലിറ്റി' എന്ന പദത്തിന് മാർപാപ്പ നൽകുന്ന അർത്ഥം

മാർട്ടിൻ N. ആന്റണി

സഭയിൽ ശ്രവിക്കപ്പെടേണ്ട സ്വരങ്ങൾ പുരോഹിത ഗണങ്ങളുടേതുമാത്രമാകരുത്; മറിച്ച്, അല്മായരുടേതും മുഴങ്ങിക്കേൾക്കണം എന്ന അർത്ഥം 'സുനഹദോസാത്മകത' (Synodality) എന്ന പദത്തിന് പാപ്പ നൽകുന്നുണ്ട്.

സുനഹദോസും സഭയുടെ സുനഹദോസാത്മകതയും

ആത്മവിമർശനാത്മകമായ രണ്ടു ചോദ്യങ്ങളിലൂടെയാണ്, ഫ്രാൻസിസ് പാപ്പ ഒക്ടോബർ പത്താം തീയതി (10/10/2021) സഭയുടെ സുനഹദോസാത്മകതയെ (Synodality) കുറിച്ചു സുനഹദോസിനു മുന്നൊരുക്കമായുള്ള പരിശുദ്ധ കുർബ്ബാനയിലെ വചനപ്രഘോഷണം അവസാനിപ്പിച്ചത്. അദ്ദേഹം ചോദിച്ചു: “ഈ സുനഹദോസിന്റെ പാത തുറക്കുമ്പോൾ നമ്മൾ-മാർപാപ്പ, മെത്രാന്മാർ, പുരോഹിതർ, സന്യാസ്തർ, അല്മായർ - എന്ന ക്രൈസ്തവസമൂഹം ദൈവത്തിന്റെ ശൈലി ഉൾക്കൊണ്ട് ചരിത്രത്തിലൂടെ സഞ്ചരിക്കുകയും മാനവികത പങ്കുവയ്ക്കുകയും ചെയ്യുന്ന വരാനോ? സാഹസികമായ ഒരു യാത്രയ്ക്ക് തയ്യാറാണോ നമ്മൾ, അതോ അജ്ഞാതമായതിനോട് ഭയമുള്ളവരാനോ? അല്ലെങ്കിൽ, ‘ഇതുകൊണ്ട് ഒരു കാര്യവുമില്ല’, ‘ഇത് എപ്പോഴും ഇങ്ങനെയാണ്’ എന്ന ഒഴികഴിവുകളിൽ അഭയം തേടുന്നവരാനോ?” ഒരു ആത്മീയയാത്രയ്ക്കുള്ള ആഹ്വാനമായിരുന്നുത്. അതെ, പരസ്പരം കണ്ടുമുട്ടാനും ശ്രവിക്കാനും തിരിച്ചറിയാനുമുള്ള യാത്ര.

വീണ്ടും ഒരു സുനഹദോസിന്റെ ചൂടിലേക്ക് കത്തോലിക്കാസഭ നടക്കുവാൻ തുടങ്ങുന്നു. സഭയുടെ ചരിത്രത്തിൽ മറ്റൊരു നാഴികക്കല്ലായി മാറാൻ സാധ്യതയുള്ള ഒരു സുനഹദോസാണിത്. കാരണം, ഇതിന്റെ വിഷയംതന്നെ വിപ്ലവാത്മകമാണ്; കത്തോലിക്കാസഭയുടെ സുനഹദോസാത്മകതയെ കുറിച്ചുള്ള സുനഹദോസ് (Synod on the Synodality of the Catholic Church). ഈ സുനഹദോസിനെ കുറിച്ച് ഒത്തിരി അനുമനങ്ങളും വ്യാഖ്യാനങ്ങളും അർത്ഥതലങ്ങളുമെല്ലാം ഇപ്പോൾ അന്തരീക്ഷത്തിൽ നിറഞ്ഞുനിൽക്കുകയാണ്. എന്താണ് സുനഹദോസ്? എന്താണ് സുനഹദോസാത്മകത? പലരും ചോദിക്കുന്ന ചോദ്യങ്ങളാണിത്.

എന്താണ് സുനഹദോസ്?

സുനഹദോസ് - അത്ര പെട്ടെന്ന് പിടിതരാത്ത ഒരു പദമാണിത്. കത്തോലിക്കാസഭയുടെ അതിരുകൾക്കുള്ളിൽ കിടന്നു കറങ്ങുന്ന ഒരു പദം. ഇതൊരു മലയാളവൽക്കരിച്ച ഗ്രീക്ക് പദമാണ്. ‘കൂടെ’ അഥവാ, ‘ഒന്നിച്ച്’ എന്നർത്ഥം വരുന്ന (syn) എന്ന ഉപസർഗ്ഗവും ‘വഴി’, ‘പാത’ എന്നീ അർത്ഥങ്ങളുള്ള (hodos) എന്ന നാമവും കൂടിച്ചേർന്ന ഒരു സങ്കലിതപദമാണ് (Synhodos) അഥവാ സുനഹദോസ്. പദനിഷ്പത്തിപ്രകാരം, ‘ഒന്നിച്ചുള്ള യാത്ര’, അല്ലെങ്കിൽ ‘ഒന്നിച്ച് ഒരേ വഴിയിൽ’ എന്നാണ് അർത്ഥം. പക്ഷേ പിന്നീട് ഇതിന് വൈദികാധ്യക്ഷന്മാരുടെ ആലോചനാസഭയെന്നും

വൻതോതിൽ കുട്ടികളെ ലൈംഗികചൂഷണത്തിന് ഇരയാക്കുന്നതായി 2002 ബോസ്റ്റൺ ഗ്ലോബ് ദിനപത്രം വെളിപ്പെടുത്തിയിരുന്നു.

അയർലൻഡ്

അയർലൻഡിൽ 1970-90 കാലയളവിനിടെ കത്തോലിക്കാസ്ഥാപനങ്ങളിൽ 15,000 കുട്ടികൾ പീഡനത്തിനിരയായി. ഇതുമായി ബന്ധപ്പെട്ട് നിരവധി ബിഷപ്പുമാരും പാതിരിമാരും ശിക്ഷിക്കപ്പെട്ടിരുന്നു.

2009 റയാൻ കമ്മീഷൻ പുറത്തുവിട്ട റിപ്പോർട്ടിൽ കത്തോലിക്കാസഭയുടെ കീഴിലുള്ള സ്ഥാപനങ്ങളിൽ വ്യാപകമായി കുട്ടികളെ ലൈംഗിക ചൂഷണത്തിനിരയാക്കുന്നതായി കണ്ടെത്തി. 1930-70 കാലത്തെ പീഡനങ്ങളാണ് അന്വേഷിച്ചത്.

ക്രിസ്ത്യൻ പള്ളിക്കുകീഴിലുള്ള അനാഥശാലകളും ഇൻഡസ്ട്രിയൽ സ്കൂളുകളും ലൈംഗിക പീഡനങ്ങളുടെയും ഭയത്തിന്റെയും കേന്ദ്രങ്ങളാണെന്ന് റിപ്പോർട്ടിൽ പറയുന്നു.

കാനഡ

കാനഡയിൽ ക്രിസ്ത്യൻ പള്ളിക്ക് കീഴിലുള്ള സ്

കുളുകളിൽ കുട്ടികൾ ലൈംഗിക പീഡനത്തിന് ഇരയായി കൊല്ലപ്പെട്ട സംഭവത്തിൽ കത്തോലിക്കാ ബിഷപ്പുമാർ മാപ്പ് ചോദിച്ചിരുന്നു. കുട്ടികളെ പീഡിപ്പിച്ചു കൊലപ്പെടുത്തിയ ശേഷം പല ഭാഗത്തായി കുഴിച്ചുമൂടുകയായിരുന്നു.

പോളണ്ട്

പോളണ്ടിൽ 2018-നും 2020-നുമിടെ പുരോഹിതന്മാർ 368 കുട്ടികളെ പീഡിപ്പിച്ചതായി പരാതി ഉയർന്നിരുന്നു. 290-ലധികം പുരോഹിതന്മാർ പ്രതിസ്ഥാനത്തുണ്ടായിരുന്നു. 15 വയസ്സിനു താഴെയുള്ള കുട്ടികളാണ് പീഡനത്തിനിരയായത്. 1990-2018 കാലയളവിൽ 625 കുട്ടികളാണ് പുരോഹിതന്മാരുടെ കാമവേറിക്ക് ഇരയായത്. 382 പേരായിരുന്നു പ്രതികൾ. ഇന്ത്യൻ സഭയിലെ പീഡനങ്ങളും കൊലപാതകങ്ങളും അന്വേഷിക്കാൻ ഒരു കമ്മീഷനെ നിയമിക്കാൻ ഇവിടുത്തെ സഭ ഇതുവരെ തയ്യാറായിട്ടില്ല.

<https://www.facebook.com/groups/jslglobal/permalink/1340930216309600/?sfns=wiwspwa>

സുനഹദോസ് എന്ന പദത്തിന്റെ വാചികമായ അർത്ഥമാണ് ഉദ്ദേശിക്കുന്നത്. 'മുന്നിലേക്ക് ഇനി നമുക്ക് ഒന്നിച്ച് യാത്ര ചെയ്യാം' എന്നാണ് പാപ്പ ആഹ്വാനം ചെയ്യുന്നത്. എന്തിനാണ് ഈ യാത്ര? പരസ്പരം കണ്ടുമുട്ടാനും ശ്രവിക്കാനും തിരിച്ചറിയാനും.

പട്ടക്കാരും മേൽപ്പട്ടക്കാരും അടങ്ങിയ പരമാധികാര സഭയെന്നും അർത്ഥമാനങ്ങൾ ലഭിക്കുകയും അങ്ങനെയൊക്കെയും ചെയ്തു എന്നതാണ് യാഥാർത്ഥ്യം. ശരിയാണ്, പ്രായോഗികമായി പറഞ്ഞാൽ സുനഹദോസ് ഒരു ഉപദേശകസമിതിയാണ്. ആനുകാലികമായ പ്രശ്നങ്ങൾ ചർച്ചചെയ്തു മാർപാപ്പയ്ക്ക് അഭിപ്രായങ്ങളും ഉപദേശങ്ങളും നൽകുന്ന ഒരു സമിതിയാണിത്. അപ്പോഴും ഓർക്കണം മാർപാപ്പയ്ക്ക് മുകളിലല്ല ഈ സമിതി എന്ന കാര്യം.

എന്താണ് സുനഹദോസാത്മകത?

ഒരു ആശയമെന്ന നിലയിൽ സുനഹദോസാത്മകത (Synodality) അർത്ഥമാക്കുന്നത് 'കൂട്ടായ്മ'യെന്നാണ്. സഭയിലെ എല്ലാ അംഗങ്ങളും ക്രിസ്തുവിന്റെ മൗതിക ശരീരമായി ഒത്തുചേരുന്ന രീതിയാണിത്. ഇവിടെ ഒരു അപകടസാധ്യതയുണ്ട്, ഈ ഒത്തുചേരലിനെ ഒരു ജനാധിപത്യസമ്പ്രദായമായി ചിലർ കരുതും. പക്ഷേ, സുനഹദോസാത്മകത എന്ന തത്വത്തെ നിർവചിച്ചിരിക്കുന്നത് ക്രിസ്തുവിന്റെ ശരീരത്തിന്റെ കൂട്ടായ്മയിലും ദൈവജനത്തിന്റെ പ്രേഷിതയാത്രയിലുമുള്ള പരിശുദ്ധാത്മാവിന്റെ പ്രവർത്തനമായിട്ടാണ്.

എന്താണ് ഫ്രാൻസിസ് പാപ്പാ സുനഹദോസാത്മകത എന്ന പദംകൊണ്ട് ഉദ്ദേശിക്കുന്നത്?

സുനഹദോസ് എന്ന പദത്തിന്റെ വാചികമായ അർത്ഥമാണ് ഉദ്ദേശിക്കുന്നത്. 'മുന്നിലേക്ക് ഇനി നമുക്ക് ഒന്നിച്ച് യാത്ര ചെയ്യാം' എന്നാണ് പാപ്പ ആഹ്വാനം ചെയ്യുന്നത്. എന്തിനാണ് ഈ യാത്ര? പരസ്പരം കണ്ടുമുട്ടാനും ശ്രവിക്കാനും തിരിച്ചറിയാനും. ആരുടെയും സ്വരത്തെ അവഗണിക്കാതെ, എല്ലാ സ്വരങ്ങളെയും ചേർത്തുനിർത്തി അതിൽ നിന്നു നല്ല സ്വരങ്ങളെ തിരിച്ചറിഞ്ഞു സഭയെന്ന ദൈവജനത്തെ മനോഹരമായ സാക്ഷ്യങ്ങളുടെ സിംഹണിയായി മാറ്റാമെന്നാണ് പാപ്പ സ്വപ്നം കാണുന്നത്. ഇവിടെയാണ് Sensus Fidei അഥവാ വിശ്വാസികളുടെ അവബോധം എന്ന സങ്കല്പം കടന്നുവരുന്നത്. സഭയിൽ ശ്രവിക്കപ്പെടേണ്ട സ്വരങ്ങൾ പുരോഹിതഗണങ്ങളുടേത് മാത്രമാകരുത്; മറിച്ച്, അല്മായരുടേതും മുഴങ്ങിക്കേൾക്കണം എന്ന അർത്ഥം സുനഹദോസാത്മകത എന്ന പദത്തിന് പാപ്പ നൽകുന്നുണ്ട്. അതുകൊണ്ടാണ് പാപ്പ പറയുന്നത്, 'നമ്മുടെ ഹൃദയ സ്വരങ്ങളെ ഉയർത്താതെ ചില നിശ്ചയദാർഢ്യങ്ങളിൽ

നമ്മെത്തന്നെ പുട്ടിയിടരുത്, സുനിശ്ചിതമായ പലതുമാണ് നമ്മെ അടച്ചിടുന്നത്. നമുക്ക് പരസ്പരം ശ്രവിക്കാം' എന്ന്. വിശ്വാസികളായ നമുക്ക് എന്ത് ചെയ്യാൻ സാധിക്കും?


പലരെ സംബന്ധിച്ചും ഇത് ഒരു വിരോധാഭാസമായ ചോദ്യമായി അനുഭവപ്പെടാം. പലരും ഞായറാഴ്ചക്കത്തോലിക്കരാണ്. പൂർണ്ണമായും സഭയുടെ പ്രവർത്തനങ്ങളിൽ മുഴുകിയിട്ടുള്ള ഒരു കൂട്ടം ഇവിടെയുണ്ട് എന്ന കാര്യം വിസ്മരിക്കുന്നില്ല. അതുപോലെതന്നെ മതാധ്യാപകരുണ്ട്, പാസ്റ്ററൽ കൗൺസിൽ അംഗങ്ങളുണ്ട്, വ്യത്യസ്ത ഭക്ത സംഘടനകളിൽ പ്രവർത്തിക്കുന്ന അർപ്പണബോധമുള്ളവരുണ്ട്, ഇടയ്ക്കിടെ ആരാധനക്രമങ്ങളിൽ പങ്കെടുക്കുന്നവരുണ്ട്, സംശയാലുക്കളുണ്ട്, ആത്മീയവാദികളുണ്ട്, ധാർമികവാദികളുണ്ട്, ഒപ്പം ചെറിയൊരു കൂട്ടം വർഗീയവാദികളുമുണ്ട്. അതുകൊണ്ടുതന്നെ, വിശ്വാസികൾ എന്നു പറയുമ്പോൾ എല്ലാം തികഞ്ഞവർ എന്ന അർത്ഥം ഇവിടെ വരുന്നില്ല. അപ്പോഴും ഒരു കാര്യം ഓർക്കണം, ദൈവജനമാണ് സഭ. അവിടെ പരസ്പരം ഉത്തരവാദിത്വം ഏറ്റെടുക്കാനുള്ള പ്രതിബദ്ധത എല്ലാവർക്കുമുണ്ട്. സംസാരിക്കാനുള്ള അവകാശമെന്നതുപോലെ കേൾക്കാനുള്ള കടമയുമുണ്ട്.

വ്യക്തമായ ഒരു ചക്രവാളവും ലക്ഷ്യവുമുള്ള ഈ 'സുനഹദോസ് യാത്ര'യിൽ സ്വയം അറിയിക്കുന്നതിനും മനസ്സിലാക്കുന്നതിനും സ്ഥാനം നേടുന്നതിനും എല്ലാവർക്കും അവസരങ്ങളുണ്ട്. എന്തെങ്കിലും സംഭവിച്ചുകഴിയുമ്പോൾ ഞങ്ങൾ നിർദ്ദേശങ്ങൾ നൽകാം എന്ന് പറയുന്നതിൽ കാര്യമില്ല. നിർദ്ദേശങ്ങൾക്കു വേണ്ടി കാത്തിരിക്കാൻ ഇനി സമയവുമില്ല. ഉള്ളിൽനിന്നു വരുന്നത് പരിശുദ്ധാത്മാവിന്റെ ശബ്ദമാണെന്നുറപ്പുണ്ടെങ്കിൽ ഉച്ചത്തിൽ വിളിച്ചുപറയേണ്ട സമയം അതിക്രമിച്ചിരിക്കുന്നു. കാരണം, അല്മായ - സന്ന്യസ്ത - പുരോഹിതവ്യത്യാസമില്ലാതെ ഒന്നിച്ചുള്ള ഒരു യാത്രയാണ് ഈ സുനഹദോസിലൂടെ സഭ ഉദ്ദേശിക്കുന്നത്. അതുകൊണ്ട്, വിശ്വാസികൾ നിലപാടുകളില്ലാത്ത കാഴ്ചക്കാരാണ് എന്ന് സ്വയം കരുതരുത്. അതുപോലെതന്നെ കാഴ്ചപ്പാടുകൾ എന്ന പേരിൽ വിഘടന-വിഭേദത്തിന്റെ കളകൾ സഭയ്ക്കുള്ളിൽ വിതയ്ക്കുകയും ചെയ്യരുത്.

ഉപസാഹാരം

'കൂട്ടായ്മ, പങ്കാളിത്തം, ദൗത്യം' ഈ മൂന്ന് മൂല്യങ്ങളാണ് സുനഹദോസാത്മകതയുടെ തൂണുകളായി പാപ്പ നിശ്ചയിച്ചിരിക്കുന്നത്. പരസ്പരം കണ്ടുമുട്ടാനും ശ്രവിക്കാനും പങ്കുവയ്ക്കാനുമുള്ള വിളിയാണത്. ഒന്നിച്ചൊരു യാത്രയാണ് ഈ സുനഹദോസ്. ഈ യാത്രയിൽ നമ്മൾ പരസ്പരം സംസാരിക്കും, വഴിയിൽ നമ്മൾ സ്വയം ചോദിക്കും, അവസാനം നമ്മൾ പറയും ഞങ്ങളിൽ മാറ്റം സംഭവിച്ചു എന്ന്. അതുകൊണ്ടാണ് ഫ്രാൻസിസ് പാപ്പ പറയുന്നത്, 'ആത്മീയവിഘേന യാത്രയാണ് ഈ സുനഹദോസ്' എന്ന്. ഇതൊരു സഭാ കൺവെൻഷനോ രാഷ്ട്രീയസമ്മേളനമോ പഠന കോൺഫറൻസോ അല്ല. ഇത് ദൈവകൃപയുടെ അനുഭവമാണ്. പരിശുദ്ധാത്മാവ് പകർന്നുനൽകുന്ന രോഗശാന്തിയാണത്. അതിനാൽ നമുക്ക് നമ്മെത്തന്നെ ശൂന്യമാക്കാം, ലൗകികമായതിൽനിന്നു നമ്മെത്തന്നെ മോചിപ്പിക്കാം, നമ്മുടെ ഹൃദയവാതിലുകളെ പുതിയ ചക്രവാളത്തിലേക്ക് തുറന്നിടാം.

പുന്നയ്ക്കൽ ഇടവക ഹൈസ്കൂൾ പിടിച്ചടക്കാൻ താമരശ്ശേരി രൂപതയുടെ തന്ത്രപാടുകൾ!



എം.എൽ. ജോർജ് മാളിയേക്കൽ

(സെക്രട്ടറി, കാത്തലിക് ലേമൻസ് അസോസിയേഷൻ),
ഫോൺ: 9400953632

[ഇടവക വക സ്കൂളുകളെല്ലാംതന്നെ മെത്രാന്മാരുടെ കീഴിലുള്ള രൂപതാ കോർപ്പറേറ്റ് മാനേജ്മെന്റുകൾ സ്വന്തമാക്കിയെങ്കിലും, അതിനൊരു അപവാദമായി, താമരശ്ശേരി പുന്നയ്ക്കൽ ഇടവകക്കാർ ആ നീക്കത്തിനെതിരെ 2012 മുതൽ നിയമപരമായി ചെറുത്തുനിൽക്കുകയാണ്. ഏറ്റവും അവസാനം, താമരശ്ശേരി രൂപതാ കോർപ്പറേറ്റ് മാനേജ്മെന്റിനുകൂലമായി പൊതുവിദ്യാഭ്യാസ ഡയറക്ടർ നടത്തിയ 2021 ഒക്ടോബർ 4-ലെ ഉത്തരവ്, ഇടവകക്കാർക്കനുകൂലമായി ഇപ്പോൾ കേരള ഹൈക്കോടതി സ്റ്റേ ചെയ്തിരിക്കുകയാണ്. തങ്ങളുടെ സ്കൂളിന്റെ ഉടമസ്ഥതയ്ക്കുവേണ്ടി ഞായ്ക്കൽ കന്യാസ്ത്രീകൾ നടത്തിയ നിയമപോരാട്ടത്തിനു സമാനമായ, പുന്നയ്ക്കൽ ഇടവകക്കാരുടെ ഈ നിയമപോരാട്ടത്തിന്റെ ഒരു പ്രസചരിത്രം അവതരിപ്പിക്കുകയാണിവിടെ ലേഖകൻ.]

തിരുവാമ്പാടി പുന്നയ്ക്കൽ സെന്റ് സെബാസ്റ്റ്യൻസ് ഇടവക പള്ളിക്കാർ പണം സ്വരൂപിച്ച് പള്ളിക്കുവേണ്ടി പള്ളി ട്രസ്റ്റി (മുതൽപിടുത്തക്കാർ അഥവാ കൈക്കാർ) കണ്ടം കൂട്ടത്ത് വീട്ടിൽ ജോസഫ് മകൻ ഫിലിപ്പ് എന്നിവരുടെ പേരിൽ മുക്കം സബ്ജക്ട് രജിസ്ട്രാർ ഓഫീസിലെ 108/79-ാം നമ്പർ തീരാധാരപ്രകാരം സമ്പാദിച്ച സ്ഥലത്ത് പള്ളിക്കാർ സ്ഥാപിച്ച് ഇടവകയുടെ മാനേജ്മെന്റിൽ പ്രവർത്തിച്ചുപോരുന്ന പുന്നയ്ക്കൽ സെന്റ് സെബാസ്റ്റ്യൻസ് ഹൈസ്കൂൾ രൂപതാ ബിഷപ്പ് റെമിജിയോസ് പോൾ ഇഞ്ചനാനിയും, താമരശ്ശേരി രൂപതാ കോർപ്പറേറ്റ് വിദ്യാഭ്യാസ ഏജൻസി മാനേജർ ആയിരുന്ന ഫാ. ജോസഫ് കളരിക്കലും ഇടവക വികാരിയായിരുന്ന (രക്ത.... കച്ചവടനായകൻ) ഫാ. ജോസഫ് പാംബ്ലാനിയും ചേർന്ന് രൂപതാ ബിഷപ്പിന്റെ നിയന്ത്രണത്തിലുള്ള രൂപതാ കോർപ്പറേറ്റ് വിദ്യാഭ്യാസ ഏജൻസിയുടേതാക്കി മാറ്റിയെടുക്കാൻ പള്ളിക്കാരെ വഞ്ചിച്ച് ക്രമവിരുദ്ധമായ നടപടികൾ നീക്കി. ഇതിനെ പിൻതുടർന്ന് താമരശ്ശേരി ജില്ലാ വിദ്യാഭ്യാസ ഓഫീസർ അഴിമതിക്കും ഗുഡ്ഗവേണിനായ്ക്കും വിധേയനായി No. A3/5533/2016 തീയതി 06-01-2017 ഉത്തരവ് പ്രകാരം പള്ളിക്കാരുടെ പ്രസ്തുത സ്കൂൾ താമരശ്ശേരി രൂപതാ കോർപ്പറേറ്റ് വിദ്യാഭ്യാസ ഏജൻസിയുടേതാക്കിക്കൊടുത്തു. ഇതിനെതിരെ കാത്തലിക് ലേമൻസ് അസോസിയേഷൻ പുന്നയ്ക്കൽ യൂണിറ്റ് ഭാരവാഹിയും ഇടവകാംഗവുമായ എം.ഡി. ഡോമിനിക് കേരള പൊതുവിദ്യാഭ്യാസ ഡയറക്ടർക്ക് 18.02.2017-ൽ നൽകിയ അപേക്ഷയുടെയും കേരള ഹൈക്കോടതി W.P.(c) No. 2964/2017 ഉത്തരവിന്റെയും അടിസ്ഥാനത്തിൽ പൊതുവിദ്യാഭ്യാസ അഡീഷണൽ ഡയറക്ടർ ടി വിഷയം വിശദമായി പരിശോധിച്ച് താമരശ്ശേരി ഡി.ഇ.ഒ.യുടെ മേൽ നമ്പർ ഉത്തരവ് നിരസിച്ച് ടി ഹൈസ്കൂൾ പുന്നയ്ക്കൽ ഇടവകയുടേതാക്കി നിലനിർത്തിക്കൊണ്ട് No. ഇ.എം.3/16419/2017/ഡി.പി.ഐ./കെ.ഡിസ് തീയതി 16-11-2017 ഉത്തരവായി. ഈ ഉത്തരവിനെതിരെ താമരശ്ശേരി രൂപതാ കോർപ്പറേറ്റ് വിദ്യാഭ്യാസ ഏജൻസി മാനേജർ ഫാ. സെബാസ്റ്റ്യൻ പുരയിടത്തിൽ കേരള സംസ്ഥാന പൊതുവിദ്യാഭ്യാസ വകുപ്പ് സെക്രട്ടറിക്ക് 02-10-2018 No. 7371/2018/NOR/M (Edn) പ്രകാരം വീണ്ടും അപ്പീൽ നൽകി. ഈ അപ്പീൽ പൊതുവിദ്യാഭ്യാസ വകുപ്പ് അനുവദിച്ചു സ്കൂൾ താമരശ്ശേരി രൂപതാ കോർപ്പറേറ്റ് വിദ്യാഭ്യാസ ഏജൻസിയുടേതാക്കി സ.ഉ. (സാധ) No. 4414/2021/പൊ.വി.വ. തീയതി തിരുവനന്തപുരം 04-10-2021 സർക്കാർ പുറപ്പെടുവിച്ച ഉത്തരവ് ഇൻഡ്യൻ ഭരണഘടനയ്ക്കും ഇൻഡ്യാ രാജ്യത്തിന്റെ പരമാധികാരത്തിനും സാഭാവികനീതിക്കും സിവിൽ അവകാശത്തിനും വിദ്യാഭ്യാസ നിയമത്തിനും ചട്ടങ്ങൾക്കും എതിരാണ് ചൂണ്ടിക്കാട്ടി എം.ഡി. ഡോമിനിക് ബഹു: കേരള ഹൈക്കോർട്ടിൽ WP(c) No. 24609/2021(A) പ്രകാരം ഹർജി ഫയലാക്കി. ഹർജിയിൽ പ്രാഥമിക വാദംകേട്ട ജസ്റ്റീസ് ശ്രീ. സുനിൽ തോമസ്, പൊതുവിദ്യാഭ്യാസ ഡയറക്ടറുടെ 16-11-2017-ലെ ഉത്തരവ് റദ്ദാക്കിയ പൊതുവിദ്യാഭ്യാസ വകുപ്പ് സെക്രട്ടറിയുടെ 04-10-2021-ലെ ഉത്തരവ് സ്റ്റേ ചെയ്ത് ഹൈസ്കൂൾ പുന്നയ്ക്കൽ ഇടവകയുടേതാക്കി നിലനിർത്തി. പ്രസ്തുത സ്കൂൾ പുന്നയ്ക്കൽ ഇടവകയുടേതായി നിലനിർത്തണമെന്ന ഇടവക പൊതുയോഗതീരുമാനം അട്ടിമറിച്ചുകൊണ്ടാണ് രൂപതാ ബിഷപ്പും രൂപതാ കോർപ്പറേറ്റ് വിദ്യാഭ്യാസ ഏജൻസി മാനേജരും വികാരിയും താമരശ്ശേരി ഡി.ഇ.ഒ.യ്ക്ക് അപേക്ഷ നൽകിയതെന്നും, നിയമവിരുദ്ധമായും ഹൈക്കോടതി വിധികൾക്ക് എതിരായതുമാണ് ഡി.ഇ.ഒ. പ്രവർത്തിച്ചതെന്നും 16-11-2017-ലെ ഉത്തരവിൽ പൊതുവിദ്യാഭ്യാസ ഡയറക്ടർ ചൂണ്ടിക്കാട്ടിയിരുന്നു. കോവിഡ് നിയന്ത്രണങ്ങളുടെ മറവിൽ ഇൻഡ്യൻ ഭരണഘടനയ്ക്കും രാജ്യത്തിന്റെ പരമാധികാരത്തിനും നീതിന്യായ വ്യവസ്ഥിതിക്കും ജനാധിപത്യഭരണക്രമത്തിനും പൗരസ്വാതന്ത്ര്യത്തിനും ക്രിസ്തീയതയ്ക്കും മറ്റും എതിരായ വിദേശ വത്തിക്കാൻ രാഷ്ട്രത്തിന്റെ ഏകാധിപത്യ കാമ്പൻ നിയമത്തെ ആശ്രയിച്ചാണ് സർക്കാർ വളരെ കുറ്റകരമായി ഉത്തരവ് പുറപ്പെടുവിച്ചിട്ടുള്ളതെന്നും ഹർജിക്കാർ വാദിച്ചു.

ഒരു ബൈബിൾ കഥയും ജോസഫ് പുലിക്കുന്നേലിനെക്കുറിച്ച് ചില ഓർമ്മകളും

[‘കേരളക്രൈസ്തവകേസരി’ ജോസഫ് പുലിക്കുന്നേൽ നമ്മോടു വിടപറഞ്ഞിട്ട് 2021 ഡിസംബർ 28-ന് 4 വർഷം തികയുന്നു. ഈ അവസരത്തിൽ, അദ്ദേഹത്തിന്റെ അടുത്ത സുഹൃത്തായിരുന്ന ലേഖകന്റെ പ്രാസമായ ഒരു ഓർമ്മക്കുറിപ്പ്]

ഒരമ്മ പെറ്റ രണ്ടു സഹോദരന്മാർ, ഏസാവും യാക്കോബും. കൗശലക്കാരനായ യാക്കോബ് ഏസാവിന്റെ ജ്യേഷ്ഠസ്ഥാനവും പിതാവിന്റെ അനുഗ്രഹവും സ്വന്തം അമ്മയുടെ ഒത്താശയോടെ നേടിയെടുത്തു. തുടർന്നു പ്രാണഭയത്താൽ നാടുവിട്ടു. നീണ്ട വർഷങ്ങൾക്കുശേഷം രണ്ടു ഭാര്യമാരും 12 മക്കളുമായി മടങ്ങിവന്നു. ജ്യേഷ്ഠനിൽനിന്നു പ്രതികാരം ഏൽക്കാതിരിക്കാൻ ചില മുൻനടപടികൾ സ്വീകരിച്ചിരുന്നു. എന്നാൽ ജ്യേഷ്ഠനായ ഏസാവ് എല്ലാം മറന്ന് അനുജനെ ആലിംഗനംചെയ്തു. കുടുംബബന്ധങ്ങൾ മാനിക്കുന്നവർക്ക് ഈ നാടകീയ രംഗം വായിക്കുമ്പോൾ കണ്ണു നിറയും. ഉൽപത്തി 33-ൽ വിവരിക്കുന്ന ക്ഷമയുടെ മാതൃക ഇന്ന് ഒരിടത്തും കാണാനില്ല.

50 വർഷം മുൻപ് കോഴിക്കോടു ദേവഗിരി കോളജിലെ അധ്യാപകൻ പ്രൊഫ. ജോസഫ് പുലിക്കുന്നേലിനെ മാനേജ്മെന്റ് പിരിച്ചുവിട്ടു. വിദ്യാർത്ഥികളെ സമരം ചെയ്യാൻ പ്രേരിപ്പിച്ചു എന്നതായിരുന്നു കുറ്റം. അദ്ദേഹത്തെ അനുകൂലിക്കുന്നവരും എതിർക്കുന്നവരും ഉണ്ടായിരുന്നുവെങ്കിലും കോടതിവിധി പ്രകാരം മാനേജ്മെന്റ് നടപടി സ്വീകരിച്ചു. അധ്യാപകരും വിദ്യാർത്ഥികളും മാനേജ്മെന്റിലെ പ്രമുഖരും ചേർന്ന് സൗഹൃദപർച്ച നടത്തിയിരുന്നുവെങ്കിൽ ഇപ്രകാരം സംഭവിക്കാതിരുന്നില്ല.

പുറത്തിറങ്ങി സ്വതന്ത്രമായി പ്രവർത്തിച്ച ശ്രീ. പുലിക്കുന്നേൽ ‘ഓശാന’ എന്ന പ്രസിദ്ധീകരണം തുടങ്ങി. സഭയിൽ ഉണ്ടാകുന്ന അഴിമതികൾ, അനാശാസ്യസംഭവങ്ങൾ ഇങ്ങനെ പലതും പരസ്യമായി പ്രസിദ്ധീകരിച്ചു തുടങ്ങിയപ്പോൾ വൈദികലോകം ജോസഫ് പുലിക്കുന്നേലിനെ സഭാവിരോധിയായി ചിത്രീകരിച്ചു. എന്നാൽ ആധികാരികമായ തെളിവുകളോടെ ശ്രീ. പുലിക്കുന്നേൽ ശക്തിയായി പ്രതികരിച്ചു. ‘ഒരു കോളേജ് അധ്യാപകന്റെ സ്മരണകൾ’ എഴുതി ദേവഗിരി സംഭവം മുഴുവൻ വിവരിച്ചു.

തുടർന്നു ജീവകാരുണ്യ പ്രവർത്തനങ്ങളിലൂടെ ജനപ്രീതി നേടുവാനും ശ്രീ. പുലിക്കുന്നേലിനു സാധിച്ചു. ക്യാൻസർ രോഗികൾക്കു പാലിയേറ്റീവ് കെയർ, പ്രമേഹ രോഗികൾക്കും വൃദ്ധജനങ്ങൾക്കും അഭയകേന്ദ്രം, പാവങ്ങൾക്ക് ആശുപത്രി ഇങ്ങനെ പലതും.

ഹോളണ്ട് കേന്ദ്രമായ ഒരു പ്രോട്ടസ്റ്റന്റ് പ്രസ്ഥാനത്തിന്റെ സാമ്പത്തികസഹായം സ്വീകരിച്ചു സമ്പൂർണ്ണ മലയാളം ബൈബിൾ പ്രസിദ്ധീകരിച്ചതാണ് ശ്രീ. പുലിക്കുന്നേലിന്റെ



ജെയിംസ് ഐസക്ക് കുടമാളൂർ
ഫോൺ: 9847126316

എല്ലാ മെത്രാന്മാർക്കും ഓശാനാ ബൈബിളിന്റെ കോപ്പി സൗജന്യമായി അയച്ചുകൊടുത്തു. എന്നാൽ ഒരു പ്രമുഖ മെത്രാപ്പോലീത്താ അതു കൈപ്പറ്റാതെ മടക്കി അയച്ചു. പോപ്പുലാരിറ്റിയുടെ കാര്യത്തിൽ ആരാണ് ഉയർന്നുനിൽക്കുന്നതെന്ന് പ്രത്യേകം പറയേണ്ടതില്ലല്ലോ. പരസ്പരം ക്ഷമിക്കുക എന്ന ക്രിസ്തുവചനം യാഥാർത്ഥ്യമാക്കാൻ നമ്മുടെ പിതാക്കന്മാർക്കു കഴിയാതെ പോകുന്നു.

വലിയ നേട്ടം. വളരെ കരുതലോടെയാണ് അദ്ദേഹം നീങ്ങിയത്. കത്തോലിക്കാസഭ അംഗീകരിച്ച അപ്പോക്രിഫായും ബൈബിളിൽ ചേർത്തിരുന്നു.

ഭാഷാപരിശോധന നടത്തിയത് പണ്ഡിതനായ എൻ.വി. കൃഷ്ണവാരിയർ, ബൈബിൾ പണ്ഡിതനായ ഫാ. ലൂക്ക് ഒ. എഫ്. എം. (കപ്പുച്ചിൻ), റവ. ഡോ. മാത്യു വെള്ളാനിക്കൽ, യൂണിവേഴ്സിറ്റി പ്രൊഫസർമാരായ നിരവധി പണ്ഡിതന്മാർ എഡിറ്റിംഗിൽ സഹകരിച്ചു. വളരെ കുറഞ്ഞ വിലയ്ക്കാണ് ഓശാനാ ബൈബിൾ വിറ്റത്. മുതിങ്ങൂർ ധ്യാനകേന്ദ്രം 10,000-ൽപരം കോപ്പി വിറ്റു.

എല്ലാ മെത്രാന്മാർക്കും ഓശാനാ ബൈബിളിന്റെ കോപ്പി സൗജന്യമായി അയച്ചുകൊടുത്തു. എന്നാൽ ഒരു പ്രമുഖ മെത്രാപ്പോലീത്താ അതു കൈപ്പറ്റാതെ മടക്കി അയച്ചു. പോപ്പുലാരിറ്റിയുടെ കാര്യത്തിൽ ആരാണ് ഉയർന്നുനിൽക്കുന്നതെന്ന് പ്രത്യേകം പറയേണ്ടതില്ലല്ലോ. പരസ്പരം ക്ഷമിക്കുക എന്ന ക്രിസ്തുവചനം യാഥാർത്ഥ്യമാക്കാൻ നമ്മുടെ പിതാക്കന്മാർക്കു കഴിയാതെ പോകുന്നു.

ദേവഗിരി സംഭവത്തിനുശേഷം പ്രിൻസിപ്പൽ ഫാ. ആന്റണിയുമായി ഉണ്ടായിരുന്ന നഷ്ടപ്പെട്ട സൗഹൃദം പുലിക്കു

ധ്യാനഗുരുക്കന്മാരുടെ ദൈവത്തിന് കോവിഡിനോട് പേടി?



ജോബ്സൺ ജോസ്, (മാലിദ്വീപ്)

ഫോൺ: +9607530985

കുറുന്തോട്ടിക്ക് വാതം വന്നു എന്ന് പണ്ട് കാരണവന്മാർ പറഞ്ഞു കേട്ടിട്ടുണ്ട്.

അതിലും കഷ്ടമാണ് രോഗശാന്തി കച്ചവടത്തിന്റെ ഇപ്പോഴത്തെ അവസ്ഥ. കോവിഡ് ഭീതി കുറഞ്ഞത് മറ്റൊരു കച്ചവടങ്ങളും അനങ്ങിത്തുടങ്ങിയിട്ടും രോഗശാന്തി കച്ചവടവള്ളം ഇപ്പോഴും തിരുനക്കരത്തന്നെ!

ധ്യാനഗുരുവിതാംകൂറിലെ ലോകപ്രശസ്ത ധ്യാന കേന്ദ്രം. കോവിഡുമൂലം ഒരു വർഷത്തിലേറെയായി പൂട്ടിക്കിടന്ന സമയം. സർക്കാർ ചില ഇളവുകൾ പ്രഖ്യാപിച്ചതും അതിന്റെ പിൻബലത്തിൽ ഇനി ഒട്ടും സമയം കളയാതെ കച്ചവടം തുടങ്ങാൻ പ്രസിദ്ധ ഗുരുക്കന്മാർ ചേർന്നു തീരുമാനിക്കുന്നു. സ്റ്റേഷിലെ തട്ടുപൊളിപ്പൻ പ്രകടനമല്ലാതെ മറ്റു പണിയൊന്നും വശമില്ലാത്ത ഗുരുക്കന്മാർ കുറെ നാളായി ചൊറിയുംകുത്തി ഇരുന്നു മടുത്തിരുന്നു. അങ്ങനെ സർക്കാർ ഇളവുകളുടെ പശ്ചാത്തലത്തിൽ കുറെ തട്ടിക്കൂട്ട ഭക്തരെയും സംഘടിപ്പിച്ചു ധ്യാനം നടത്തി.

ഒാർക്കണം, നിപ്പ അപ്രത്യക്ഷമായശേഷം അതിനെ പ്രാർത്ഥിച്ച് ഓടിച്ച വീരഗുരുവും, തലവേദന മുതൽ മാറ്റങ്ങൾ പെട്ടെന്ന് തിരിച്ചറിയാൻ പറ്റാത്ത സകലമാന രോഗങ്ങളും പ്രാർത്ഥിച്ചു മാറ്റുന്ന ലാടൻമാരും ധാരാളമുള്ള മണ്ണാണ്. പക്ഷേ, മറ്റുള്ളവർക്ക് രോഗശാന്തി കൊടുക്കാനായി ധ്യാനം നടത്തി പ്രാർത്ഥിച്ചുകഴിഞ്ഞപ്പോൾ ഗുരുക്കന്മാർ പലരും കോവിഡ് പിടിച്ച് ആശുപത്രിയിൽ!

ഇനിയിപ്പോൾ രണ്ടു വാക്സിനും എടുത്ത RT-PCR നെഗറ്റീവ് ആയവരെമാത്രം പങ്കെടുപ്പിച്ചു രോഗശാന്തി ശുശ്രൂഷ നടത്തിയാൽമതി എന്ന് തീരുമാനമായി എന്നു കേൾക്കുന്നു. അവരുടെ ദൈവത്തിന് കോവിഡിനോട് അലർജിയായിരിക്കണം; അതോ പേടിയോ?

ദയവായി, മറ്റു ഗുരുതര രോഗങ്ങളുള്ളവർ ദൈവം തന്ന

വിവേകം ഉപയോഗിച്ച് ഇത്തരം മണ്ടത്തരങ്ങളിൽ നിന്ന് അകന്നുനിൽക്കുക. മുന്തിയ ഭക്ഷണവും കഴിച്ചു വിശ്രമ ജീവിതം നയിക്കുന്ന ഈ പരന്നഭോജികൾ, കോവിഡ് വന്നാലും വലിയ വലിയ ആശുപത്രികളിൽ പോയി രോഗശാന്തി നേടി തിരിച്ചുവരും. നിങ്ങളുടെ കാര്യം ഇവർ പ്രാർത്ഥനാപൂർവ്വം ദൈവത്തിനു വിട്ടുകൊടുക്കുകയും ചെയ്യും! ഇത്തരം കള്ളനാണയങ്ങളെ തിരിച്ചറിയാനുള്ള കാലത്തിന്റെ അടയാളങ്ങളായി ഇതിനെയാക്കെ കാണാൻ പരിശുദ്ധാത്മാവ് വിവേകം തരട്ടെ!

കുറുന്തോട്ടിക്ക് വാതം വന്നു എന്ന് പണ്ട് കാരണവന്മാർ പറഞ്ഞു കേട്ടിട്ടുണ്ട്. അതിലും കഷ്ടമാണ് രോഗശാന്തി കച്ചവടത്തിന്റെ ഇപ്പോഴത്തെ അവസ്ഥ. കോവിഡ് ഭീതി കുറഞ്ഞത് മറ്റൊരു കച്ചവടങ്ങളും അനങ്ങിത്തുടങ്ങിയിട്ടും രോഗശാന്തി കച്ചവടവള്ളം ഇപ്പോഴും തിരുനക്കരത്തന്നെ!

തന്റെ പിതാവിന്റെ ആലയം കച്ചവടകേന്ദ്രങ്ങളാക്കിയ എല്ലാ വ്യാപാരികൾക്കുനേരെയും ദൈവത്തിന്റെ ചാട്ടവാർ ഉയർന്നുകഴിഞ്ഞു എന്ന് ഇനിയെങ്കിലും ഈ നവയുഗ ഫരിസേയർ തിരിച്ചറിഞ്ഞെങ്കിൽ!

➤ നേൽ വീണ്ടെടുത്തു. ഫാ. ആന്റണി സി.എം.ഐ. രോഗാവസ്ഥയിലായപ്പോൾ നേരിട്ടു കാണാൻ ചെന്ന പുലിക്കുന്നേലിനോട്, അദ്ദേഹം ക്ഷമാപണം നടത്തി. അങ്ങനെ, പ്രൊഫ. ജോസഫ് പുലിക്കുന്നേലും ഫാ. ആന്റണിയും തികച്ചും മാതൃ കാപരമായി ക്രൈസ്തവസാക്ഷ്യം നിർവ്വഹിച്ചു.

ക്രിസ്തീയസഭകളെല്ലാം ഒരിക്കൽ ഒരു ഗണമായിരുന്നു. സ്വന്തം അഭിപ്രായം ശരിയെന്നു സ്ഥാപിക്കുകയും അധികാരം നിലനിർത്തുകയും ചെയ്യാൻ ഭിന്നത വളർത്തി പിളർന്നതാണ് ഇന്നത്തെ സഭാവിഭാഗങ്ങൾ. 'എക്യുമെന്റിസം' എന്ന മനോഹരപദം പലരും പ്രയോഗിക്കാറുണ്ട്. എന്നാൽ അതു വെറും മിഥ്യമാത്രം!

കരിസ്ഥാറ്റിക് നവീകരണ ഘട്ടത്തിൽ കോട്ടയം ലൂർദ്ദു പള്ളിയിൽ വിവിധ സഭാവിഭാഗങ്ങളുടെ ഒരു കൂട്ടായ്മ ഉണ്ടായി. വടവാതുർ സെമിനാരിയിലെ രണ്ടു വൈദികർ അതിനു നേതൃത്വം നൽകി. പക്ഷേ അധികനാൾ തുടർന്നില്ല. ചങ്ങനാശേരിയിൽനിന്നു നിരോധന കൽപന വന്നു; കൂട്ടായ്മ അവസാനിച്ചു.

യാക്കോബിന്റെ മക്കൾക്കു പരസ്പരം ക്ഷമിക്കുകയും ആലിംഗനം ചെയ്യുകയും ചെയ്യാമെങ്കിൽ എല്ലാ ക്രിസ്തീയ സഭാവിഭാഗങ്ങൾക്കും പരസ്പരം സ്നേഹിക്കാൻ കഴിയും. അവർ ശ്രമിച്ചു നോക്കട്ടെ!

വിവാഹാലോചനകൾ ക്ഷണിക്കുന്നു ജാതി-മത-സാമ്പത്തിക പരിഗണനകൾ കൂടാതെ

എറണാകുളം ജില്ലയുടെ വടക്കേ അതിർത്തിയിലുള്ള ലത്തീൻ കത്തോലിക്കാ യുവാവിന് (30 വയസ്സ്, 5'1/2 അടി ഉയരം, +2 വരെ പഠനം - തരക്കേടില്ലാത്ത സാമ്പത്തികസ്ഥിതി, സ്വന്തമായി കച്ചവടസ്ഥാപനം, സ്ഥാപനനടത്തിപ്പിൽ കഴിവ് കുറവ്. ജാതി-മത-സാമ്പത്തിക പരിഗണനകളില്ലാതെ കച്ചവടത്തിൽ താല്പര്യമുള്ള യുവതികളുടെ രക്ഷിതാക്കളിൽനിന്ന് വിവാഹാലോചനകൾ ക്ഷണിക്കുന്നു.

ബന്ധപ്പെടേണ്ട മൊബൈൽ നമ്പർ: 9846499529

കെ.സി.ആർ.എം വിതരണം ചെയ്യുന്ന പുസ്തകങ്ങൾ


പുസ്തകത്തിന്റെ പേര്	ഗ്രന്ഥകാരന്റെ പേര്	മുഖവില	വില്പനവില
01. ആദ്ധ്യാത്മിക ഉണർത്തുന്ന ചോദ്യങ്ങൾ	ജോർജ്ജ് മൂലേച്ചാലിൽ	120 രൂപ	100 രൂപ
02. KCRM: ചരിത്രം, ഇടപെടലുകൾ, പഠനങ്ങൾ	ജോർജ്ജ് മൂലേച്ചാലിൽ	350 രൂപ	250 രൂപ
03. ഫാദർ ബനഡിക്ടും മറിയക്കുട്ടികൊലപാതകവും	പി.കെ. മാത്യു ഏറ്റുമാനൂർ	150 രൂപ	100 രൂപ
04. പട്ടികജാതി ക്രൈസ്തവർ: ഭരണകൂടവും സഭയും	അഡ്വ. സി.ജെ. ജോസ്	200 രൂപ	150 രൂപ
05. നവകൊളോണിയലിസത്തിന്റെ നാല്ക്കവലയിൽ	ജോർജ്ജ് മൂലേച്ചാലിൽ	100 രൂപ	80 രൂപ
06. പ്രതിസംസ്കൃതിയിലേക്ക് (ഫാ. കാപ്പന്റെ ചിന്തകളിലൂടെ)	സെബാസ്റ്റ്യൻ വട്ടമറ്റം	100 രൂപ	70 രൂപ
07. നാളത്തേക്കൊരു ലൈംഗികസദാചാരം	ഫാ. എസ് കാപ്പൻ	95 രൂപ	90 രൂപ
08. ദൈവനാമത്തിൽ	ഡേവിഡ് യാലപ്പ്	360 രൂപ	300 രൂപ
09. യേശുവിനെ ക്രൂശിക്കുന്നവർ	ജോസഫ് കാലായിൽ	130 രൂപ	100 രൂപ
10. യേശുസൂക്തങ്ങളും യോഗസൂത്രങ്ങളും	യോഗാചാര്യ N.P ആന്റണി	70 രൂപ	50 രൂപ
11. മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80 രൂപ	50 രൂപ
12. സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	150 രൂപ	100 രൂപ
13. ഇടയൻ (നോവൽ)	ചാക്കോ കളരിക്കൽ	110 രൂപ	60 രൂപ
14. ആലഞ്ചേരിയും യോഗായും	ഡോ. ഔസേപ്പറമ്പിൽ	20 രൂപ	15 രൂപ
15. പാപ്പായുടെ പരസ്യകുന്ദസാരവും പറയാത്ത ചരിത്രസത്യങ്ങളും	പി. കെ. മാത്യു, ഏറ്റുമാനൂർ	150 രൂപ	150 രൂപ
16. അവബോധത്തിലേക്ക് വാല്യം 1	സക്കറിയസ് നെടുങ്കനാൽ	100 രൂപ	50 രൂപ
17. അവബോധത്തിലേക്ക് വാല്യം 2	സക്കറിയസ് നെടുങ്കനാൽ	100 രൂപ	50 രൂപ
18. ഏകം സത്	ഇമ്മാനുവൽ സത്യാനന്ദ്	320 രൂപ	200 രൂപ
19. വികന്റെ അരുളപ്പാടുകൾ	ബേബി കുഴിയാനിമറ്റം	250 രൂപ	150 രൂപ
20. ദൂതജീവിതത്തിലെ വഴിയോരക്കാഴ്ചകൾ	സെബാസ്റ്റ്യൻ വട്ടമറ്റം	100 രൂപ	80 രൂപ
21. അടിമകളെ സ്നേഹിച്ച ചാവറയച്ചൻ	ജോസഫ് പനമുടൻ	100 രൂപ	80 രൂപ
22. എന്റെ ഇടപെടലുകളുടെ കാണാപ്പുറങ്ങൾ	പി.സി. റോക്കി	70 രൂപ	40 രൂപ
23. അപ്രിയയാഗങ്ങൾ (നൂറ്റൊളം ഗാനങ്ങളടങ്ങുന്ന സി. ഡി. സൗജന്യം)	സാമുവൽ കൂടൽ	150 രൂപ	100 രൂപ
24. കത്തോലിക്കാ സഭയുടെ അബദ്ധവിശ്വാസങ്ങൾ	പ്രൊഫ. പി.എൽ ലൂക്കോസ്	150 രൂപ	100 രൂപ
ഓരാന (IICS) യിൽ നിന്നുള്ള പുസ്തകങ്ങൾ			
25. യേശുവും സഭയും	ജോർജ്ജ് മൂലേച്ചാലിൽ	80 രൂപ	60 രൂപ
26. Acts & Decrees of the Synod of Diamper	Editor, Dr. Scaria Zacharia	150 രൂപ	120 രൂപ
27. ഉദയംപേരൂർ സൂനഹദോസിന്റെ കാനോനുകൾ	എഡി. സ്കറിയ സക്കറിയ	100 രൂപ	70 രൂപ
28. വർത്തമാനപ്പുസ്തകം (ആധുനിക ഭാഷാന്തരം)	പാറേമ്മാക്കൽ ഗോവർണ്ണമേന്ദർ (പ്രൊഫ. മാത്യു ഉലകുംതറ)	125 രൂപ	100 രൂപ
29. മാനിക്കേയൻ കുരിശു വിവാദം	ജോസഫ് പുലിക്കുന്നേൽ	50 രൂപ	40 രൂപ
30. ഉദയംപേരൂർ സൂനഹദോസ്-ഒരു ചരിത്രവിചാരണ	ഒരു സംഘം ലേഖകർ	50 രൂപ	40 രൂപ
31. പ്രൈവറ്റ് കോളേജ് അധ്യാപകന്റെ സ്മരണകൾ	ജോസഫ് പുലിക്കുന്നേൽ	80 രൂപ	60 രൂപ
32. കാനോൻ നിയമത്തിലെ കാണാച്ചുരടുകൾ	ജോസഫ് പുലിക്കുന്നേൽ	80 രൂപ	60 രൂപ
33. Identity of Nazrani Church of Kerala	Joseph Pulikunnel	75 രൂപ	60 രൂപ
34. ആരാധനാക്രമ വിവാദം ഓരാനയുടെ ഇടപെടലുകൾ	ജോസഫ് പുലിക്കുന്നേൽ	125 രൂപ	100 രൂപ
35. പേപ്പസി - ചരിത്രപരമായ ഒരു പഠനം	ജോസഫ് പുലിക്കുന്നേൽ	50 രൂപ	40 രൂപ

KCRM പ്രോഗ്രാം റിപ്പോർട്ട്

“പുരോഹിതലൈംഗികപീഡനസർവ്വേ കേരളസഭയിലും ആവശ്യം” – ആന്റോ മാങ്കുട്ടം



ആന്റോ മാങ്കുട്ടം വിഷയാവതരണം നടത്തുന്നു.



ജോസ് കണ്ടത്തിൽ



ശ്രീ. ജേക്കബ് വർഗീസ്

2021 നവംബർ 13 ശനി 2 മണിക്ക് പാലാ ടോംസ് ചേംബർ ഹാളിൽ നടത്തിയ ചർച്ചാസമ്മേളനത്തിൽ KCRM ചെയർമാൻ മാത്യു എം തറക്കുന്നേൽ അധ്യക്ഷത വഹിച്ചു. കഴിഞ്ഞമാസത്തെ പരിപാടിയിൽ നടത്താൻ കഴിയാതെപോയ, സത്യജാല എഡിറ്റർ ജോർജ്ജ് മുലേച്ചാലിലിന്റെ ആദ്യഗ്രന്ഥമായ ‘ആധ്യാത്മികത ഉണർത്തുന്ന ചോദ്യങ്ങൾ’ എന്ന പുസ്തകം 2-ാം പതിപ്പിന്റെ പ്രകാശനമായിരുന്നു ആദ്യം നടത്തിയത്. KCRM മുൻസെക്രട്ടറിയും ഇപ്പോൾ യുട്യൂബ് പ്രഭാഷകൻ എന്ന നിലയിൽ പ്രശസ്തനുമായ ശ്രീ കെ.കെ. ജോസ് കണ്ടത്തിൽ പ്രൊഫ. സെബാസ്റ്റ്യൻ വട്ടമറ്റത്തിന് പുസ്തകം നൽകി പ്രകാശനം നിർവഹിച്ചു. അതിനുശേഷം അദ്ദേഹം, പുസ്തകത്തിലെ ആസ്തികുവാദ നിലപാടുകളെപ്പറ്റിയുള്ള തന്റെ ഖണ്ഡനവിമർശനം അവതരിപ്പിച്ചു. എങ്കിലും, വളരെ ശ്രദ്ധയർഹിക്കുന്ന ഗഹനമായ ഒരു പുസ്തകമാണിതെന്നും ഇതിൽ പറയുന്ന കാര്യങ്ങൾ തുറന്ന മനസ്സോടെയും വിമർശനബുദ്ധിയോടെയും വായിച്ചാൽ എല്ലാവരുടെയും അജ്ഞത അകലാനുള്ള വഴി തെളിയുമെന്നും വ്യക്തമാക്കിക്കൊണ്ടായിരുന്നു അദ്ദേഹം തന്റെ വിമർശനം സമാപിപ്പിച്ചത്.

പ്രഖ്യാപിത ആത്മീയവാദിയായ ശ്രീ. ജോർജ്ജ് മുലേച്ചാലിലിന്റെ പുസ്തകം പ്രഖ്യാപിത അവിശ്വാസിയായ കെ.കെ. ജോസിൽനിന്ന് ഏറ്റുവാങ്ങാൻ, അതു രണ്ടുമല്ലാത്ത തനിക്ക് അവസരം കിട്ടിയത് എങ്ങനെയാണ്

സാർഥകമായിരിക്കുന്നത് എന്ന് വ്യക്തമാക്കിയ പ്രൊഫ. സെബാസ്റ്റ്യൻ വട്ടമറ്റത്തിന്റെ പ്രസംഗം തത്ത്വചിന്തയിലെയും ആധുനികമനശ്ശാസ്ത്രത്തിലെയും പുതിയ ചില കണ്ടെത്തലുകളുടെ അടിസ്ഥാനത്തിൽ ദൈവമില്ല എന്നു വിശ്വസിക്കുന്ന നിരീശ്വരരെപ്പോലും ദൈവസങ്കല്പം വളരെയേറെ സ്വാധീനിക്കുന്നുണ്ട് എന്നു സമാപിക്കുന്നതായിരുന്നു. തുടർന്ന് ഗ്രന്ഥകാരനായ ശ്രീ ജോർജ്ജ് മുലേച്ചാലിൽ ഇരുവർക്കും സദസ്യർക്കും നന്ദിപറഞ്ഞു.

ഇതിനുശേഷം, KCRM ട്രഷറർ ആന്റോ മാങ്കുട്ടം, ‘പുരോഹിത ലൈംഗികപീഡനസർവ്വേ കേരളസഭയിലും ആവശ്യം’ എന്ന വിഷയം അവതരിപ്പിച്ചു സംസാരിച്ചു. ഫ്രാൻസിസ് അവിടുത്തെ മെത്രാൻസമിതി മുൻകൈ എടുത്ത് കമ്മീഷനെ നിയോഗിച്ചു നടത്തിയ പുരോഹിതലൈംഗികപീഡന അന്വേഷണംപോലെ, കേരളസഭയിലും ഒരു അന്വേഷണക്കമ്മീഷനെ നിയോഗിക്കണമെന്ന് ആന്റോ മാങ്കുട്ടം ആവശ്യപ്പെട്ടു. (വിഷയാവതരണം ഈ ലക്കത്തിൽ പ്രബന്ധരൂപത്തിൽ പ്രസിദ്ധീകരിച്ചിട്ടുണ്ട്. കാണുക: പേജ്, 31)

ചർച്ചായോഗത്തിൽ ശ്രീ. ജേക്കബ് വർഗീസ്, ജോഷി പോൾ, മാത്യു തറക്കുന്നേൽ, ജോസ് കണ്ടത്തിൽ, പ്രൊഫസർ ഫിലോമിനാ ജോസഫ്, പ്രൊഫസർ സെബാസ്റ്റ്യൻ വട്ടമറ്റം, ജോർജ്ജ് ജോസഫ് എന്നിവർ സംസാരിച്ചു.



ശ്രീ കെ.കെ. ജോസ് കണ്ടത്തിൽ പ്രൊഫ. സെബാസ്റ്റ്യൻ വട്ടമറ്റത്തിന് പുസ്തകം നൽകി പ്രകാശനം നിർവഹിക്കുന്നു.